
एक भाग्यवंत 
ट्टो कोंकणी भक्त 


म्हजी पिळगी सतरा अठरा वर्साचे पिरायेची आशिल्ली ते मुस्तींत कोंकणी 
"लिपी नाशिल्ली, व्याकरण नाशिल्ली, साहित्य नाशिल्ली' मराठी भाशेच्या 
पांच सात बोलयां मदली एक बोली आशिल्ली. तिका भास मानपी, शणै 
गोंयबाबांले पिळगेंतले दोग चौग जाण सोडीत जाल्यार, कोणच नाशिल्लो . 

आयज? म्हजी पिळगी अंयशांचो हुमरो उंपून संवसाराचो निरोप घेवपाचे 
दिकेन पावलां उखलपाक लागल्या! आनी कोंकणी? साहित्य अकादेमीची 
'देशांतली एक म्हत्वाची साहित्यीक भास' म्हण मान्यताय जोडून गोंयचे 
राजभाशेच्या पाटारूच न्हय तर भारतीय घटनेचे आठवे वळेरेंत बंगाली, हिन्दी, 
तमीळ, कन्नड, मराठी, गुजराती सारकेल्या तिगेल्या गिरेस्त भयण-भासांचे 
पंगतीक भौमानाचे सुवातेर वचून बसल्या! 

ह्या पांवड्यार ती कशी चडूक पावली? 

'बोलयां'च्या पांवड्यार उरिल्ल्यो स्वतंत्र भासो' संवसारांत जायत्यो 
आसात. तांचे मदल्यो ज्यो भोवच थोड्यो तांच्या धुवां-पुतांच्या कर्तुत्वाक 

लागून थोड्याच वर्सा भितर भासां चे पंगतीक बसूक पावल्यात तांचे मजगतची 
कोंकणी एक. भाशेच्या समाजशास्त्राचे येवरोप अमेरिकेतले जाणकार हैं कशे 
कितें घडूंक पावले हें जाणा जावन घेवपाक मुजरत गोंयांत येवन गेल्यात. 
हार्वर्ड युनिव्हर्सिटीचो आयनर हॉगना सारकेलो संवसारांतलो एक अग्रगण्य 
भासविज्ञानीक गोंयांत येवन म्हाका देड दोन वरां हजार तरांचे प्रस्न विचारून 
'येक्या व्हड कर्तुत्वाचो हो इतिहास तुमी कोणेंच अजून कसो बरोवन काडूंक 
ना?' म्हण शिणूय काडून गेला. 

हो इतिहास बरोवपाचो हांवें एक दोन खेपे यत्न केल्लो. पुणून, अर्द 
शतमानाच्या संघर्शांत म्हज्या काळजाचेर जे घाय पडल्यात ते पेखूंक 
नाशिल्ल्यान इतिहास बरोवपाक जी तटस्थताय मनशांत आसूंक जाय ती 
म्हज्यात अजून उदेवंक ना, अशें दिसलें आनी etd हो यत्न सोडून दिलो. 
कोणय तरी केन्नाय तरी हो इतिहास बरयतलो हे विशी म्हाका sara ना. इतलें 
खरें, तो चडसो गोंयचे सुटके उपरांतच्या काळाचो आसतलो. ह्या काळाचो 
इतिहास बरोवपाक ताका ह्या काळांतल्या मराठी कोंकणी खबरेपत्रांचो आनी 
नेमाळ्यांचो खूब आधार मेळटलो. पूण कोंकणीची चळवळ गोंयचे सुटके 
उपरांतूच सुरू जाल्या व्हय तर? मराठी परंपरेंत वाडिल्ले वामनबाब 
वालावलीकार 'शणै गोंयबाब' ह्या नांवान कोंकणींत बरोवपाक लागले तेन्ना 
पसून ती सुरू जाल्या. १९३९ वर्सा कारवारा भरिल्ले पयले कोंकणी परिशदे'न 
तिची दिका निश्चित करून दिल्या आनी १९४५ त मुम्बय शारांत गोमंतक 
मराठी साहित्य संमेलना चें तिसरें अधिवेशन भरलां तेन्ना सावन तर ती नेटान 
चलूक लागल्या. 

ह्या काळाचो इतिहास खंय मेळटलो ? 

वाचप्यांच्या हातांत आसा त्या उगडासाचे कोठये-कुडीत ' पुस्तकाचो 
लेखक भौ. शान्ताराम आमोणकार हया इतिहासाचो एक चश्मदीद' गवाय. 

शणै गोंयबाबांल्या वावराच्या उत्तराधिकाऱ्यां मजगतचो एक. कोंकणी 
सरस्पतीचें जें भव्य दिव्य मंदीर आयज उबे जाल्लें आमी पळेतात ताचे 
बुन्यादीचो एक फातर. बुन्यादीचो फातर जाल्ल्यान आयच्या कोंकणी मोग्यांक 
तो चड़सो दिश्टी पड़ना. तें कित्याक, कोकणी अकादेमी सुरू जाल्ली पळोवन 
खुशालभरीत जावन मोटे उमेदीन शान्तेबाब अकादेमीच्या अध्यक्षांक कांय 
सुचोबण्यो करपाक गेलो जाल्यार, तांकां लेगीत तो कोण तें कळळें ना. तांणी 
शान्तेबाबाक विचारले, तुमी कोंकणी खातीर किते केलां म्हूण ह्यो सुचोवण्यो 
तुमी म्हाका करतात?' काळ बदलला हाची चत्राय आपणाक उरली ना म्हणपाची 
जाणवीक जायना HS शान्तेबाब कदेला वयलो उठलो आनी हात जोडून 
उब्या उब्यांनीच हांवें कायच करूक ना, सगळें तुमीच केलां अशी जाप 
दिवन तडक उठून घरा आयलो. बऱ्याच तेंपान ताणें ही खबर म्हाका सांगली 
तेन्ना सोंसू नज जावन हार्वे ताका म्हळें, “eld कोंकणीक एक पांडुरंग भांगी 
दिला, एक वामन सरदेसाय (कवी अभिजित') दिला आनी. एक रवीन्द्र 
केळेकार दिला म्हण Ga ताका सांगपाचें न्हय? आनी, तुंवें कोण कोण दिल्यात 
आनी कितें कितें केलां म्हण ताका विचारपाचें न्हय?' कोडू सत्य उलोवपाक 
शान्तेबराब केन्ना अनमनूक ना. असली जाप दिवपाचे धाडस ताकाच जावपाचें 
म्हण हांवें ताका तशे म्हळळें. पुणून हांवें अमके केलां, तमकें केलां ' म्हूण 
सांगप ताच्या सभावांतूच ना ताका तो तरी कितें करतलो? अपमान गिळून तो 
ओगी tae! 


शान्तेबाबाक हावें पयलोच पळेला तो १९४१ वर्सा. पणजेच्या इश्कॉल 
नॉर्मालां' त तो शिकतालो. इश्कॉल नॉर्माल' म्हळ्यार टीचर्स ट्रेनिंग कॉलेज. 
शिकपा भायर तो आनीक एक काम पोटतिडकेन करीत आयिल्लो- आपणाक 
लागलां तें कोंकणीचे “पिशें' दुसर्‍यांक लावपाचें. कितलेशे तरणाटे ताच्या 

प्रभावांत आयिल्ले. तांचे मदलो एक वामन सरदेसाय. वामनूच म्हाका ताचे 
सरीं घेवन गेला. वळख जायना फुडें ताणें रोखर्डेच म्हाका कोंकणी पटोवपा चें 
काम सुरू केलें. बरो वेळ ताचें म्हणणें आयकून हांवें ताका म्हळे, म्हाका 
कोंकणी 'पटोवपा'ची गरज उरूक ना. हांवें कॉळणी भाशेचें जैत 'वाचलां. 
शणै गोंयबाब सगळो वाचला. कोंकणीच आमची भास, तिका आमी तिच्या 
हक्काचे सुवातेर व्हरून बसयली ना जाल्यार आमी केन्ना स्वताच्या पोशान 
उदक पियेवंक पावपाचे नात, केन्ना 'मनीस' जावपाचे नात म्हणपाचें म्हाका 
‘Gee... म्हाका एकाच प्रस्नाची जाप HAH ना. खंयच्याय कारणाक लागून 
जावं, जी भास फाटीं पडल्या ती आतां तिच्या भयण-भासांची फाट केन्ना 
धरूक पावतली? केन्ना तांच्या पांवड्यार पावतली? केन्ना हे भाशेंत पुस्तकां 
लोकांक वाचपाक Hah लागतली?' शान्तेबाबान खिणाचोय कळाव लाय 
नासतना जाप दिली, 'लागतीत शें दोनशीं वर्सा... आयच्यान वावराक लागुया, 
एक दीस उणो जातलो.' ताणें ही जाप येवजून करून दिल्ली काय सहज 
आयली तशी दिल्ली, हांव नकळे. पुणून हे जापेन म्हाका म्हज्या जिविताचें 
मिशन दाखोवन दिलां आनी ea त्याच खिणाक मनांतल्या मनांत सोपूत 
घेतला, 'जिवितांत आनीक कितेंय करूंक पावूं वा ना पावूं, हें एक काम 
आयुष्यभर करीत रावतलों .' 

कोंकणीचे “काम' करप म्हळ्यार कितें करप, स्पश्ट जावंक नाशिल्लें. 
अवचीत एक काम मुखार येवन उबे रावले. हांव GAM धायऱ्यांक, इश्टां 
मित्रांक कोंकर्णीतल्यान चिटी बरोवपाक लागलों. पयलीं पुर्तुगेजींत वा मराठींत 
बरयतालों तांकां म्हज्यो कोंकणींत बरयल्ल्यो चिटी पळोवन अजापांचो धसको 
बसलो. कांय जाण तर कोंकणींत चिटी बरोवं येतात म्हुण्णूय नकळ आशिल्ले. 
तेवूय कोंकर्णीतल्यान जापो धाडपाक लागले. सगळ्यांत पयली जाप म्हज्या 
हातांत पडल्या ती म्हजे आवयची. म्हाका तिचो आवाज लेगीत तिचे जापेंत 

आयकूंक आयिल्लो. 

सतरा वर्साची पिराय म्हजी. वाचन व्हडलेंशें नाशिल्लें. मराठी पुस्तकां 
तर निकर्तीच वाचपाक लागिल्लों. पुणून पुर्तुगेज भास म्हाका येताली. म्हाका 
ती खुब्ब आवड़टाली. मन लावन हांव ती शिकिल्लों. era झ्यूलियु दान्तशचे 

उश का्ुश नांवाचे कथेचे पुस्तक बाबाचे आरमारींतलें काडलें आनी म्हळे, 
ह्यो कथा कोंकणींत हाडटलों. “झ्युल्गामेन्तु दा यॅव्हा' नांवाची कथा वेंचून 
काडली आनी तिका कोंकणी भेस चडोवपाचो यत्न करपाक लागलों. एक 
पान करतासर खोलायेन एक जाणवीक जाली - हांव समजतालों तितलें सोपें 
काम न्हय हें. म्हाका पुर्तुगेज येता आसत. कोंकणी येना. आवाशिवा करून 
चार पांच दीस लायले आनी कथा पुरी केली. रोखडीच ती शान्तेबाबाक 
दाखोबपाक घेवन गेलों. म्हाका Festa बसोवन तो कथा निवळावपाक 
लागलो- 

Fae उतर मेळ्ळें. क्रियापद किते? मेयप काय योळप? Foy आसत 
जाल्यार Fos जावंक जाय. अर्द Z मर्दी जाय, य न्हय, ताणें म्हळें. 
ताच्या मोटारीत..., FEN एक वाक्य मेळ्ळें. मोटार स्त्रीलिगी उतर काय 
पुर्लिंगी? स्त्रीलिगी आसत जाल्यार ताचे मोटारीत जावंक जाय... आजो: 
आज्याक, आजी: आजयेक, पूत: पृताक, धृव: धृवेक... ह्या नेमान. ताचें 
बायले कडेन पट नाशिल्लें हैं वाक्य मेळळें. हें मराठी. ताका आनी बायलेक 
TES नाशिल्ल हें कोंकणी. म्हाका शाक्य ना हैं मराठी, म्हज्यान NTA ना, 
म्हाका करूक ATA ना, म्हाका FAA ना हें कोंकणी. असल्यो कितल्योश्यो 
चुको ताणें काडल्यो आनी म्हाका म्हळें, “किते कर जाणा, शणै गोंयबाबाल्या 
गोमतोपनिषताचे दोनूय खंड बारकायेन वाचून काड. उतरांचें चड घेवन बसूं 
नाका, भाशेंत उतरां येतात तशीं वतात. थीर उरता ती भाशेची व्याकरणी 
बांदावळ. तिचें स्ट्रक्चर. शणै गोंयबाबाले बरपावळींत अभ्यासपा सारके आसा 

तें हें... हांवें गोमतोपानिषताची पारायणां केलीं. तितल्यान संतोस जालो ना 
तेन्ना लोक कशे उलयतात तें लक्ष दिवन आयकुपाक लागलों. पिरवळचें 
आमचें घर रासवळ. चार स बिराडांचें. रातची जेवणां जालीं म्हणटकूच सगळ्यो 
बायलो देवा चवकेर येवन बसताल्यो. मागीर तांचे धवळे सुरू जाताले. हांव 
तांचे मजगती वचून बसपाक लागलों. म्हाका धवळ्यांचे पडूंक नाशिल्लें. 
पुणून दुसरे खंयचेच भाशेचो वास लागूक नाशिल्ल्यो ह्यो बायलो जी कोंकणी 
उलयताल्यो ती नितळ - आयकुपा सारकी आसताली. कोंकणीची नीज 
व्याकरणी बांदावळ आनी नीज उतरावळ हांव पिरवळच्या आमच्या रासवळ 
घरांत देवाचे चवकेर वाचूक बरोबंक नकळ आशिल्ल्या बायलां कडल्यान 
शिकलां. 

म्हजो हो अभ्यास तेन्ना सुरू जाल्लो तो हया खिणा मेरेन चलत रावला. 
इतले बारकायेन कोंकणीचो अभ्यास केले उपरांत - आनी वीस पंचवीस 
पुस्तकाय कौकणीत बरयले उपरांत - हांव एका निर्णयार पावलां - कोंकणी 
खयच्याच कोंकणी लेखकाक सारकी बरोवंक येवंक ना. म्हाका तर निखालूस 
जमूंक ना. 

शान्तेबाबान tesa जिवितांत दीक्षा-गुरूचो पाट जोडला. 


उतार पिरायेर मनीस आयुष्यांतल्यो खूबश्यो गजाली विसरता. कांय 
घडणुकातल्या तपशिलांत तर खूब गोंदळूय करता. शान्तेबाबाल्या ह्या 
पुस्तकांत कांय कडेन अशें घडलां. पुणून जे घडणुकेची खबर सांगता आसतना 
हैं घडूंक फावना आशिल्ले थंयूय तें घडिल्लें पळोवन म्हाका म्हज्या उगडासांचे 
कोठये-कुडांत नदर मारची पडल्या. म्हाका खबर आसा ते हें - 

शान्तेबाबान नोर्माला' चें शिकप पुरें केल्ले. ताणें खंयचेय पुर्तुगेज शाळेत 
प्रोसोर जावपाचें. तें सोडून तो चित्रकला शिकपाक मुम्बय गेल्लो . मुम्बयंत 


उगडासांचे कोठये-कुडीत + इकरा 


पावन शणै गोंयबाबांक मेळनासतना तो कसो रावत आशिल्लो? दोन तीन 
खेपे तो तांकां मेळ्ळा. पुणून शणै गोंयबाबां परस तांगेली बरपावळ उजवाडा 
हाडपी काशीनाथबाब नायकांच्या संपर्कात तो चड आयलो. हांगा ताका खूब 
कोडू अणभव आयल्यात. कांय कोडू अणभवांची खबर ताणें ह्या पुस्तकांत 
दिल्या. ती वाचतकूच मन खंतीन उपाट भरून येता. आनी काशीनाथबाबांची 
मातशी तिडकूय मारता. पुणून काशीनाथबाबांचो सभावूच धोंगांपोंगांचो 
आशिल्लो. लोकांक लागीं हाड़पाचें सोडून ते लागीं आयिल्ल्यांक पयस 
करताले. खूब जाण तांचे पसून अशेच पयस गेल्यात. 

ह्याच काळांत 'गोमंतक मराठी साहित्य संमेलना चें तिसरें अधिवेशन 
मुम्बयंत भरिल्लें. शान्तेबाब ह्या अधिवेशनाक मुजरत हाजीर राविल्लो. 
संमेलनाचे अध्यक्ष आशिल्ले काका कालेलकर. तांणी आपणाल्या उलोवपांत 
म्हळें, “Wald साहित्याच्या मळार मराठीची परंपरा चलता हें खरें. पुणून तेच 
बरोबर गोंयांत सगळेच - हिन्दू, क्रिस्तांव, मुसलमान, शिकिल्ले, शिकूंक 
नाशिल्ले, समाजांतल्या सगळ्या थरांतले लोक - घरादारांत, चार चवगांत 
कोंकणी - फकत कोंकणीच - उलयतात हेंवूय तितलेंच खरें. हीं दोन सत्यां 
मर्तीत धरून भाशेच्या प्रस्नाचो विचार जावंक जाय... कोंकणी खंयचेय देशी 
भाशे इतलीच संस्कारी आनी म्होंवाळ भास म्हणपाचें मराठीवाद्यांनी मान्य 
करचें आनी तिची आतां मेरेन जी उवेखणी जाल्या ती हे मुखार जावक दिवची 
न्हय. तशे, कोंकणीवाक्यांनी मराठीची गोंयांत जी परंपरा चलत आयल्या 
तिचे आड वचचें न्हय. मराठीचो सांगात कोंकणी सोडीत जाल्यार ती एक तर 
सुकून वतली वा बावून तरी वतली ... फाल्यां पुर्तुगेज वतकूच पुर्तुगेज भाशेची 
सुवात कोंकणीच घेतली. शिक्षण कोंकणींतल्यान चलतलें आनी राजकारभारूय 
कोंकणींतल्यानूच चलतलो. मराठीन तिचो विरोध केलो जाल्यार मराठी गोंयांत 
चलपाची ना... 

मराठी संमेलनाच्या खासा अध्यक्षांच्याच तोंडांतल्यान हे तरेचे विचार 
फुटिल्ले पळोवन मुखार बशिल्ले मराठीवादी पयलीं घुटमळ्यांत पडले. मागीर 
खुबले. संमेलनांत दोन पंगड पडले. एक अध्यक्षांचो. काकासायबांचो. दुसरो 
येवकार अध्यक्षांचो. दत्तात्रेय व्यंकटेश पैंचो. सगळे एकामेकांचेर तापपाक 
लागले. येवकार अध्यक्षांच्या पंगडान “कोंकणी मराठीची बोली म्हूण एक 
थाराव हाडलो. थारावा आड कोण उलयनासो पळोवन शान्तेबाब उलोवपाक 
उठलो. “भावांनो आनी भयणींनो' gada म्हळळां मात, मराठीवादी उसळळे. 
“हे कोकणी संमेलन नाही, मराठी संमेलन आहे; मराठीतून बोला, नाही तर 
खाली बसा' म्हण मोट्या मोट्यान आडूडूंक लागले. काकासायब अध्यक्ष. 
तांणी red, संमेलन मराठीचे खरें. पुणून तें कोंकणी विरोधी न्हय... हांव 
अध्यक्षाच्या अधिकारान ह्या भुरग्याक कोंकणींत उलोबंक fede.’ 
काकासायबांचो तेंको मेळना HS शान्तेबाब सडसडीत उलोवपाक लागलो. 
सकल ओडून काडात रे ताका. , म्हण मराठीवादी कोंकणींत आडूडूंक लागले. 
कांय जाण 'मारात रे ताका' अशे म्हणून मारपाक धांवले. कदेलां उखल्लीं. 
शान्तेबाबाक उलोवप बंद करचें पडलें. तो वेदी वेलो देवलो आनी “वॉक 
आवट' करून गेलो. 

ताका वॉक आवट' करून गेल्लो पळेतकूच काकासायब उठले आनी 
तांणी Fed, 'म्हाका तुमी आपोवपाक आयिल्ले तेन्ना कोंकणी मराठी वादा 
defi म्हजीं मतां हांवें स्पश्ट केल्ली. आनी म्हळळे, तुमकां म्हजीं हीं मत्तां 
मान्य आसली जाल्यारूच हांव येतां... आतां पळेतां, तुमी एक तर चुकून 
म्हाका हांगा घेवन आयल्यात वा हांव चुकून हांगा पावलां. अध्यक्षाच्या 
निर्णया आड संमेलन निर्णय घेता. संमेलनाक अध्यक्षाची गरज आसाशी दिसना. 
मागीर म्हाका तुमचेर हांव कित्याक लादू? हांव तुमचो निरोप घेतां.” अशें 
म्हणून काकासायब शान्तेबाबा फाटोफाट “वॉक आवट' करून गेले. संवसारांत 

आयजवेर खंयच्याच साहित्य संमेलनाच्या अध्यक्षाचेर 'वॉक आवट' करून 
वचपाचो प्रसंग येबंक ना. तो गोंयच्या मराठीवाद्यांच्या ह्या संमेलनाच्या 
अध्यक्षाचेर आयला! 

कोंकणी चळवळीन त्या दिसा कूस परतिल्या. त्या दिसा मेरेन कोंकणी 
मोगी जे फकत कोंकणी मोगी वा कोंकणी बरोवपी - “कोंकणी लवर्स वा 
कोंकणी रायटर्स'-आशिल्ले ते हे जगा वेगळे घडणुके उपरांत कोंकणीचे 
झुजारी - 'कोंकणी फायटर्स' - जाल्यात. आमकां जाय तें आमकां झुजुनूच 
घेवचें पड़टलें ह्या निर्णयार ते पावल्यात. कोंकणी चळवळीक संघर्शाची दिका 
शान्तेबाबाच्या वॉक आवरा न दिल्या. हें तो मानूं वा ना मानूं, हांव मानतां. 
कित्याक, एक इतिहासीक सत्य हें. हे घडणुकेची पुराय खबर ताच्याच 
उतरांनी आमकां तागेल्या ह्या पुस्तकांत मेळूंक जाय आशिल्ली. मेळळ्या ती 
अर्दकुटी . जावं, जी मेळळ्या ती थोड़ी म्हणूं नज. 

स्वतंत्र गोंयचे कोंकणी चळवळींत शान्तेबाब कोणाक दिश्टी पडलो ना 
म्हण कितें जालें? शें दोनशीं वर्सानी जें जावपाचें तें आपल्या जिवितांतूच 
जाल्ले FAI भाग्य ताका लाबलां, असलें भाग्य खूब थोड्या मनशांच्या 
वांट्याक येता. एक भाग्यवंत द्रश्टो कोंकणी -भक्त हो. 

ह्या पुस्तकाक मनस्पुर्वेक येवकार दिवंया. 

इतिहासीक म्हत्वाचो एक दस्तावेज हो. 

हैं बरप हयाच माथाळ्या खाला नोव्हेंबर २००१ ते ऑक्टोबर २००२च्या 
जाग म्हयनाळ्याच्या आंकांनी खिस्ती खिस्तींनी उजवाडा आयिल्लें. 

रवीन्द्र केळेकार 


उगडासांचे कोठये-कुडींत 


कोंकणीक मानाचो पाट जोडून दिवपा खातीर जे कोण वावुरल्यात ते 
वेगळ्या वेगळ्या कारणांक लागून कोकणी सरीं पावल्यात. 

कोंकणी मनशान कोंकणी भाशे खातीर वावरप हातूंत, तशें पळोवंक 
गेल्यार, अजाप दिसपा सारकें कांय ना. पूण कोंकणी मनशाच्या शेंकड्यांनी 
वर्साच्या इतिहासाचेर आमी नदर मारतात तेन्ना कोकणीच्या पुतानी तिची 
केल्ली उवेखणीच आमचे नदरेंत भरता. खरेली अजापाची गजाल हीच! 

भौ. वामन रघुनाथ वर्दे वालावलीकारान (शणै गोंयबाबान) दोन-अडेज 
हजार वर्साचो गोंयकारांचो इतिहास उस्तून पळेलो तेन्ना तांकां गौयकारां भितर 
धनिपणाची भावना खंयच दिसली ना. जळामळा शिपडिल्लो गोंयचो लोक 
आज ह्या राजाक, फाल्यां त्या राजाक बरें मागून वर्सा संकिनी 'जीव आसल्यार 
भीक मागून खायन' हे वृत्तीन खालतेपणान जियेत रावलो. आयज कदंबां 
खाला, फाल्यां विजयनगरा खाला, परां विजापूरच्या आदिलशाह खाला, 
अवेरां पुर्तुगेजां खाला गोंयकारांनी मोन्यांनी दीस काडले. 

म्हज्या भुरगेपणांतलो एक उगडास जाता - दर वर्सा २५ नोव्हेंब्राक 
(आफोंस-द-आल्बुकेर्कान गोंय जिखिल्लें तो हो दीस) लिसेवार शिकपी 
भुरगे लिसेवा सावन एके हारीन भायर सरताले आनी पुलिसे मुखावयल्या 
आल्बुकेर्काच्या पुतळ्याक प्रदक्षिणा काडटाले. कडक शिस्तीन हें काम 
चलतालें. गोंय मेकळें जायसर वर्सान वर्स खंड पडनासतना हो समारंभ चल्लो. 
आनी लिसेवार शिकपी एकाय भुरग्यान केन्ना ताका विरोध केलो ना. सगळ्यांनी 
हो सार्वजनीक अपमान मोन्यांनी सोंसलो! आयज तरी आमी हे तरेच्या 
“सोंशिकपणा' पसून मेकळे जाल्यात व्हय? ATA, विचार करपा सारकी 
गजाल ही... 


१९४० वर्सा म्हाका कोंकणी-मराठी वादाची खबर वाचूंक मेळ्ळी. आब्रील 
मायाचे म्हयने म्हळ्यार गोंयांत उबाळाचे दीस. एके दनपारचो जमनीर एक 
बारीक लव्यांची जपानी शेंदरी घालून हांव आड पडिल्लो. सामकं फुगार 
जातालें. दोळो कसोच लागना जालो म्हूण शेजारचे आरमारीक हात घालो 
आनी दार Sad केलें. दोन-तीन निळ्या फोराचे दाट-शे पोरणे आंक घस्स 
करून सकयल पडले. नांव - स्वयसेवक, छापपी- दो. दादा वैद्य (केरी, 
फोंडें -गोंय). | 

स्वयंसेवकांत एक वाद स्पश्टपणान चलत आयिल्लो - 'गोयची भास 
मराठीच, कोंकणी म्हणटात ती भासूच न्हय' अशें खांपे संशोधक भौ. अ. 
का. प्रियोळकार, तांचो भाव भौ. वि. का. आनी, फोंडेचे भौ. रघुनाथबाब 
तळवडकार म्हणटाले. जाल्यार, विरुद्ध वटेन भौ. बामन र. वर्दे 
वालावलीकार, भौ. काशीनाथ श्री. नायक बी कोंकणीच गोंयकारांची खरेली 
भास म्हूण सांगून तांकां जाप दिताले. 

भौ. प्रियोळकारांचें म्हणणें, आपणें भासांचो जायतो अभ्यास केला, 

जायत्या विद्वानांचीं मत्तां तर्जून पळेल्यांत. आनी म्हुण्णूच आपूण म्हणटां, 
ज्ञानेश्वरकाव्ठा सावन चलत आयिल्या ती मराठीच आमगेली खरेली भास. 
आमचें देवस्पण, आमचीं लग्नां-कार्या, नाटकां बी हेच भाशेचो आधार घेवन 
चलत आयल्यांत. तुकाराम, रामदास, एकनाथ बी संतांनी हेच भाशेत साहित्य 
निर्मिला; शिवाजी महाराजांचे राज्यूय हेच भाशेंतल्यान चल्लां. आनी आतांच 
शी कोंकणीची गरज? मराठीचे तुळेन हे भाशेंत आसा तरी कितें? हे मुखार 
कोंकणींत साहित्य निर्माण बी करप म्हळ्यार तें कितें सोपें काम? ते परस 
आमी महाराष्ट्रीय म्हण राविल्लें बरें. महाराष्ट्रांत जायते शिक्षण, जाय तितल्यो 
नोकऱ्यो भरल्यात. हें सगळें सोडून, नवीच एक भास तयार करून गोंयची 
परिस्थिती अनिश्‍चित करून कित्याक उडोवंया? 

भौ. वालावलीकारांचें म्हणणें, कांय इतिहासीक कारणांक लागून कोंकणी 
भास फाटीं उरल्या. पूण म्हण 'तयार' मराठी भास आमची भास जायना. 
कोंकणी लोक कोंकणांतलो, घांटा बयलो न्हय. मुंबय ते मंगळूर मेरेन शेकनशेक 
पातळिल्ली कोकणपट्टी आमची हक्काची सुवात. हे पट्टेची निजाची भास 
कोंकणीच, मराठी न्हयच न्हय! 

स्वयंसेवकाच्या त्या पोरण्या आंकां भितर वालावलीकारांच्योच तीन 
कोंकणी काणयो (तीन वेगळ्या वेगळ्या आंकां भितर) छापून आयिल्ल्यो - 
'म्हजी बा खैं गेली?', 'वासशणैली पोपाय' आनी 'बाबुमामालो पणस'. 
कोंकणी पयलेच खेपे वाचतालों देखून आडखळत आडखळत हांवें त्यो वाचून 
काडल्यो. मराठी, पुर्तुगेज, इंग्लेज भासांतल्यो कितल्योशो काणयो etd 
वाचिल्ल्यो. पूण ह्या कोंकणी काणयांनी एके वेगळेच तरेची संवेदना जागयली. 
मग उचंबळीत जालें. 

मागीर कोंकर्णीत मेळटा तें हाडून हांव वाचूंक लागलों. हातूंत प्रो. रामचंद्र 
शंकर नायकांलें चवश्षीचो चंद्र नाटकुलें वाचूक मेळळें. 'उनियांव आकादेमिक' 

हे संस्थेन ते माचयेर हाडिल्लें, da पळेले. चोख बसयल्लें. ही संस्था मराठी 
नाटकांय करताली. 


सुटी सोंपली आनी 'इश्कॉल नॉर्मालां त वचपाक गेलों. दोन वर्सांचो 
मुळावे शाळेंत शिक्षक जावपाचो कोर्स. प्रवेश फी ५ रुपया आनी स म्हयन्यांची 
कुर्साची फी ८ रुपया. बोल्साक परवडटा तशी. बरे भशेन पास जाल्यार खात्रीची 
नोकरी. पन्नास-साठ रुपया पगाराची. (हे १९४०-४१ तले पन्नास-साठ रुपया. 
त्या वेळार तांकां व्हालोर आशिल्लो.) पुर्तुगेजांनी आमची भुकूय उणी करून 
दवरिल्ली आनी गोयकारांचो सभावूय असोच - थोडे भितर समाधान मानून 
घेवपी. ते भायर, हे नोकरेक समाजांत प्रतिष्ठाय आशिल्ली. पुर्तुगेजींत श्री 
गणेशा' शिकयतल्याक प्रोफसोर' म्हणटाले आनी मराठींत 'श्री गणेशा' 
शिकयतल्याक “ATER म्हणटाले. प्रोफसोर कोट-पॅण्ट-ग्रावात, बूट-मेय 
घालून आपलें प्रोफसोराचें सवंग सोबयतालो. मास्तराक, तो hela विद्वान 
आसूं, 'आरे- तुरे न पाचारताले. ताका जुस्तें SSH बाजारांत धाडटाले, 
भुरग्यांक घेवन सर्कशीक वचपाचीं बी असलीं मेळत तीं कामां सांगताले. 

तर, इश्कॉल नॉर्मालांत गेलों. तेन्ना प्रो. रामचंद्र शंकर नायकांनी सांगले, 
प्रवेश फी भरपाचो प्राज सोंपून चार दीस जाले, पूण आपणें तुजी ही फी 
भरल्या; आतां वचून कुर्साची स म्हयन्यांची फी ८ रुपया भरूक विसरू नाका... 
तांणी मुखार म्हळे, तुजें हें मोटवें काल्सांव हांगा चलचें ना. शिक्षक म्हणटात 
तो भारदस्त दिसूंक जाय. लांब काल्सांव घालूंक लाग. 

ald विचारलें, लेंगो सदरो उपकारचो ना? 

तांणी जड आवाजान FES, उपकारता... पुणून व्यवस्थीत राबंक लाग 
आतां... 

इश्कॉल नॉर्मालांत गेल्ल्याचो एक फायदो जालो. आवय-भास म्हळ्यार 

कितें आनी आवय- भाशेंचें शिक्षणांतलें म्हत्व किते तें म्हाका होलमलें, 
पटलें. 

एक दीस प्रो. नायकां लागीं हो भाशेचो प्रस्न कित्याक लागून सो आयलो. 
हावें म्हळें, पुर्तुगेज भास सातां समुद्रा पलतडच्या आल्बुकेर्काची भास. मराठीय 
तशी परकीच भास. शाळेत गेल्यारूच आमकां ती उलोवंक, बरोवंक, वाचूंक 
येता. हे भाशेंत भाशण दितलो जाल्यार पयलीं चार पांच दीस तयारी करची 
पडटा... 

दो. प्रोपेर्सिया कुरे आफोंसु ई फिगेयरेदु म्हूण एक विद्वान बायल-मनीस 
आमकां शिकयताली. आमचे उलोवप चलतालें थंय ती पावली. म्हणूंक 
लागली, पुर्तुगेजी परस आमकां मराठी लागिंची. बाकीबाबांचेंय म्हणणे अशेच. 
हे भाशेंत शाळाय जायत्यो आसात. तेन्ना, भाशेच्या मळा वयलो गोंदळ 
सोपोवन आमी सगळ्यांनी ही तरी भास आपणावची पडटली ... 

ald म्हळें, आमची संवकळीची भास कोंकणी. आमच्यो आवयो हेच 
भाशेतल्यान भुरग्यांक खबरी, काणयो सांगतात, गितां म्हणून दाखयतात. 
हीच भास आमी घेतली जाल्यार सगळ्या नदरांनी बरें जातलें. पूण ते खातीर 
वावर मात खूब करचो पडटलो. हें सोंपें तर न्हयच. पूण फुडाराक साधूंक 
येतलें... 

तांकां म्हर्जे म्हणणें पटलें काय ना, समजलें ना. म्हाका मात कोंकणीच 
कित्याक तें सारके बरें पटिल्ले. 

ह्याच अदमासाक आनीक एक खबर घडिल्ली तिची म्हाका घट बरी 
याद उरल्या. 

प्रो. ना. सी. फडके गोंयांत आयिल्ले आनी पणजेच्या म्हालक्ष्मी देवळाच्या 
मंटपांत तांचे एक उलोवप जाल्लें. तांणी म्हळळे, गोंयची सगळी खबर एकेच 
वळी भितर सांगूं येता - 97, पीय आनी ग्रॉस्टिट्युशन, म्हळ्यार, तीन P. 

आयकून जायत्या जाणांक जाळ पडले. दो. नारायण भेंब्रो तर सामको 
खुबळिल्लो. कांय जाणांनी ted, हो अपमान आमी सोसून घेवंचे नात... 
पूण, थंयचे थंय निशेध करतले म्हळ्यार, ना. सी. फडकें मुखार मराठी 
उलोवपाचें धाडस कोणाक जालें ना. एका-दोगांनी म्हाका म्हळें, निशेधाचें 
उलोवप सारकें बरें बरोवन काडचें पडटलें. एक दोन दीस वतले, पूण आमी 
अगी कशेच रावचे नात... उपरान्त निशेधाची सभा बी कायच जाली ना, 
सगळ्यांनी मोन्यांनी हो अपमान गिळळो ती गजाल वेगळी. पूण म्हाका 
आमचीच तेन्ना काकूळट दिसली - भाशेची आमकां इतली आडखळ 
जावची?! आमकां भासूच ना, जिबूच ना म्हणपाचं तर?! 

लिसेवार शिकताले तातुंतल्या सात-आठ जाणांनी (हातूंत एकलो हांवूय 
आशिल्लो) एक अभ्यास-मंडळ घडोवपाचें थारायले. हया अभ्यास-मंडळान 
आठवड्याक एक दीस जमप आनी हया दिसा आमचे मदल्या एकल्यान 
कोणेय खंयच्याय एका विशयाचेर अभ्यास करून येवन उलोबप करप म्हण 
Mel. अभ्यास-मंडळाच्या हेर नेमां fash उलोवपाक आमी जमिल्ले तेन्ना 
भाशेचो विशय आयलो. सगळ्यांक दिसलें, भाशेचें बंधन आसचें न्हय - 
पुर्तुगेज, इंग्लीश, हिन्दी, मराठी- खंयचेय भाशेंत विचार मांडल्यार जाता. 

ald teed, एक भास उरली - कोंकणी. 

कोकणी? सगळे जाण हांसून म्हजीं फकाणां मारूक लागले. 

हावे सांगले, हांव फकाणांनी उलयना... 

अशे म्हळां मात, कोंकणींत उलोवंक दिवप काय ना हाचेर आमचेच 
भितर खूब वाद जालो आनी वादा अंतीं सगळ्यांनी म्हाका सांगले, कोंकणींत 
उलोवंक मेकळीक दिवप म्हळ्यार पिशेपणाचें जातलें.... 

कित्याक? - etd विचारलें. येदो वेळ तुमी कोंकणीतल्यान वाद घाली 
नासले? आनी, हरशीं मंडळा विशीं उलोवपाक आमी केन्नाय एकठांय जाल्यात 


y 

तेन्ना खंयचे भाशेंतल्यान उलयल्यात? कोंकणींतल्यानूच न्हय? मागीर 
खंयच्याय एका विशयाचो अभ्यास करून केल्लें उलोवप कोंकणींतल्यान 
कित्याक जावंक जायना? सगळें गोय कोंकणी उलयता... इतलें सांगून हावें 
म्हळे, अभ्यास मंडळांत तुमकां कोंकणी नाका जाल्यार म्हाका अभ्यास मंडळूच 
नाका. हांव चल्लों... 

हांव उठपाक भायर सरलों तेन्ना म्हज्या इश्टांनी म्हळे, असो वचूं नाका. 
पयलीं हो प्रस्न लोकशाय पद्दतीन मताक घालुंया. 

zid म्हळे, लोकशाय पदूदतीन हार म्हाकाच जातली. तुमचे सगळ्यांचे 
एकमत ह्या विशयाचेर... 

निमाणें थरलें, आनीक आठ दिसांनी एकठांय जावप आनी ह्या भाशेच्या 
प्रस्नाचेर उपाय काडप. 

आमी भायर सरले तेन्ना म्हजे बरोबर रावजी - पांडुरंग भांगी आशिल्लो. 
ताणें म्हळें, म्हाका तुर्जे म्हणणें पट्टा. कोंकणी भाशेचेर सारको बरो विचार 
जावक जाय. ही भास आयली खंयच्यान, ती मराठी परस वेगळी काय मराठी 
पसुनूच तयार जाल्या तें पळोवंक जाय... सातशीं एक वर्सा सगळ्या मळांचेर 
घोळून घोळून मराठी भास तयार जाल्या - ती ग्रांथीक भास जाल्या. तिची 
व्याकरणां, वर्तमानपत्रां, तिचे शब्दकोश, ज्ञानकोश सगळें तयार आसा. आमी 
हें सगळें करूंक पावतले काय ना, आतांच सांगूंक जावचें ना... आपूण हाचेर 
सगव्व्याचेर येवजून THA, म्हणूंक लागलो. 

ald ted, हया सगळ्याचेर सादो विचारूच न्हय, खोल बरो विचार 
जावंक जाय. आनी तो तुर्वेच न्हय, सगळ्या विचारवंतांनी सगळ्या आंगांनी 
करूक जाय, हेय म्हाका मान्य. पूण आपलेच भाशेत आपल्याक उलोवपाक 
बंदी आसची हें म्हाका पटना. मंडळांत हेर सगल्यो भासो चलतात, कोंकणी 
मात भ्रश्ट - कित्याक, म्हाका समजना. 

रावजीक म्हजें म्हणणें पटलें काय दिसले. 

उपरान्त आठ दिसांनी आमी परते मेळळे तेन्ना मंडळांत कोंकणींतेल्यान 
उलोवप करपाकूय मेकळीक आसतली म्हणपाचें थरलें. हांव सामको खोशी 

जालों. रावजीनूय आपणाले विचार मातशे फाटीं दवरून खोस उकतायली. 

हातूंत म्हजो एक फायदो जालो - कोणूय खंयचेय भाशेतल्यान आपणाले 
विचार मांडटालो तेन्ना ताका प्रस्न विचारतलों वा आडायतलों जाल्यार म्हाका 
rest कोंकणी भास हाता कडेन मेळळी. भाशेक लागून दिसपी उलोबपाचो 
'भंय' उणो जालो. 

सुरवेक कोंकणीचे लागून घेवपी मंडळात आमी दोगूंच जाण आशिल्ले. 
हांव आनी रावजी. उपरान्त आनीक एकलो आमकां मेळळो - शंकर देसाय. 
आमी तिगूय इश्कॉल नॉर्मालांतल्यान भायर सरले तेन्ना कोंकणीक लिया . 
मतेन — आवय-भास-लेखूक लागले. | 

प्रो. रामचंद्र शंकर नायक तेन्ना कोंकणीचो पाखो घेनासले . कोंक्रणीचीं 
फकाणां मारपाच्या हेतानूच तांणी AN चंद्र नाटकुलें बरयल्लें. ह्या 
नाटकुल्यांत क्रिस्तांव/हिन्दू, पेडणेकार/काणकोणकार तशेच, बामण/शेट/ 
गावडे बी वेगळ्या वेगळ्या धर्मांच्या, वाटारांच्या आनी जातींच्या कोंकणी 
बोलयां भितर आशिल्ल्या वेगळेपणाक लागून अर्थाचो अनर्थ कसो जाता तें 
दाखयल्लें. तांचे सगळे इश्ट मराठीवाद्यां भितर वावुरपी मनीस. तातुंतलो 
सामको लागिंचो इश्ट बाकीबाब बोरकार - एक खांपो मराठी कवी. मराठी 
शाळां कडेन तांचे सामके लागिंचें नातें... म्हणटकच अकस्मात एका 
विद्यार्थ्याक लागून ते कोंकणी कडेन कशे वतले? पयलीं पयलीं तांणी म्हाका 
म्हणचे, कोंकणीचे तत्व आपणाक पट्टा; पूण कोंकणीच्या कामांत उकतेपणान 
वांटो घेवप मात आपणाक जमपाचें ना... हांवूय तांकां समजून घेतालों . 

म्हळ्यार एक दीस - १९४२ च्या अदमासाक आसुंये - तांकां महात्मा 

गांधोंच्या साबरमती आश्रमांत सावन भौ. रामचंद्र नारायण नायक हांचें एक 
पत्र आयले. पत्रांत बरयल्लें, आपूण भौ. काका कालेलकरांचे सांगणेन एक 
कोंकणी कोश (कसले तरेचो कोश ते याद जायना) करूक भायर सरलां. ह्या 
कामात आनीक कोणाचो आधार घेवं येत, आपूण नकळं. पूण तुमी तें मनार 
घेवचें अशें आपणाक दिसता. 

प्रोफसोरान तें पत्र म्हाका वाचूंक दिलें आनी विचारलें, हाका कितें जाप 
दिवची? 

भो. रा. ना. नायक मूळ बारदेसांतले. ते भायर फाटलीं कितलिंशी वर्सा 
तांणी मुंबय सारिल्लीं आनी, स्वतत्रतायेचे चळवळींत पडले उपरान्त ते 
साबरमती आश्रमांत वचून राविल्ले... सगळे येवजून हांवें प्रोफसोरांक म्हळे, 
हे परिस्थितींत साबरमती सावन कोंकणी कोशाचे काम करप कठीण. आमकां 
गोंयांत रावतल्यांक तें सोंपें. ते भायर, कोश तयार करतल्याक उतरांचीं पाळां - 
ral, तांच्यो व्याकरणीक बारिकसाणी बी असली म्हायती आसूंक जाय. 
तुमी ह्या कामाक सामके लायक. ते भायर, इश्तितूत वाश्कु-द-गामाच्या 
बचप-घराचे (ही आयची Central Library) तुमी वांगडी जाल्ल्यान आदले 
साळे कोंकणी कोश तुमच्या हाता कडेन आसात. तेन्ना, रा. ना. नायकांक 
तुरी 'हय' म्हणातूच. 

ते प्रमाण प्रोफसोरान पत्राक जाप बरयली आनी रा. ना. नायकांची तांकां 
जप आयली, 'व्हडे खोशयेन हें काम हांव तुमच्या हातांत सोंपयतां'... आनी 
हे भाशेन, प्रोफसोराच्या गळ्यांत कोकणी कोशाची घांट पडली! आनी ह्या 
कामांत तांकां मदत करपा खातीर पांडुरंग भांगी आनी शंकर देसाय खोशयेन 
तयार जाले. 


म्हज्या मनांत त्या वेळार चित्रकलेचो अभ्यास करपा खातीर मुंबय वचपाचें ' 

घोळटालें. 
बरें मागपी सांगताले, मुंबय पयशे आसले बगर वचूंक जायना. थंय रावतलो 


जाल्यार बलायकीय फातरा भशेन घट आसची पडटा. पयशां खातीर तुका 
पयलीं थंय नोकरी सोदची पडटली आनी नोकरी करून फाविल्ल्या वेळांत 
शिकचें पडटलें... हांवें सगळ्यांचे आयकून घेतलें. कोणाच कडेन कसलोच 
वाद घालोना. मुंबय वचपाचें मात सामकें थारायलें. येवजिलें, सामकेंच जमलें 
ना जाल्यार परतो आयलो! मुंबय आशिल्ल्या धाकल्या भावान आपले कुडींत 
रावपाक जागो मेळटलो अशें बरयलें. म्हज्या हेर खर्चाची वेवस्था मात म्हाकाच 
करची पडटली sara स्पश्ट कळयलें. हांवें तें सगळें मानून घेतलें आनी ४ 
मार्च १९४४ ह्या दिसा मुंबयंत पांय दवरलो 
मुंबय पावतकच लोकांच्या सांगण्याचो अणभव आयले बगर रावलोना 
पयलीं नोकरेचें जाग्यार घालूंक जाय आशिल्ले. म्हाका जाय तशी नोकरी 
मेळपाकूच धा म्हयने लागले! ही ४५ रु. पगाराची नोकरी सकाळची १०ते 
सांजचीं ५ मेरेन करची पडटाली. पगार त्या मानान उणोच आशिल्लो. एण 
कामाची व्हडलीशी कटकट नाशिल्ली. सकाळचीं ७ ते १० एका प्रायग्रैट 
क्लासात पेंटींग शिकूक लागलों. सांजचीं ६ ते ९ - हो वेळू्य ed अभ्यासा 
खातीर, वाचना खातीर बी कुशीक काडून दवरलो 
हांव रावतालों बनाम हॉल लेनींत. थंयच, फुटपाथाचे निमाणे कडेन, 
गोमंतक छापखानो' आसलो. ह्या छापखान्याचे मालक आसले शौ. 
काशीनाथ श्रीधर नायक, म्हळ्यारच, कवी बयाभाव. मदीं मदीं वेळ मेठत 
तेन्ना हांव काशीनाथबाबांल्या छापखान्यार वचूक लागलों. ते शणै गोंयबाबंक 
बरे वळखतात म्हणपाचें म्हाका तांचेच कडल्यान कळळें . मागीर तांचे कडेन 
संवकळ जाली आनी शणै गोंयबाबांलीं पुस्तकांय होच मनीस छापता sac 


न्हय, तर हो मनीस एक कवीय बी, वाट पळेता दका ZAIT, Feo 79 
| 


| 

सुजून... म्हण रेडयोर केन्ना HAM लागता तें पद हांचेच म्हुण्णूय कळळें. 
१९३४ ते १९३७ मेरेन नवें गोयम्ह्ण एक ति-म्हयनाळें कोंकणींतल्यान भायर 
सरतालें. ताचो सगळो वावर होच मनीस पळेतालो. तशेंच, कोंकणी भाशा 
मंडळ, मुंबय ही संस्था कोंकणीच्या वावरा खातीर घडिल्ली, तिची सगळी 
उचापत गोमंतक छापखानो, गिरगांव, मुंबय ह्याच पत्त्यार जाताली. तात्पर्य 
- काशीनाथबाब म्हळ्यार शणै गोंयबाबांलो उजवो हात. कोंकणीचो वावर 
करपी सगळ्यांक हो मनीस वळखतालो - रावबहादूर तालमकी, माधव मंजुनाथ 
शानभाग, दिनकरबाब देसाय, रा. ना. नायक, डॉ. सुंदरराव दोंगरकेरी, डॉ. 
सु. मं. कत्रे बी सगळ्यांक. 

ध्याना मनांत नासतना मुंबय हांव पावंक जाय आशिल्लो थंयच पाविल्लो. 

सगळे म्हणटाले, गोमंतक छापखान्या कडेन संबंद दवरू नाका, 
काशीनाथबाब मनिसूच सामको विक्षिप्त. तांच्या विक्षिप्तपणाचो म्हाकाय 
अणभव आयिल्लो. पूण हो मनीस खुबूच उपयोगी म्हणपाचें हांव वळखलों 
आनी काशीनाथबाबांक gid सोडले नात. तांचो एक उगडास सांगतां - 

मुंबय कोण कोण कोंकणी खातीर वाबुरता, कितें कितें करता तें समजून 
घेवपाक हांव काशीनाथबाबां सरीं वतालों. एक दीस असोच तांचे म्हऱ्यांत 
Teal त्या वेळार कोंकणीचो विशय आयलो आनी तांणी म्हाका कोकणी 
भाशेचें जैत म्हण शणै गोंयबाबांलें एक पुस्तक वाचूंक दिलें. पुस्तक नाबीचेर 
दवरून तसोच, उब्यांनीच हांव तें वाचूंक लागलों. काशीनाथबाबान म्हाका 
'बसून वाच' म्हळें ना. मात नाब उगडून “भितल्ले वटेन रावन वाच' म्हणूंक 
लागलो. कित्याक काय म्हळ्यार खंय लोकांक पुस्तकां घेवन नाऽच जावपाची 
संबंय...! कोणाकूय हो अपमान कसो दिसपाचो. पूण हांबे मात्तूय मनाक 
लावन घेना आसतना थंयचे थंयच आनी उब्या उब्यांनीच तें पुस्तक वाचून 
काडलें. शणै गोंयबाबांली शक्त हैं पुस्तक दाखयतालें - केदो व्हडलो गोयकार 

हो, म्हाका दिसलें आनी तो ल्हानसो अपमान हांव विसरुनूय गेलो. 

आनी एक दीस शणै गोंयबाबांक हांवें पळेले. पयसुल्ल्यानूच म्हळ्यार 
जाता. 

मुंबय “गोमंतक हिंदु मंडळ' म्हूण एक संस्था आशिल्ली. तिची बसका 
आशिल्ली. १९४४ त ल्या माया म्हयन्यांत जावंये... मुखावयले रांगेत 
वालावलीकार जमखानार आसनमांडी घालून बशिल्ले. रुमाल, धवसो चोळो 
आनी पुडवें असो तांचो भेस. हांव फाटल्यान सो बशिल्लों. वालावलीकार 
'मंडळा'चे एक संस्थापक वांगडी म्हूण आयकल्लें. ते बसकेंत मात ते कांयच 
उलोवंक नाशिल्ले. 


उपरान्त एक दीस - १९४५ त आसुंये - गोंयसून म्हाका भौ. वामन 
सरदेसायाचें एक पत्र आयले. पणजेचे 'कन्याशाळे क २५ वर्सा भर जातालीं. 
ते निमतान पणजेकारांनी एक “स्मरणिका' काडपाचें थारायल्लें. हे स्मरणिकेंत 
उजवाडा हाडपा खातीर मुंबयच्या सामाजीक-शिक्षणीक मळार वाबुरपी काय 
मानेस्तांचे संदेश बरोवन घेवन धाडून दी अशे ह्या पत्रांत बरयल्लें. ते प्रमाण 
ad भौ. स. का. पाटील - त्या वेळा वयले “मुंबय काँग्रेस चे सेक्रेटरी, 
तांचेच एक इश्ट आनी गोंयकार - डॉ. ए. डी. तेंडुलकार - ते कितलिंशीं वर्सा 
इग्लंड, रशिया, जर्मनी बी देसांनी रावन आयिल्ले, समाज स्वास्थ्यकार भौ. 
र. धों. कर्वे, “धी गोवा हिंदू असोसिएशन" चे अध्यक्ष डॉ. व्यंकटेश पां. कामत 
बी हांचे संदेश घेवन रोखडेच ते वामनाक धाडून दिले. आनी, हीच संद सादून 
हांवे शणै गोयबाबांक वचून मेळपार्चे थारायलें. पयलीं काशीनाथबाबांक वचून 
मेळळों. काशीनाथबाबान सांगले, वालावलीकारांक रक्‍तदाबाचो त्रास आसा. 
देखून तांगेलो पर्सनल फिजीशियन डॉ. डिलीमा हांगेली मान्यताय घेवची 
पडटली ... काशीनाथबाबानूच दोतोराची मान्यताय बी घेवन वालावलीकारांक 

gid केन्ना मेळूंक वचचें तें म्हाका सांगलें. 

एका आयतारा सांजवेळच्या पांचांच्या सुमाराक हांव पार्ल्याक 
'गोमन्ताश्रमा त पावलों. व्हडलो कंपावंड उंपून लाकडी सपणां चडून माळयेर 
गेलो. म्हजे परस मातश्या जाणट्या मनशान दार उकतें केलें. म्हाका बसात' 
म्हण सांगून तो भितर गेलो आनी एका जाणटेल्याक घेवन भायर आयलो. 
साधारण उजळ सो रंग. आंगलोट बारीक, शिडशिडीत. मोटवोसार म्हळ्यार 
जाता. दोळे मोठे आनी बटबटीत. आंगार मलमलचो सदरो आनी आंगोस्तर... 

एक कदेल मदीं सोडून शणै गोंयबाब म्हजे म्हऱ्यांत बसले. 

कसल्या कामा खातीर आयल्यात, तांणी म्हाका विचारलें. 

हावे कन्याशाळेची खबर तांकां सांगली आनी संदेश मागलो. तो जाता 
तितले बेगीन दिवचो अशेय सांगले. 

तांणी म्हळे, आपूण १९२५ त गोंयांत मुद्दाम संशोधना खातीर गेल्लों. 
सद्याच्या गोयाची आपणाक व्हडलीशी खबर ना... संदेश दितां, पूण शाळे 
विशीं आनीक म्हायती जाय - हे शाळेचें नांव 'कन्याशाळा'च काय दुसरे 
किते? शाळेक तिची स्वताची इमारत आसा? थंय कितले मेरेन शिकयतात? 
कितलीं भुरगीं 'कन्याशाळें'त शिकतात? आनी कितले मास्तर थंय शिकयतात? 
शिक्षणाचे माध्यम किते? हे मुखार कोंकणींतल्यान शिकोवपाचें बी शाळेच्या 
जाळवणदारांच्या मनांत आसा काय ना? निमाणी परिक्षा खंय घेतात? 

कितलेशे प्रस्न तांणी म्हाका विचारले. सगळ््यांच्यो जापो म्हजे लागीं 
नाशिल्ल्यो. म्हळे, गोयां पत्र घालून विचारता आनी उपरान्त परतो येतां तुमचे 
म्हर्‍्यात... 

रोखड्या Was वामनाक पत्र बरयलें. ताची जापूय रोखडीच आयली 
आनी हांव परतो वालावलीकारांक मेळूक पार्ल्याक गेलों. तांगेल्या पुतान दार 
काडलें आनी म्हाका हॉलांत हाडून बसोवन तो बापायक आपोवंक भितर 


२८ * उगडासांचे कोठये-कुडींत i | 
Oe a ene ककि 


गेलो. हे फावर्टी हॉलाचेर म्हजी नदर गेली. तो बरो आयस पयस आशिल्लो. _ 
वणटींचेर रवीवर्म्याचीं चित्रां आशिल्लीं. कॅलँडरांय आशिल्ली आनी दोगां 
जाणटेल्यांचे दोन व्हडले फोटे आशिल्ले. (एक फोटो भौ. चिंतामणबाबांचो. हे 
शणै गोंयबाबांले काका, आनी दुसरो, चिंतामणबाबांले जाणटले, भौ. 
भास्करबाबांचो.) दोनूय वटेन वणटींक तेंकून कदेलां मांडून दवरिल्लीं आशिल्लीं. 
एका कदेलार हांव बसलो. 

वालावलीकार म्हाका मेळूंक भायर आयले तेन्ना तांणी एक शेंदरी हाडूंक 
लायली आनी ती मदीं पातळावन आपूण शेंदरेर बसले. तें पळोवन हांव कदेला 
वयलो उठलों, तांचे सरी सकयल बसपाक. तांणी म्हळे, उठपाची गरज ना... 
तुमची पॅण्ट चुरतली. आपूण आगोस्तर न्हेसलां म्हूण शेंदरेर बसला... 

हांवे तांच्या हातांत गाया सावन मेळयल्ली कन्याशाळेची म्हायती बरयल्लो 
कागद दवरलो . 

ते म्हणूंक लागले, “Gada गजालीची सारकी खबर घेतले बगर तिचे 
विशीं कितेंय बरोवप म्हाका मानवना. म्हूण ही बारिकसाण घेतली... पूण 
तुमकांय जायती कामां आसतलीं. ह्या इल्ल्याश्या कामा खातीर तुमकां आनीक 
एक पावट पडली... म्हजो संदेश म्हूण चार वळी eid पयलींच बरोवन 
दवरल्यात. आतां तुमी हाडिल्ली म्हायती वाचून तातूंत कितेंय बदल करचो सो 
दिसल्यार करतां...' 

तांणी आपणालो “संदेश' म्हाका वाचूंक दिलो. थोड्योच वळी, पूण मना 
पसून बस्यल्ल्यो - 'कन्याशाळे'तलें शिक्षण कोंकर्णींतल्यान मेळळ्यार बेस 
बरें जावपाचें. पूण तें मराठींतल्यान मेळटा हेय वायट न्हय. चलयांक चडांत 
चड शिक्षण Hash जाय इतलें मात खरें, तांणी बरयल्लें. 

आतां तांणी म्हजे विशीं विचारलें - हांव मुंबय कितें करतां, खंय रावतां, 
किते शिकतां, गोंयांतूच रावन नोकरी कित्याक करिना, गोंयांत हांव गांवान 

खंयचो, बी... 

तांणी म्हळे, आमोणकार मुळचे आमोणचे. थंयचे दुसरे म्हाजन सूर्यराव 
सरदेसाय. तेय मुळचे आमोणकारूच. पुणून देसायकी केल्ल्यान ते सरदेसाय 
जाले. आमी भोमचे अशे हावें सांगलें तेन्ना तांणी म्हळें, तुमच्या शेजराक एक 
खूब पोरणो गांव आसा - हडकोळण. थंय एक खूब पोरणें देवूळ आसा. 
मुजरत वचून पळोवपा सारके. थंय पयलीं मनीस बळी दिताले. ते सुवातेर थंय 
आतां दसऱयाक रेडो मारतात... ह्या देवळा मुखार एक पेड आसा आनी ताका 
तेंकून एक फातर आसा. ताचेर ब्राह्मी लिपये परस वेगळे तरेन सगलें आंगभर 
बरयलां. ह्या बरपाची कॉपी करून आपणे ते फादर हॅरासांक धाडून दिल्ले, 
तातूंत कितें बरयलां तें जाणा जावन घेवपाक. पूण अजून तांचे कडल्यान जाप 
येवंक ना... 

आनी, भितर वचून ते एक फायल घेवन आयले आनी तें बरप आशिल्लो 
एक कागद तांणी म्हाका दाखयलो. (हें बरप हळकानडी लिपर्येत बरयलां 
म्हणपाचें हालींच- कांय वर्सा फार्टी भौ. गजाननबाब घांटकारान म्हाका सांगले. 
कदंब काळा वयली ही पोरणी कानडी लिपी.) 

मागीर शिक्षणाचो विशय आयलो. वालावलीकार म्हणूंक लागले, गोयच्यो 
चलयो हुशार. पूण शिक्षणाची गोंयांत सारकी तजवीज नाशिल्ल्यान त्यो फार्टी 
पडल्यात. हे कन्याशाळेंत तरी मॅट्रीक मेरेन शिकोवपाची तयारी दवरूक जाय... 

हांव ted, हय... पूण गोंयकारांक मुळांत शिकपाची आवड. पोटाक 
मारून आनी तरेकवार त्रास काडून शिक्षण पदरांत घेवपा खातीर तांची धडपड. 
गोंयच्यो चलयोय बेळगांवां, पुण्या, मुंबय बी वचून बी.ए., एम्‌.ए., दोतोर बी 
जावन येतात. चल्यांच्या मानान तांचें प्रमाण उणें हें मात खरें... 

हाचेर ते म्हणूंक लागले, वयले वयर पळेल्यार तुमचें म्हणणे सामकें खरे. 
पूण शिक्षण ह्या उतराचो अर्थ हांगा डिग्री वा डिप्लॉमा असोच जाता... 

तांणी मुखार म्हाका आपणालो अणभव सांगलो - 

गोंयांत ते संशोधनाच्या निमित्यान गेल्ले तेन्ना खंय भौ. पांडुरंगबाब 
पिसुर्लेकार (इतिहास संशोधक) आनी भौ. विष्णुबाब शेळडेंकार (गोंयच्या 
देवळांचेर जायतो अभ्यास केल्ले एक जाणकार) हांकां वांगडा घेवन ते गोयभर 
भोंविल्ले, चड करून व्हडल्या व्हडल्या क्रिस्तांवांच्या घरांनी. ह्या ASAT 
पयशेकार भाटकारांच्या घरांनी तांकां सुंदर फास्क्यांनी घाल्ल्यो व्हडल्यो व्हडल्यो 
डिगऱ्यो, युनिव्हर्सिटीतल्या प्रोफसोरां वांगडा काडिल्ले फोटे, तांगेल्या घरच्या 
जाणटेल्यांचीं रंगीत पांयजेलां, सोबीत सुंदर मेजां कदेलां, चक्क बऱ्या पुस्तकांनी 
भरिल्ल्यो आरमारी बी सगळें पळोवंक मेळळे. पाखल्यां बशेन रिती रिवाजूय 
पळोवंक मेळळे. येवकारूय बरो मेळळो. पूण बारीक पळेल्यार, खंयच कांयच 
नविदाद दिसलिना. ह्या डिगर्‍यांचो कोणेच सारको उपेग केल्लो दिश्टी पडलोना. 
भायल्या लोकांनी संशोधन करून बरयल्ल्या पुस्तकांचेर ह्या लोकांचो पिंड 
पोसला. हे लोक गोंयां भायर वचून बरे शिकून आयल्यात आनी उपरान्त 
शिकिल्लें इल्ले इल्ले विसरुनूय गेल्यात. आपल्या आनी संवसाराच्या गिन्यानांत 
तांणी कायच भर घालूंक ना... गोयकार डिगर्‍यां खातीर त्रास काडटा. हातूंत 
ताका थोडे भोव गिन्यान मेळटाय आसत. पूण तो पयसो, मोठेपण, सुशेगाद 
जीण हांकां आंवडेता आनी, हैं बरें सादतकच ताका सगळे मेळिल्ले बरी दिसता. 
फ्रासिश्कु लुईश गॉमिश, आबे फारीय, जिवबादादा केरकार, डॉ. भाऊ दाजी 
लाड, धर्मानंद कोसंबी हांचे वरी व्हड मनीस जावपाचो हावेस गोंयकारां भितर 
व्हडलोसो दिश्टी पडना. अशें कित्या खातीर घडटा? आमी विसकून पळोवंक 
जाय, तांणी rga... 

'तुमी कन्याशाळेच्या चलयां खातीर संदेश मागूंक आयिल्ले . चलयो मुखार 
सरूक जाय. घरची बायल-मनीस सारकी आसल्यार घर उजळ उरता”, ते 
म्हणूक लागले. 

Bla गोंयच्या राजकारणाचेर तांचें मत्त विचारलें. 

म्हणूक लागले, पणजे, म्हापश्यां, मडगांवां रावलो म्हण कोण गोंयचो 
लीडर जावंचो ना. ताणें सगळें गोय पांयांनी माङ्डून भोंवन दर एका घराक जाग 
हाडपाची माण्णी करची पडटली ... 

मागीर म्हणूक लागले, तुमी हांगा मुंबय आसात न्हय हो, म्हणटकच महात्मा 
गांधींचे राजकारण बारिकसाणेन समजून घेयात, ताचो अभ्यास करात. 

इतलें आयकतकूच हांव वचपाक उठलों, तेन्ना ते म्हणूंक लागले, हांव 
आतां खूब अशक्त जालां. भरीक ब्लड प्रॅशरूय आसा. काशीनाथबाब आनी 
दोतोर डिलीमा म्हाका भुरग्या बशेन सांबाळटात. खूब उपकार तांचे...! 
कोंकणीचो वावर खूब उरला. खूब करपाचें मनांत आसा. ऋग्वेदाचें भाशांतर 
तकलेंत तयार आसा. कोणूय बरोबन काडपी जाय आशिल्लो. मेळत...? 
ताका चार-पाच फावटी तरी पडटल्योच, तांणी red. 

Taal, काशीनाथबाबां कडेन उलयतां अशे म्हणून हांव गिरगांव वचूक 
भायर सरलों. डॉ. डिलीमांच्या उतरांचोय उगडास जालो - 'वालावलीकारांक 
कसलेच त्रास जावंक फावनात. तांच्या जिवार येवं येता”, तांणी म्हणिल्ले. 

वाटेर तकलेंत खूब विचार येवन गेले. मुंबय गिरेस्त गोंयकार घेऽ म्हूण 
भरल्यात. शिकिल्ले सबरिल्ले गोयकार तर हांगा उणे नात. मुंबयच्यो कॉलेजी, 
हांगाची युनिव्हर्सिटी गोंयकारांनी भरल्या म्हळ्यारूय जाता. पूण बारीक पळेल्यार 
सगळे डिगर्‍्यो घेवन सुशेगाद जावन बँक बॅलन्स वाडोवपांत गुल्ल आसात. 
१९४२ त कोंकणीची उदरगत घडोवन हाड़पाक हांगा कोकणी भाशा मंडळ' 
हे संस्थेची स्थापना जाल्ली. १९४२ ते १९४५ मेरेन ती चलिल्ली. तेन्ना हे 
संस्थेन कसलो वावर केल्लो काय देवा?! काशीनाथबाब लेगीत वालावलीकारांक 
adaa काड़पी एक भुरगो दिवंक पावनात... 

खूब अस्वस्थ जालों. कितें तरी करुंकूच जाय अशेंय दिसलें. गोंयांत खरे 
कोंकणीचें काम जावंक जाय अशेंय दिसतालें. गोंयांत कोंकणीचे लागून घेवपी 
बोटांचेर मेजपा इतलेच लोक आशिल्ले. हांव सोडलों जाल्यार प्रोफसोर रामचंद्र 
शंकर नायक (ते कोंकणी कोशाचे काम HSH मुखार सरिल्ले), पांडुरंग भांगी 
(तांणी खूब AVS आपल्या हातात बरोवन दर वर्सा दिवाळेक एक अशीं पांच 
स वर्सा atta कोकणींतल्यान नेमाळीं काडिल्लीं; तांकां रंगीत कवरां, मदीं 
मदीं रंगीत चित्रां बी आशिल्लीं), वामन सरदेसाय आनी महेश संजगिरी म्हण 
एकलो - हांव तरी ह्या इतल्यांकूच वळखतालो. MAA हांव मुंबय पाविल्लो. 
मुंबय रावपाक आधार अशी एक कूड आनी लागींच आशिल्लो “गोमंतक 
छापखानो', छापखान्याचे मालक काशीनाथबाब आनी अनंतबाब हे दोग भाव 
- तांची नवीच जाल्ली वळख. इतलेंच म्हर्जे भांडवल. 


TR मुळचेच मोठे कर्तुत्वी ही भावना घेवन हांव मुंबय आयिल्लों . 
गायचे विशीं, गोंयकारां विशीं कोणूय वांकडो उलयलो जाल्यार म्हाका राग 
मारतालो . | 

एक दीस भौ. दिनकरबाब देसायांक (M.A., L.L.B.) मेळप जालें. हे 
मुळचे कारवारचे. उलयतां उलयतां तांणी म्हळें, ...गोंयकारांची खबरूच काडूं 
नाकात. गोयकारांक फकत पोटाचें आनी सुवार्थार्चे पडलां. तांचे कडल्यान 
कसलेच सामाजीक काम जावपाचे ना. खंयचीय संस्था काबार कशी करची तें 
तुमचे कडल्यान - गोंयकारां कडल्यान - शिकचें... 

आयकून म्हाका सामके वायट दिसले . 

काशीनाथबाबांक हांवें ही खबर सांगली. ते म्हणूंक लागले, १९४२ त, 
कोंकणी परिशदेचे तिसरे बसकेंत, बाराय म्हयने कोंकणीचो वावर करपा खातीर 
कोंकणी भाशा मंडळ' ही संस्था काडिल्ली. १९४५ चे सुरवेक ही संस्था बंद 

पडली. दिनकरबाबांच्या मनाक हें लागून उरलां, म्हूण ते अशें उलयल्यात... 
इतले म्हणून काशीनाथबाब ओगी रावले. 

“कोंकणी भाशा मंडळ' बंद कित्याक पडलें, हांवे विचारलें, तेन्नाच न्हय, 
ते मुखारूय कितलेशे खेपो. पूण काशीनाथबाबान म्हाका केन्ना जाप दिलिना. 

कितेंय जावं. म्हजे तांकी प्रमाण मुंबच्यानूच कोंकणीचे काम करपाचे हांवें 
थारायलें. 

कोंकणीचे काम म्हळ्यारूच खरेलें गोयच्या स्वातंत्र्याचे काम हो दिश्टावो 
म्हाका मुंबय वतकच जालो. भारतांत महात्मा गांधींच्या फुडारपणा खाला 
स्वातंत्र्याची आकांताची व्हहली चळवळ चलिल्ली. लाखांनी लोकांनी ह्या 
होमखणांत घालून घेतिल्ले. असली चळवळ आमचे कडल्यान कशीच 
जावपाची ना; आमची सगळी भिस्त भारत सरकाराचेर, हें ज्ञान म्हाका मुंबय 
पावतकच जालें. स्वतंत्र भारतांत भाशावार प्रांतरचना' जावपाची आशिल्ली. 
म्हणटकच, भारत सरकारान गोंयाक स्वातंत्र्य जोडून दिलेंय जाल्यार गोंय शंबर 
टक्के महाराष्ट्रांत वतलें, एक वेळ कर्नाटकांत वचत, पूण स्वतंत्र कशेच उरपाचें 
ना. गोयान मनार घेतलें जाल्यार ताच्यान स्वतंत्र रावं येता. पूण हे खातीर खूब 
तयारी कर॒ची पडटली. भारत सरकाराचेर सगळें सोडून दिवन तर निखालूस 
चलपाचें ना. नवें गोंय घडोवपाक आमी गोंयकारांनी मुखार Aad पडटले. 
आमची नवी कोंकणी अस्मिताय घड़ोवची पड़टली ... ह्या कामाक आयच्यान 
न्हय, आतांच्यानूच आरंभ करचो पडटलो, म्हाका दिसले. 

कोंकणीचें काम करप म्हळ्यार कितें करप? हातांत संस्था ना, खबरापत्र 
ना... वेवस्थीत लिखाण करून लोकांक कोंकणीचे म्हत्व पटोवन दितलों म्हळ्यार 
aay test पिंड न्हय. आनी, त्या वेळार म्हाका तितलोसो समजूय 
नाशिल्लो... चार-चौगांक जमोवन विचाराचे दिवप-घेवप घडोवन हाडटलों 
म्हळ्यार बसपा जमपाक HAS तसो जागोय नाशिल्लो. म्हजो पगारूय तसो 

व्हडलोसो नाशिल्लो... पूण कोंकणी खातीर किते तरी करपाची तळमळ 
आशिल्ली... 

आनी तेन्नाच एक दीस केन्ना तरी काशीनाथबाबान म्हाका म्हळे, शणै 
गोंयबाबांच्या कांय पुस्तकांची हातबरपां आपणा कडेन पडून आसात. तीं छापूंक 
घेतलो म्हळ्यार छापून तयार आसात तीं पुस्तकां वायटींचेच भकीक पडून 
काबार जायत म्हूण भ॑य दिसता. फाटलीं पांच-एक वसां हीं पुस्तका तश्या तशीं 
पडून आसात... 

आनी हांगाच म्हाका म्हर्जे काम मेळळे. 

काशीनाथबाबां कडल्यान शणै गोयबाबांच्या पुस्तकांचे धा-बारा सॅट घेतले 
आनी मुंबय रावपी गोंयकारांच्या घरां घरांनी भोंवन ते विकप म्हण थारायले. 
कोण गोंयकाराली गोया भायली TATE घेतालो, कोण खंयचेंय नाटक घेतालो, 
पुण्यात्मो राम कामती पुस्तका विशीं खूब जाणांक उत्सुकताय दिसताली. चार 
एक सॅट म्हजे वळखीच्या भुरग्यांनी विकते घेतले. दोन-चार सॅट म्हजे कडेन 
दवरले. कोणेय 'कितेय वाचपाक दी रे आसा जाल्यार म्हळें जाल्यार (पयशांची 
आशा धरी नासतना) शणै गांयबाबांचें एक पुस्तक दितलों अशें येवजून. चार 
चार पांच पांच मजले चडून कितल्योश्यो नव्यो वळखी जाल्यो. मुंबयंतल्या 
गोयकारांचे परिस्थितीचो लागिच्यान अदमास घेवंक मेळळो . म्हाकाय 
आत्मविश्वास आयलो... 

वालावलीकारांक काशीनाथबाबान खोशयेन सांगलें, हो मनीस मुंबयंत 
सामको नवो आसून लेगीत आपणालीं पांच-एक वर्सा पडून उरिल्लीं सगळी 
पुस्तकां खपोवन हाडलीं . 

ही कर्तबगारी फकत शंबर-एक पुस्तकां विकपाची... वालावलीकारूय 
बी खोशी खोशी जाले. 

१९४५ वर्स सोंपतां सोंपतां शणै गोंयबाबांक पर्थून एक खेपे मेळून यवंचें 
अशे म्हाका दिसले. काशीनाथबाब आनी डॉ. डिल 1, दोगांयनी वचून यो 
म्हळे. 

वालावलीकारां कडेन खूब विशयांचेर भासाभास करपाचे मनात आशिल्ले. 
गोंयचे मेकळिके विशीं तांकां कितें दिसता; कोंकणीच्या फाटल्या ५० वर्सात 
जाल्ल्या वावरा विशीं ते समाधानी आसात काय नात; गोंयची शिक्षणीक आनी 
उद्देगीक परिस्थिती पळेल्यार शिक्षणा खातीर आनी पोट भरपा खातीर गोंयकार 
भुरग्यांक गोया भायर वचचें पडटा. मुंबय स" फल्या शारांनी येवन रावचें पडटा, 
हे कशें चुकोबप?... म्हज्या मनात असले कितलेशे प्रस्न आशिल्ले. 
वालावलीकारांची बलायकी पळोवन तांचे कडेन उलोवप अशें थारायलें. 

. 'गोमन्ताश्रमां त पावलों. वालावलीकारांची बलायकी म्हाका बरी दिसली. 
पूण तांणी Fees, वता तो दीस खरो अशें आपणाक दिसता. कितेय येवजुपाचें 
पसून. त्राण उरूक ना... जतनाय घेतिल्ली बरी अशें दिसून eta थारायलें, 
चडशे उलोवप gida करप, वालावलीकारांक चड़ उलोवंक दिवप ना. 

हावें Feed, तुमी गोंयकारांचो अडेज हजार वर्सांचो इतिहास धवळून काडला. 
आतां मेरेन गोयकारांची नाडी तुमी पारखिल्या जातली. महात्मा गांधी, कितलिशीं 
वर्सा जाले, ब्रिटीश सरकारा कडेन झगडटात. कितलेशे देश-भाव जिवार उदार 
जावन ह्या झुजांत पडल्यात. तांचे भितर आमगेले गोंयकार कितलेशे आसात, 
गोया भायर स्थायीक जाल्ले गोंयकारूय हिसपांत घेतले जाल्यार? हाचे वयल्यान 
गोंयकाराचे शकतीचो अदमास घेव येता. तरी, भारत देश स्वतंत्र जालो आनी 
गोंय मेकळिकेची जापसालदारकी आमकां थोडी भोव भारत सरकाराचेर घालूंक 
मेळ्ळी जाल्यारूय, पुर्तुगेज गोंयच्यान वचना फुडे भाशेचो प्रस्न सुरू जातलो. . 
नव्या गोंयच्या अस्तित्वा कडेन जोडिल्लो प्रस्न हो. गोंयची भास कोंकणी म्हूण 
पटोवपाक आमकां हजार अडचणी येतल्यो. हिन्दू म्हणटले, मराठी आसा तीच 

बरी, हेंगाडी कोकणी कित्याक उपकारतली? आनी, क्रिस्तांव पुर्तुगेज भास | 
सोडची पंडलीच जाल्यार इंग्लीश घेतले. मुंबयच्या क्रिस्तांव गोंयकारांनी हेच 
केलां. मेकळ्या गोंयांत लोकांक कोंकणी पटोवपाक थोड्यो अडचणी येवपाच्यो 
नात... व 
हाचेर वालावलीकारान म्हाका विचारलें, पूण गोंयच्या लोकांक गोंय मेकळे. 
जावचें अशें warts दिसता व्हय? मुंबय रावपी गोंयकारां कडेनूय तुमचो 
संबंद आयला, तांकां feed दिसता हे विशीं? 

ald tes, संवसारीक म्हाझुजान सगळ्याक खवदळ घाला. 
साप्राज्यवादाची बुन्याद हालूंक लागल्या. स्वातंत्र्य सगळ्यांक जाय. आमकां 
- गौयकारांकूय जाय हातूंत दुबाव घेवपाक जागो ना. पूण पुर्तुगेज वतकच फुडे 
कितें हाचेर -आमी व्हड़लेशें येवजिल्ले दिसना. चडश्या हिन्दूक तरी दिसता, 
Gast गोंय सोडून गेले म्हणटकच जाले; आमी आनीक कांय करपाची गरज 
ना. गोंयची भास मराठी म्हणटकच गोंय महाराष्ट्रांत adel आनी गोंयचो प्रस्न 
आपशींच सुट्टलो. आमी महाराष्ट्री जाल्ल्यान मुंबय सारकेल्या सुवातींनी 
गांयकाराक AHA हक्कान मेळटल्यो . 

वालावलीकार म्हणूक लागले, आयचे गोंय आपूण मात पसून वळखना. 
गांयांत पावल्यार जायतीं वर्सा जाली. तरी, गोंयकारांचो म्हण एक सभाव आसा. 
खंयचोय प्रस्न मुळा सावन सुटावो करपाची आमकां वान्सा ना. फायचें फाल्यां 
पळोवचे अशं म्हणून हात-पांय पांगरून सुशेगाद बसप. आपूण आपणाक 
आनी देव समेस्तांक अशें मानून. गोंयचो प्रस्न गोंयानूच सोडोबचो पडटलो 
एकल्या दुकल्या मनशाचें काम न्हय तें 

उपरान्त ताणी म्हळ, खंयचंय दुयेस ना करपाक तुमी दोतोरा सरीं वतात 
तेन्ना दोतोर पयलीं तुमकां कितें किते जाता ताची सारकी चवकशी करतलो 
मागीर, असली पिडा तुमच्या आवय जावं बापाय वटेन कोणाकूय आसा जाल्यार 

बासपूस घेतलो. मागीर तुमकां आपूण तपासून पळेतलो . गरज आसल्यार रगत, 
थुकी, गू, मूत बी तपासून रिपोर्ट erga सांगतलो. एकाद दुकल्यो एक्स-रे 
सारकेल्यो आनिकूय तपासण्यो करूंक लायतलो. आनी हें सगळें जाले SHIRTS 
पिडेचेर वखद फर्मायतलो. तशेच गोया खातीर aed पडटलें. कितल्याश्या 
aata पोरणें दुयेस हें. ते खातीर पणेत, मड़गांवां वा म्हापश्यां बसून गोयचे 
लीडर म्हूण मिरोबन भागचें ना. सगले गोंय पांयांनी माङ्डून गोंयाक खरेंच कितें 
जाय, कितें नाका ताची सुलूस घेवची पडटली. तेन्नाच गोंयचे पिडेचेर उपाय 
करूक मेळटले. भारतांत आयज अशे केल्लो एक म्हापुरूस आसा. चारूय 
दिकांनी भोंवन ताणे देशाची सुलूस घेतल्या. cases व्हडल्या विदूवानांक 
आपले बराबर जोतीं झरोवंक लायल्यांत. He व्हडलें काम हैं! तुमी आनीक 
पयस वचपाची गरज ना. मुंबय बसुनूच हया वावराचो अदमास घेवंक मेळटा. 

उपरान्त गोंयच्या उद्देग धंद्यांचेर ते उलोबंक लागले. म्हणूक लागले, 
गोंयचे नाल्लांचें उत्पन्न मोटे. काज आनी आंबोय गोंयां बरो पिकता. हैं उत्पन्न 
आमी पातमारींनी भरून मुंबय, मंगळूर, कोचीन बी जायते कडेन व्हरून विकतात. 
मेळटा ती दर मोन्यांनी घेतात. कितलो तेंप जालो, हो वेपार चल्ला. हातुंतल्यान 
AA पयसो सुट्टाच. ना न्हय. पूण तकलेक व्हडलोसो ताण दिना आसतना, 
सैमा खुस्तार आमी हे भाशेन आमचे धंदे चलयतात. पूण धरात, फाल्यां खोबरेल 
तेल निवळ करून तातूंत चार चेराचे थेंबे घालून, तें शिंसल्यांनी भरून विकपाचो 
उद्देग आमी आरंभलो जाल्यार? असल्या उद्देगांनी फायदो चड आसा. 
आंब्याचो, अनसांचो हालवो, सोयेचीं कापा, बियांचे लाडू बी खाणां तयार 
करून विकपाचे उद्देगूय गोंयकारांनी चालीक लावंक जाय. हातूंत पयसोय 
बरो सावतलो आनी चड लोकांक कामूय मेळटलें. साद्या साद्या नोकऱ्यांक 
लागून गोंयकारांक गोंया भायर धांवचें पडचे ना. गोंयच्या गोंयांत नोकऱ्यो 
तयार जातल्यो. 

तांणी मुखार म्हळें, गोंयांत इतलीं वर्सा पुर्तुगेज बेश्टेच बशिल्ले कडेन धनी 
जावन रावले नात. तांणी गोंयांत भारतांतलो पयलो वयलो छापखानो हाडलो. 
तांच्या पाद्रींनी आंब्यांचीं गार्फा करून आंब्याच्यो तरेकवार जाती तयार केल्यो. 
ब्राझीलाकसून अनसा सारकीं फळां हाडून हांगा रोयलीं. वखदी आनी हेर 
झाडांच्यो वळेऱ्यो करून हीं झाडां वेगळ्या वेगळ्या जातींनी वांटून घालीं, 
हाचेर पुस्तकां छापलीं. आज लेगीत ह्या पुस्तकांचो विद्वानांक आधार 
जाता. हेच तरेचे काम भाऊ दाजी लाडांनी मुंबयंत करून दाखयले. ह्या मनशान 
संस्कृत पुस्तकां वाचून म्हारोगाचेर वखद सोदून काडलें. खश्टाच्या बियांचे 
तेल घेवन आपल्या ओश्पितालांत कितल्याश्या वायटकारांचेर उपचार केले. 
तरेकवार बखदा झाडां रोवन “व्हिक्टोरिया गार्डन'य तयार केलें. जर्मन, इंग्लेज, 
अमेरिकन लोक हांगा येतात आनी संस्कृत भास शिकून आमगेल्या रुशींनी 
बरयल्लीं पुस्तकां तपासून वेगळ्या वेगळ्या दुर्येसांचेर वखदां सोदून काडटात. 
आमगेले दोतोर मात वर्साचीं वर्सा तींच तींच वखदां बरोवन दिवन खर्शेतात. 
नव्या वखदांचो विचार लेगीत तांचे तकलेंत येना. आमगेले दोतोर म्हणटात, 
कॅन्सराचेर वखद ना. पाखल्यांनी पुस्तकार वखद ना म्हळां म्हण आमीय तशेंच 
म्हणटात. पूण व्याधी आसा जाल्यार वखदूय आसुंकूच जाय. ते आमी सोदून 
काडूंक जाय. ते खातीर पेगट बांदून वावरूक जाय. पूण असलो वावर करपाची 
वान्साच आमचे मदल्या कोणाक जायना. म्हाका वायट हाचेंच दिसता. 
येवरोपेवांनी व्हडल्यो व्हडल्यो दुर्बिणी तयार करून गिरावळीचो अभ्यास 
चलयला. ते एका Pen वयल्यान दुसर्‍या गिऱ्यार वचपाच्या उद्देगाक 
लागल्यात. आनी, आमच्या गोयांत एक खिळो पसून भायलो हाडूंक जाय. 
खरें मू हो?... म्हाका कॅन्सराचेर वखद सोदून काडटा तसलो, यानांत बसून 
अंतराळ भोंवडी करता तसलो गोंयकार पळोवपाची इत्सा आशिल्ली... 

इतल्यार तांकां धांप लागली आनी विशय फुडें गेलोना. कांय वेळ आमी 

बोगी बसले. 

उपरान्त हांवें म्हळे, हांव तुमकां आनीक त्रास दिना, पूण एक विचारपाचें 
उरलां... तुमी कोंकणींत तोलामोलाची सरस्पत घडयली, हे भाशेचें व्याकरण 
बरयलें. तिची सभावीक लिपी तिका जोडून दिली. आमचो अडेज हजार वर्साचो 
इतिहास तुमी आमचे मुखार धडधडीत उबो केलो. कोंकणी मनीस वेळ पडल्यार 
केदो कर्तुत्वी जाता तेय आमकां दाखयले. हें सगलें चडसो कोणाचो पालव 
नासतना तुमी केलें. तुमचे उपकार व्हडले! काशीनाथबाबांनी तुमकां जाय तशी 
साथ दिवन तुमची पुस्तकां छापून काडलीं. आयज माधवबाब शानभाग, डॉ. 
सुमित्र मं. कत्रे, रावबहादूर तालमकी, रामचंद्र शंकर नायक, रामचंद्र नारायण 
नायक बी मानेस्त तुमचे कडेन भोव आदरान पळेतात. पूण, फाटल्या पन्नास 
एक वर्साच्या वावरा उपरान्तूय कोंकणींत देवनागरी लिपर्येतलें एक feared 
सोडाच, एक म्हयनाळे पसून ना. नवीं पुस्तकां छापपाचो वावरूय बंद पडला. 
काशीनाथबाबांचें म्हणणे, छापिल्ल्या पुस्तकांचीच रास पडून आसा. कोंकणी 
पुस्तकांचे वाचप-घरूय ना. भुरग्यांक कोकणींतल्यान शिकोवपी हांगा सोडाच, 
गोंयांत पसून एक्कूय शाळा ना. स-आठ म्हयने जातले, हांव ल्हान व्हड 
गोंयकारांगेर कोंकणी पुस्तकां घेवन भोवलां. गोमन्तक छापखान्यान धा-बारा 
पुस्तकांचे मोल धा रुपया जायत, साडे धा रुपया जायत, इतलें उणें दवरलां. 
लोकां कडेन मात पुस्तक न घेवपाक कसलें न्हय कसलें निमित्त आसताच. हैं 
सगळें पळेतकच तुमच्या वावराचें चीज जालें अशें तुमकां दिसता...? 

वालावलीकार धिराचे म्हापुरूस म्हण तांच्या तोंडार हो हिशेब मांडलो. 

आयकून ते अस्वस्थ जाल्ले बरी दिसले. तांच्या तोंडार निर्शणी स्पश्ट 
दिसली. म्हाका खिणभर दिसलें, हांव हें सगलें उलोवपाचोच न्हय तांचे कडेन, 
तांचे बलायकेक लागून तरी. पूण जाणटेलो रोखडोच सांवरलो. म्हणूंक लागलो, 
तुमी सांगतात तें सगळें खरें. खंय तरी आमचें चुकलांच. पूण eld आस्त 

सोडूंक ना. फाटल्या स म्हयन्यांत म्हजे म्हऱ्यांत दोग जाण भुरगे Ph.D चो : 
प्रबंध बरोवपाक मार्गदर्शन मेळत काय म्हूण विचारून गेल्यात. म्हजे बलायके | 
कडेन पळोवन हांवें तांकां ना म्हळें. तुमीय आपणालो पयसो आनी वेळ खर्च | 
करून म्हजे म्हऱ्यांत येवन बसतात. म्हजीं पुस्तकां तुमी कमिशन बी कायच 
घेना आसतना खपयल्यांत. हीं कित्याचीं लक्षणां? बीं फावो त्या जाग्यार पडलां. 
ताचें झाड जावंक वेळ लागचो ना! म्हजो वावर फुकट कसोच वचचो ना. तुमचे - 
सारकेले भुरगे तो मुखार व्हरतले. हांव निश्चिंत आसां. 

वालावलीकारांच्या तोंडार समाधान दिसले. 

तांचो आशिर्वाद घेवन हांव भायर सरलो. म्हज्या उलोवण्याचो परिणाम 
तांचे बलायकेचेर जायना जाल्यार पुरो म्हण हांव मागतालों. 

वालावलीकारांची बलायकी तेन्ना खर्‍्यांनीच खूब नाजूक जाल्ली. खूब 
लोकांक दिसतालें, काशीनाथबाबूच कोणाक वालावलीकारांक मेळूंक दिनात. 
दो. डिलीमाय दोन दोन म्हयने तांकां मेळूंक दिनात म्हळ्यार कितें, sista 
तांकां मेळपाची इत्सा आशिल्ल्यांक दिसतालें. आनी, वेळ घेवन कोणूय तांकां 
HAH वतालो तेन्ना वालावलीकारांच्या दयेंसाचो ताका अदमासूच येना 
आशिल्लो. कित्याक, तेन्ना वालावलीकार सामके नॉर्माल दिसताले. 

एक दीस Sd तांच्या वायटाचो अणभव घेतलो आनी ते उपरान्त मात 
तांकां वचून मेळपाची इत्सा Sta केन्ना उकतायली ना. 

एका आयतारा सकाळच्या णव साडे णवांच्या अदमासाक हांव गोमन्तक 
छापखान्यां त गेल्लों. तेन्ना काशीनाथबाब कोणा कडेन तरी फोनार उलयताले 
— वालावलीकार बरे नात. रातीं दोन खेपो आंखडून आयिल्ले वरी जावन 
जीव वचून पडले. रातचो म्हाका फोन येतकच हांव रोखड्या रोखडो पार्ल्याक 
गेलों. सगली रात पार्ल्याक काडून फांतोडेर चारांक परतलों ...' काशीनाथबाब 
सगळेच गोंदळून गेल्ले बरी दिसताले. उपरान्त साडे धांक सुमार काशीनाथबाब 

लाड छापखान्यांत पावले आनी आमी तिगूय जाण पार्ल्याक वालावलीकारांगेर 
बचूंक भायर सरले. 

थंय वचून पळेत जाल्यार वालावलीकार हांथरुणार न्हिदल्यात. कपलार 
एक कुड़क्याची घडी. हडूड्या वयर मेरेन पांगरूण. दोळ्यांत पिशा वरी नदर. 
तांकां परवण लागिल्ली. घरकान्न तांकां वखद घेवपाक आग्रो करताली आनी 
तांणी नाकाच म्हण हट धरिल्लो. दोगूय चले म्हऱ्यांत आशिल्ले. म्हाका, 
लाडांक तर वालावलीकार वळखलेच नात. दोळे ताणून एका सारके आमकां 
पळेत रावले. आमी हाल5सर. काशीनाथबाबान आमची वळख करपाचो यत्न 
केलो तेन्ना विचारूक लागले, कोण आमोणकार? कोण लाड?' दोतोरान 
सांगिल्ले खंय, तांकां मात्तूय तकालस जावंक फावना, हार्ट एंटॅक येवपाचो भ॑य 
आसा. तांची ती अवस्ता पळोवन म्हाका खूब वायट दिसलें काशीनाथबाबूय 
जायते धिरिश्ट दिसले. वालावलीकारांक मेळपाक दोतोराची मान्यताय कित्याक 
घेवची पडटा तें त्या दिसा म्हाका समजलें. 

आनी, एक दीस हांव बँकेत पाय दवरता थय आसां, म्हाका एक फोन 
आयलो. काशीनाथबाबांचो. आज सकाळीं साडे आठांक शणै गेले. आसा 
तशे गोमन्तक छापखान्यांत येयात, ताणी सांगले. 

हो दीस आशिल्लो ९ एप्रिल १९४६. 

ald रोखड्या रोखडी गोमन्तक छापखान्याची वाट धरली. 


९ एप्रील १९४६. सकाळच्या साडे आठांक शणै गोंयबाब भायर पडले. 

दोन दीस ते ओश्पितालांत उरिल्ले. तेन्ना मदीं मदीं ते साबुद्दीर नासताले. 
आपणालो वचपाचो वेळ लागीं पावला हाची सुलूस तांकां लागिल्ली जावंये. 
देखून मातशे निवळिल्ले तेन्ना खंय तांणी आपणाल्या पुतांक आनी 
काशीनाथबाबांक सांगिल्लें, मर्णा उपरान्त आपणाली कूड घरा व्हरपाची गरज 

ना. ओश्पितालांत सावनूच भायले भायर ती “सोनापूरा' व्हरून तिचो विलो 
लावचो. निमाणे यात्रेक लोकांकूय एकठांय करचे न्हय. इतलेंच न्हय, मुखार 
बारावो-बिरावोय करचो न्हय. 

वालावलीकार ओश्‍श्पितालांत आशिल्ले तेन्ना dict खबरेकूय थंय 
व्हडलोसो कोण पावूंक नाशिल्लो. काशीनाथबाबाक ही गजाल मनाक 
लागिल्ली. अख्ख्या कोंकणी समाजाक स्वाभिमानान आनी अभिमानान 
जगपाचो मंत्र दिवपी ह्या म्हापुरसाक आज सगळे विसरले. त्या मानी मनशाच्या 
लक्षांत हें आयले बगर रावचें ना, काशीनाथबाबांक दिसले. खूब काळाच्या 
दुयेसाक लागुनूय वालावलीकारांच्या मनाची घडण विचित्र जाल्ली. तांचे घरची 
परिस्थितीय व्हडलीशी बरी नाशिल्ली. 

निमाणे यात्रेक लोकांक पुंजावपाची गरज ना अशें वालावलीकारांनी 
म्हणिल्ले खरें. पूण काशीनाथबाब फोन नंबरांची वळेरीच हातांत घेवन बशिल्ले. 
एका सारके नंबर घुंबडायत आशिल्ले. म्हाकाय तांचोच फोन आयिल्लो — 
`... .शणै गेले. आसा तशे गोमन्तक छापखान्यांत येयात. ' 

गोमन्तक छापखान्या मुखार शिमीट काडिल्लो एक व्हडलो कंपाबंड 
आशिल्लो. थंय एका गाड्यार धव्या फुल्ल कपड्यान धांपिल्ली शणै 
गोयबाबांली कूड दवरिल्ली. म्हळ्यार, शणैचे इत्से प्रमाणूच तांगेली कूड 
ओश्पितालांतल्यान घरा व्हरी नासतना ती भायले भायर सोनापूरा व्हरपाची 
तयारी केल्ली. कुडीचेर गोमन्तक छापखान्या' चो गुलाबाच्या आनी हेर वेंचीक 
फुलांचो व्हडलो हार आशिल्लो. ते भायर भांगराची खूब कीस आनी एक 
कागदाचो हार, म्हळ्यार, चार-स इंचांचेर कागदा पट्टेर एक इंचभर रुंद आनी 
स ते आठ इंच लांब छापी कागदाची पट्टी. ते पट्टेचेर “नवें गाय? अशें दर 
कुडक्यार मोट्या तांबड्या अक्षरांनी छापिल्लें . काशीनाथबाब आनी तांगेलो 
भाव अनंतबाब दोगांय भावांली शणै गोंयबाबां वयली स्रदूधा पळोवन कांय 





उगडासांचे कोठये-कुडींत + ४३ 


उपचारीक शिक्षण नाशिल्ले हे दोगूय भाव खरेपणानशीं शिक्षीत म्हणपाचे म्हाका 
ठामपणान जाणवले. 

रासभर फोन नंबर घुंबडावनूय धा-बारा जाणां परस चड लोक जमलो ना : 
शणैचो व्हडलो चलो - रघुनाथ, काशीनाथबाब आनी अनंतबाब नायक, 
यशवंतबाब सुर्याजी सुर्यराव सरदेसाय (भाई देसाय), काशीनाथबाब लाड, 
बाकीबाब बोरकार आनी तांचो बापोलभाव वसंतबाब, महाबळेश्वर सरदेसाय, 
एफ्‌. जे. मार्तिरीश, श्रीपादबाब देसाय, रामचंद्र नारायण नायक, हांव, आनी 
एकलो भटूय आसुंये एकाक्र्या वेळार. आयज सारकी याद जायना. 

जमिल्ल्यां भितर एक वाद चलिल्लो. बरो नाशिल्ल्या मनशान वितरागान 
कितेंय सांगिल्ले तें तश्या तशे आयकुचे म्हूण खंय आसा, चडश्या जाणांचें मत 
आशिल्ले. देखून सगळ्यांनी वळखीच्या आनीक पन्नास-एक जाणांक कळोवर्चे 
आनी दर एकल्याक येतना वांगडा आनीक दोगां तिगांक हाडूंक सांगचें. सांजेच्या 
स वरां मेरेन वाट पळेली जाल्यार तिनशीं सुमार लोक एकठांय जावन शणै 
गोंयबाबांक फाव सारकी स्मशान-यात्रा जातली, तांकां दिसले. 

ald म्हळें, हो मनीस पुराय जिवितांत मानमरातबाक केन्ना आशेलो ना. 
आतां बारा वरां जायत आयल्यांत. तुमी फोन केल्ल्या लोकां भितरल्या 
एकल्यानूय अजून फावट मारूंक ना. तीन वरां एक प्रेत लोकांची वाट पळेत 
रावलां. हें बरोबर न्हय. 
` हाचेर वालावलीकारांल्या पुतान आतांच व्हरुया म्हण हटूट धरलो. हांव 
कितेंय उलयतालों तेन्ना काशीनाथबाब ताचेर मना पसून लक्ष दिताले. ते भायर, 
आब्रील म्हयन्याचें रखरखीत वत. सकयल तापिल्लो डांबरी रस्तो. जमिल्ल्या 
सगळ्यां भितर एकमत जालें - कळाव लायनासतना प्रेत छापखान्याच्या दारांतलें 
हालोवचें आनी उपरान्त १५ दिसांनीं जावं म्हयन्यान शणै गोयबाबांक सोब 
सारकी एक व्हड़ली शोकसभा घेवची, शोकसभा सगळ्यांच्या मत्तान घेवची . 

कोंकणी भाशा मंडळाचे वांगडी, कोंकणी परिशदेचे म्हाजन; हिंदू आणि 
क्रिस्तांबांच्यो हेर संस्था - सगळ्यांक हातूंत आसपावन घेवचे. 

ही तडजोड सगळ्यांक मानवली आनी तकली सकल घालून यात्रा सुरू 
जाली. कोंकणी भाशा मंडळाचे वांगडी लेगीत ह्या मनशाक पावोवपाक येवंक 
पावलेनात हैं मनांत येवन आमी खंती जाल्ले. हांवें म्हळें, जालें तें जाले. आतां 
रडत बसून, पिरगूंन कांय जावपाचें ना. कोंकणीचें जायतें काम पडलां. जण 
एकल्यान तें मना पसून करतकच जालें. 

“सोनापूरां'त भितर सरून पळेत जाल्यार प्रेतां लासपाची एकूय सुवात रिती 
ना. म्हणटकच गाडो रिकामो करून आमी प्रेत उबारून कुशीक व्हरून दवरलें. 
वरा भरयान सुमार एक सुवात रिती मेळळी. ती निवळ करून आमीच सगल्यांनी 
शणै गोयबाबांली कूड सरणार व्हरून दवरली. 

एक अध्याय सोंपलो. 


आतां शोकसभेच्या आयोजनाचो प्रस्न उबो जालो . सभा खंय आपोवची, 
तातूंत कोणें कोणें उलोवचें, अध्यक्षपद कोणाक दिवचें, कितलेशेच मुद्दे 
आशिल्ले. मुखेल जबाबदारी काशीनाथबाबांचेरूच पडली. 
सभे खातीर Ga ब्रीजा वेलो ब्लॅब्हाटस्की हॉल थारायलो. ह्या हॉलांत 
४०० सुमार लोक जातालो. इतलो लोक येतलो काय ना, दुबाव आशिल्लो. 
काशीनाथबाब, अनंतबाब, बाकीबाब, वसंतबाब, काशीनाथबाब लाड, रामचंद्र 
ना. नायक, फ्रांसिस्क मार्तिरीश - सगळे कामाक लागले. चौपाटे बेल्या सरकारी 
छापखान्याचो मॅनेजर आनी काशीनाथबाबांचो सामको विश्‍्वासांतलो मनीस 
भौ. नारायण देसायूय खूब वावुरलो. मुंबयच्या कोंकणी लोकांच्या ल्हान-व्हड 
संस्थांच्या जाळवणदारांक वचून मेळ्ळे, सगळ्यांक सभेंत आसपावन घेतले. 
सभेक अध्यक्ष सहज मेळटलो अशें दिशिल्लें. म्हूण हें काम निमाणें 

दवरिल्ले. पूण हेंच काम सगळ्यांत कठीण जावन पडलें. कोणें फावना म्हळें, 
कोणें जमना म्हळें. पूण मुखेल कारण वेगळंच आशिल्ले. शणै गोंयबाबांचे 
शोकसभेचो अध्यक्ष जावन, कोकणीच्या अभिमानाचो शिक्को माथ्यार मारून 
घेवन महाराष्ट्राक कोण दुखोवंक सोदी नासलो. सरकारी नोकर तर सभेंत 
उकतेपणान वांटेकार जावंक भियेताले. 

निमाणें एक दीस काशीनाथबाब म्हाका घेवन मलबार हीलार डॉ. सुंदरराव 
दोंगरकेरीगेर गेले. दोंगरकेरी तेन्ना मुंबय विद्यापिठाचे रजिस्ट्रार आशिल्ले. 
सरकारी अडचण तांकांय बादली. दोंगरकेरीची घरकान्न भौ. कमलाबाय कडेन 
आमी अध्यक्ष जावंचें म्हण मागले. पयलीं तिणे आपणाक तांक्चें ना म्हूण ना 
res. उपरांत दोंगरकेरी तिका भितर घेवन गेले, भाशण बरोवपाक आपूण 
मदत करतां म्हण सांगले आनी निमाणें कमलाबायन भायर येवन 'हय' म्हणून 
आमचो प्रस्न निकालात काडलो . 

सांजेच्या स वराचेर आमी दोंगरकेरीगेर गेल्ले. थयच्यान गिरगांवां येता 
म्हणसर आठ वरां जाल्ली. आमकां दोगांकूय पुरो जाल्ले आनी सभेच्या 
अध्यक्षपदाची तजवीज जाल्ल्यान सूऽऽय जाल्ले. 

१२ मेक ब्लॅव्हाटस्की हॉलांत सभा जाली. सभेंत बावीस संस्थांनी वांटो 
घेतिल्लो. केरळ ते सावंतवाडी मेरेनचो लोक हॉलांत गच्च भरिल्लो. भरून 
ओतूंक लागिल्लो म्हणटात तसो 

मुखेल उलोवपां तिगांची जालीं. भौ. अनंत काकबा प्रियोळकार, प्रा. 
वसंतराव नारायण नायक आनी भौ. कमलाबाय सुंदरराव दोंगरकेरी हांची. 
अ.का. प्रियोळकारांनी सांगले, आपूण वालावलीकारांचो एका वेळावयलो 

fava; इतिहासाची गोडी आपणाक वालावलीकारानूच लायली. वसंतराव 
नायक एलफिन्स्टन कॉलेजीचे इंग्रजीचे प्रोफेसर आशिल्ले. साहित्यकार म्हूण 
वालावलीकार क्रितले व्हड ताचेर ते उलयले. संवसारीक कथा साहित्यांत 

लेगीत म्हजी बा खय गेलीकथेक सुवात आसतली अशें तांणी म्हळे. कमलाबाय _ 
दोंगरकेरीन आपणाल्या वराभराच्या भाशणांत वालाबलीकारांच्या साहित्याची 
पोटभर तुस्त केली. 
शणै गांयबाबांल्या घरच्यांक धाडपाक आनी प्रसिदूधीक दिवपा खातीर 
काशीनाथबाबान हेर वावुरतल्यांचीं मतां घेवन एक मसुदो तयार करून छापून 
हाडिल्लो . त्यो प्रती जमिल्ल्या सगळ्यांक वांटल्यो. हो मजकूर असो आशिल्लो 
"कोंकणी भाशा TEZ आनी मुबयतल्यो हेर एकवीस सस्था हाच्या 
एकचारान भौ, सौ. कमलाबाय दोगरकेरी हारोले अध्यक्षतेन मुजरत भारिल्ली 
कोकणी लोकाची ही सभा IÒ NINT EAR वामननान रघुनाथ वर्दे 
वालाबलीकार हाच्या TOA खेद धरता आनी ताचे सनदान आपणाल्या मनात 
आशिल्लो आदर उकतो करता. IT MAHA कोकणी थाशेचे एकनिश्ट भकत 
आनी होरावपी आसले. तिची तांणी जल्मथर सेवा केली आनी आपले अजापाचे 
THAT RABI ATA देवीच्या मादिरात तिका याना भोवमानाचो पाट 
मेळोवन दिलो, हे तागेले पोटतिडकेचे सेकेन कोकणी लोकाक तांणी सासणाचे 
उपकारात दवरले ENA दबाव ना. आवयभाशेक होरावपात तांणी तागेली 
उणीपुणी सगलीच जीण घालवली आनी तिका गिरेस्त केली. विव्येची सामान्या 
HAH रूच, म्हत्वाचे इतिहासीक सोद, भाशेची चिकित्साय आनी जल्मभुयेचो 
फावो तितलो आभिमान हे ताचे जिणेचे मुखेल दुवे आसात. असल्या 
भारीशुशणाच्या आनी कर्दुत्वी पुरुशाच्या मणानि आमचें सगल्याचेंच अपरिमित 
लुकसाण जाला हे ही सभा उकतें करून दाखयता. WH गोयनान विद्वान 
आसलेच. पूण ताच्या मनाक गर्वाचो वास नासलो. ते थड सभावाचे, AR 
मनाचे आनी निबर अतस्करणाचे पुरूस आसले. इश्टागत करूंक फावो जाल्ले 
गुण आनी RIT ताच्या आगात उपार ARCA. एका विक्याध्याक सोबशे 

तरेन ताणी RIA देवीची THM कडकडीत भक्ती चलयली आनी तिचे 
द्येचो प्रसाद NEN. कोकण, कोंकणी लोक आनी कोंकणी भास ETR ताचो 
उपाट मोग आसलो. हाचे खातीर तांणी आगणळीं उणी पचावन्न वर्सा खर निबर 
तपश्चर्या केली आनी क्युबा साकून ब्रह्मदेशा मेरेन आनी कैलासा साकून 
कुमारी मेरेनच्या काकणी लोकाक धर्म आनी जात विसरूक लावन एके माचयोर 
ISH आनी कदीमकाव्डा पसून ताचे APTA पडिल्लें खावर्टे भरून काडलें. हे 
खातीर उपकारान भारावल्ल्या मनान आनी आभिमानान AREEN आदरान 
ताच्या उगडासान ही सभा नप्रतायेन तकली ATTA आनी ताच्या सत्वशील 
आत्म्याक थडाय येळची अशी मागणी करता. ” 

बरीच व्हडली शोकसभा जाल्ली. ती पळोवन त्या दिसा स्मशानांत आमी 
फकत बारा-तेरा जाणूच आशिल्ले म्हणपाचें आमी विसरुनूय गेले. 

मागीर सगळ्यांकूच नेट आयलो. बाकीबाबान म्हळे, आतां रोखडेच 
लाख-दोन लाख रुपया एकठांय करून मोठ्या वावराक मार्थे मारूक जाय. 
भाई देसायाकूय आस्त दिसली - शोकसभेक इतलो लोक एकठांय जालो तेन्ना 
पयसो जमोवपाचें काम तितलें शें कठीण आसचें ना... | 

एक लाख रुपया एकठांय करपाक एक कमिटी तयार केली. ह्या पयशांनी 
एक खबरांपत्र HIST, भुरग्यांक तशीं जाणट्यांक वाचपा खातीर पुस्तकां, स्वतंत्र 
बरोवंक जमना जाल्यार अणकारून बी हाडिल्लीं छापप म्हण थरलें. सगले 
कांय दीस मोरा भाशेन वयले वयर उडत भोंवले. आनी हेर सगळ्या विचारां 
भशेन पयशे एकठांय करपाची आस्तूय इल्ली इल्ली करून न्हिवली. फकत 
भौ. रामचंद्र नारायण नायकांनी सुमार शंबर-एक पानांचें महात्मा गांधींचे एक 
सुपुल्लें चरित्र बरोवन हाडून दिल्लें ती याद जाता. तांणी तें गोमन्तक छापखान्याचे 
सुवादीन Hees आसत. पूण तें अजून छापून येवंक ना काय दिसता. 


४८ $ उगडासांचे कोठये-कुडींत 
eae ls ल 00 


एक दीस काशीनाथबाबां सरी बशिल्लों तेन्ना तांणी म्हळे, 'शणै गोंयबाब | 


म्हळ्यार एक संस्थाच आशिल्ली.' 

आमी कोंकणीचो वावर मुखार व्हरतले जाल्यार सगळे जाण एकठांय येवन 
एक संस्था काडले बगर उपाय ना असोय विचार त्या दिसा वयर आयलो. 
संस्था म्हणटकच उणेच म्हळ्यार एक नांव जाय, नामो जाय, वांगड्यांक एकठांय 
मेळपाक जागो जाय आनी कागदां, फायली बी विकत्यो घेवपाक थोडो भोव 
पयसो जाय. काशीनाथबाब म्हणूंक लागले, “कोंकणी भाशा मंडळ हेच नांव 
घेवन परती एक संस्था उबी करची. जाल्यार हेर कांय जाण म्हणपाक लागले, 
तशे केल्यार परत्योय पोरण्यो यादी वयर सरतल्यो आनी झगडीं पेट्टलीं. 

हांवें आनी फ्रांसिस्क मार्तिरीशान मेळून हाचेर चार दीस थंडसाणेन येवजिलें . 
हावें म्हळे, संस्थेक “कोकणी भाशा मंडळ' हेच नाव दवरल्यार काशीनाथबाबांचो 
(गोमन्तक छापखान्याचो) पत्तो दिवंक मेळटलो. दोन वर्सा फार्टी छापिल्ले 
फॉर्म, पावती पुस्तकां बी अजून तांचे कडेन पडून आसात. तीं तुमी वापरतात 
जाल्यार आपणाक आनंदूच जातलो अशे तांणी म्हाका म्हळां. 

मार्तिरीशाकूय म्हर्जे म्हणणें पटले. आतां मुखेल काम आशिल्ले हेरांक 
पटोवपाचे. कोकणी भाशा मंडळाच्या पयलिच्या वांगड्यांक सोदून काडप 
आनी ताकांय संस्थेत परते आसपावन घेवप म्हूण थरलें. आमी दोगांयनी मुखार 
सरपाचे थारायलें. शणै गोयबाबांल्या काळार सुरू जाल्ली ही संस्था, आज 
तांचे यादस्तीक कशी चलोवंया; बेश्टींच आडमेळीं हाडल्यार हून आसा तें थंड 
जावन वतले आनी थंयचे थंयच ना जावन वतलें म्हूण सगळ्यांक मेळून कोंकणी 
भाशा मंडळ परते उबे करपाचें म्हत्व पटोवन दिवपाक आमी भायर सरले. 

सगळ्यांत पयलीं हांव भौ. रामचंद्र नारायण नायकांगेर खाराक गेलों. 
रामचद्रबाब नायक घरा मेळळे. 

हावें Fees, कोंकणी भाशा मंडळ संस्था आमी आयज परती स्थापूंक पावले 

जाल्यार तें वालावलीकारांचें जिते जिवे स्मारक Sa केल्ले वरी जातले. 

रामचंद्रबाबांक म्हर्जे म्हणणे पटले. पूण तांणी म्हळे, गिरगांवां परत्यो परत्यो 
फावटी मारप मात आपणाक जमपाचें ना; HA फावता, तांकता तेन्नाच थंय 
येतलों. 

सुरवात बरी जाल्ली. मागीर लाड़ांक, बोरकारांक बी वचून मेळळी आनी 
` उमेदीन वावराक लागलों. 

आमकां संस्थेक बरे बरे वांगडी जाय आशिल्ले. दिनकरबाब देसाय एक 
आमचे मतींत आशिल्ले. कोणें तरी वचून तांकां भाशा मंडळाचे वांगडी करून 
घेवप म्हूण थरलें. कोण वतलो? म्हज्याच माथ्यार तें आयले. 

दिनकरबाब सर्वन्ट्स ऑफ इंडिया संस्थेचे सेक्रेटरी आशिल्ले. गिरगांवचे 
शिमेर, विठूठलभाई पटेल रोडार संस्थेचेच garda ते रावताले. तांकां मेळूक 
हाव गेलों तेन्ना सलामीकूच म्हणटात तशें तांणी tes, तुमी गोंयकार नव्यो 
नव्यो संस्था काडपांत आनी उपरान्त हाचीं ताचीं उणीं उस्तून काडून त्यो पाड 
घालपांतूच हुशार. तुमचे कडल्यान काम कसलेंच जावपाचें ना. कोंकणी 
भाशा मंडळ' काय बरें Sa जाल्लें. तुमी तें झगड़ीं करून पाड घाले. SAAT 
वर्साचें “द गोवा हिन्दू असोसिएशन, हांगा आसा. थंयूय तुमी झगडटात. तंशें 
पळोवंक गेल्यार तुमी गोंयकार मुंबयंत के5ऽन्ना पुर्तुगेजां वांगडाच आयल्यात. 
तुमच्यो हांगा चडांत चड संस्था आसपाच्यो, वर्तमानपत्रां आसपाचीं. पूण तशे 
कांयच दिसना. कारवार मंगळूरचे लोक हांगा तुमचे फाटल्यान आयले आनी 
तांणी हांगा बँको घाल्यो, इश्कॉलां काडलीं, जायतें किते केले. तुमी फकत 
आपणालेंच पळेलें. लाचार खंयचे कडले. तुमचे कडल्यान कोंकणीचे काम 
जावपाचें ना. आनी नसत्यो भिकारभासो करपाक म्हजे कडेन वेळ ना. 'सर्वन्टस्‌ 
ऑफ इंडिया' संस्थेचो वावर हांव पळेता. ते भायर, Siemens Association 
चोय हांव सेक्रेटरी. हे संस्थेच्या दोन-एक लाख वांगड्यांचेर म्हाका नदर दवरची 

पडटा. कारवारा हांवें विसां वयर कॉलेजां उबीं केल्यांत. थंयूय म्हाका लक्ष 
घालचें पडटा. इतले सगळे वावर हातांत आसतना म्हाका तुमची आनीक 
खबर नाका. | 

दिनकरबाब उलयताले तें सगळें म्हाका पट्टालें म्हूण तो कोडू घोंट gid 
मोन्यांनी गिळळो. तांणी निमाणें म्हळें, हांव तुका दुखोवपा खातीर सांगना हैं. 
सगळें. तुका हांव फार्टीय ओडूंक सोदिना. वालावलीकार गेले. तेन्ना कोकणीच्या 
वावराक आतां एक संस्था जायच. तूं वीस-पंचवीस जाणांक एकठांय करून 
“कोंकणी भाशा मंडळ' परतें उबें करूच. भाशा मंडळाच्यो बसका घेवपाक 
हांव तुका आमचे संस्थेचो हो जागो दितां. आमचे संस्थेचो टायम-टेबल सांबाळून . 
मात तुमकां तुमचीं कामां करचीं पडटलीं . 

भौ. मार्तिरीशाचे मदतीन era “कोंकणी भाशा मंडळ' संस्था परती उबी 
केली. बांगडी-पटी म्हयन्याक आठ आणे वा वर्साक एकदम स रुपया घेवप 
म्हण थरलें. वांगड्यां कडल्यान फॉर्म भरून घेवन पटयेच्या GSAT सयत हांवे ते 
काशीनाथबाबां कडेन व्हरून दिले. तितले म्हणसर मार्तिरीश म्हणूक लागलो, 
रोखडोच आपूण पोस्ट आनी टॅलेग्राफाच्या युनियनाचो सेक्रेटरी बेंचून येबपाचो 
आसां. मागीर भाशा मंडळाचें सगळें काम तुकाच पळोवचें पडटलें. हांवें म्हळे, 
म्हजे शिक्षण आसा. ते भायर, नोकरीय आसा. तेन्ना मंडळाचो सगळो भार 
असो म्हजेर घालूं नाका. आमी अशें करुया, हिंदू भितर हांव काम करतां, 
क्रिस्तांवां भितर तूं कर. भाशा मंडळाचो सेक्रेटरी म्हण Geka नांव आसूं दी. 
कामाचो सगळो भार हांव तुजेर पडूंक दिवंचो ना. 

आदल्या भाशा मंडळाचेय काशीनाथबाब आनी मार्तिरीशूच मुखेल 
जाळवणदार आसले. नव्या भाशा मंडळांतूय हींच नांवां मुखार दवरप म्हूण 
आमी थारायलं. शणै गोंयबाब आसले तेन्ना काशीनाथबाब तागेल्या मार्गदर्शना 
खाला काम करताले. नें गों 'नेमाळे ते चलयताले. पूण तातुंतलें मुखेल 

बरोवप शणै गोंयबाबूच करताले. जायराती, वितरण, खर्चाची वेवस्था बी 
काशीनाथबाब पळेताले. शणै गोंयबाबांलीं पुस्तकां तांणीच छापून 
उजवाडायल्लीं. शणै गोंयबाब वतकच मात गोमंतक छापखान्याचें पुस्तकां 
छापपाचें काम बंदूच पडिल्ले म्हळ्यार जाता. शणै गोयबाबांल्या एका पुस्तकाचें 
हात-बरप काशीनाथबाबां कडेन आशिल्ले. ह्या पुस्तकाक प्रस्तावना जाय 
आशिल्ली. भुरग्यां खातीर बरयल्ल्या काणयांचें एक पुस्तक आनी खासा 
काशीनाथबाबांल्याच कवितांचे एक पुस्तक - 'सड्यावेलीं फुलां - हांव 
मुंबय आशिल्लो त्या आठ-धा वर्सात - १९४४ ते १९५३ च्या काळांत - 
म्हाका दिसता, हीं इतलींच पुस्तकां गोमंतक छापखान्या'न उजवाडा 
हाडिल्लीं... आदीं सुमार दोन वर्सा कोंकणी भाशा मंडळ' चल्लें तेन्नाय 
संस्थेच्या वेव्हाराचो भार काशीनाथबाबांचेरूच पडिल्लो. संस्थेक किते कितें 
छापून जाय पड़टालें तेन्ना तें 'गोमंतक छापखान्यां'तल्यान मेळटालें. (ताचे 
पयशेय आपणे केन्ना घेवंक नात अशें तांणी एक खेपे म्हणिल्लें हाचो म्हाका 
उगडास जाता.) 

आतां १९४६ तल्या नव्या भाशा मंडळाचो वावर सांबाळपाचो भार हावें 
घेतिल्लो म्हळ्यार जाता. ल्हान बसका घेवपाक चोवीस कदेलांचो सर्वन्ट्स 
ऑफ इंडिया चो हॉल आमकां फुकट मेळिल्लो. व्हडली सभा घेवची पडटाली 
तेन्ना मार्तिरीशाचेर भार पडटालो. सेंट सेबॅस्टियन स्कूल म्हळ्यार आमगेल्या 
फादर माश्कारेन्यशांचो मठ. थंयचो सभेचो हॉल आमकां मेळटालो. बसपाक 
कदेलां वा जमखानां. क्रिस्तांव समाजांतल्या बरें-मागप्यांकूय मार्तिरीशूच 
एकठांय करतालो. ह्या इश्कॉलांत दोन चार तरी सभा घेतिल्ल्याची म्हाका याद 
जाता. असल्या सभांतल्यान लोक वाजेवन मदींच उठून वचचे न्हय म्हूण च्या 
आनी शेव चिवड्याची वेवस्था करची पड़टाली. सभे उपरान्त ही सरबराय 
आसताली तेन्ना लोक निमाणे मेरेन रावतालो. सेंट सेबॅस्टियन स्कुलांतूच एक 

खेपे भौ. रामचंद्र शंकर नायकांचो सत्कार जाल्ल्याचो म्हाका उगडास आसा. | 
त्या वेळार लोकूय बरो जमिल्लो. 

मुखेल हुस्को पयशांचो आशिल्लो. म्हजो भोंवपाचो खर्च हांवूच करतालों. 
च्याचो आनी हार-तुर्‍यांचो खर्च हांव आनी मार्तिरीश वा काशीनाथबाब लाड 
वांटून घेताले. काशीनाथबाब लाड एक मेंट्रिक्युलेट मनीस. खंयचे तरी एके 
इंश्युरंस कंपनीचे मॅनेजर. तांकां इंग्लीश बरी येताली. खबरांपत्रांनी कितेय 
छापून हाडचें पडटालें, म्हळ्यार, टिकेक जाप बी दिवची पडटाली वा कसल्याय 
वादाच्या वेळार (हे वाद केन्ना फाल्त नाशिल्ले) आमची बाजू मांडची पडटाली, 
वा संमेलना विशी बी पत्रकां काडचीं पडटालीं तेन्ना हे काशीनाथबाबूच सगळे . 
ड्राफ्ट तयार करताले. हेर अडचर्णी वेळारूय ते पावताले. 

भाशा मंडळाक वांगडी करपाच्या कामाकूय हांवें मार्थे मारिल्ले. 
काशीनाथबाब नायक, काशीनाथबाब लाड, विष्णू नायक, मार्तिरीश- हेवूय 
वांगडी करपा खातीर वाबुरताले. सगळे वावरुनूय पन्नास साठां वयर वांगडी 
केन्ना जालेच नात. वर्सुकी पटी - ६ रु. दिवपी वांगडी मेळटालो तेन्ना आमकां 
YS जातालें. ना जाल्यार म्हयन्या म्हयन्याक आठ आणे वसूल करचे पडटाले. 
एक खेपे प्रो. मारियानु साल्दाञ्य पोर्तुगालच्यान मुंबय आयिल्ले. भाशा मंडळान 
तांचो सत्कारूय केल्लो तेन्ना भाशा मंडळाच्या फंडांतले सातशे रुपया मोडचे 
पडले अशे काशीनाथबाब नायकान म्हणिल्लें म्हज्या कानार आयिल्लें. 

कोंकणी भाशा मंडळाच्या वांगड्यां कडल्यान एक दीस एक सुचोवणी 
आयली - एक दोन - लाख रुपया जमोवचे आनी ह्या पयशांतल्यान संस्थेच्या 
वेगळ्या वेगळ्या कामांचो व्याप सांबाळचो, म्हूण. 

विसाव्या शेकड्यांतल्या चवथ्या दसकांतले हे लाख म्हळ्यार उणो दुडू 
नाशिल्लो! पयशे एकठांय करूंक भायर सरप म्हळ्यार पयलीं एक पत्रक छापून 
तयार करचे पडलें. पत्रकाचो मजकूर तयार करपी आमचे भितर जायते जाण 

` आशिल्ले. पत्रकाचेर कांय मानेस्तांची नांवां घालपय गरजेचे आसलें , हो पयसो 
जमोवपा फाटल्यान कोण कोण आसात तें लोकांक कळचें म्हण आनी तीं नांवां 
पळोवन लोकांक पयसो दीन दिसचो म्हण. नावांची वळेरीय तयार जाली. तरी 
ती पळोवन लोक सदळ हातान संस्थेक पयसो दितलो हाचो दुबावूच आसलो. 
पयसो कोणें एकठांय करचो आनी तो कोणा कडेन दवरचो हो प्रस्न सगळ्यांत 
म्हत्वाचो आसलो. तो कसो, Ga वापरचो हया विशयाचेरूय आमचे भितर 
चर्चा, बाचाबाच जावपाक लागली. दोन-तीन म्हयने ती चल्ली. आनी निमाणें 
पयसो एकठांय करपाचें काम आमच्या आवाठा भायलें म्हणपाचें आमच्या 
लक्षांत आयलें आनी आमी निर्शले, निर्णले. ह्याच पयशांचेर आमकां आमच्यो 
सगळ्यो उमेदी नाचोवपाच्यो आशिल्ल्यो 

आतां मुखार किते?! बसकांनी वांगडीय व्हडलेशे येनात जाले. तरी मुखेल 
म्हालगडे — काशीनाथबाब नायक, काशीनाथबाब लाड, बाकीबाब बी येवजीत 
आशिल्ले. तातूंत फ्रांसिस्क मार्तिश हो एकलोच क्रिस्तांव भाव. कोंकणीच्या 
कसल्याय वावराक मार्थे मारपी. 

एक दीस ald काशीनाथबाबांक Fees -- तेन्ना थंय मार्तिरीशूय आशिल्लो 
- आमी एक एकल्यान आपणाल्या मित्रवर्गणा कडसून धा धा हजार रुपया 
कोंकणीच्या कामा खातीर जमयले जाल्यार लाख जमपाक वेळ लागचोना. हैं 
काम तितलेंशें कठिणूय न्हय. धा धा हजार जमोवप कठीण दिसता जाल्यार 
वीस जाणांनी पांच पांच हजार जमोवचे... 

काशीनाथबाबांक छापखान्यांत मेळूंक येवप्यां भितर हांव एक पयशेकार 
मनीस पळेतालों. तो म्हळ्यार, गोविंदबाब कारो. सालसेत फार्मासीचो मालक. 
काशीनाथबाब लाडांच्योय मुंबयच्या वेपारी समाजांत वळखी आशिल्ल्यो. धा 
हजार जमोवप तांकांय कठीण नाशिल्लें. वसंतबाब आनी बाकीबाब बोरकार 
मुंबयच्या प्रतिश्ठीत समाजांत वावुरपी मनीस. दिनकरबाब देसायूय एक व्हडलें 

प्रस्थ. डोंगरकेरीय. आनीक जायते मंगळूरकार पयशेकार आशिल्ले. 

पूण ही सुचोवणीय सुचोवणीच उरली. पयशे एकठांय करूंक कोण मुखार 
सरलो ना. कोणें स्पश्ट सांगलें, कोणें आडवाटेन सुचयलें की हें काम दिसता 
तशे aid न्हय. आनी हांगाय एक अध्याय सोंपलो. 


एक दीस हांवें काशीनाथबाबांक म्हळे, तांणी आपणाल्या छापखान्यांत 
दोन कंपोजिटर फकत कोंकणीच्या कामा खातीर दवरचे. तांच्या पगाराचो खर्च 
आमी उबो करूं येता... काशीनाथबाबान BIER येवजिलेना अशे म्हणूं नज. 
पूण कायम फंड नासतना दर म्हयन्याक खर्च करप सोपें नाशिल्ले. आमी चार 
दीस नाचले आनी मागीर पयशे इल्ले इल्ले उणे जायत गेले जाल्यार. ..? आमची 
उमेद प्रॅक्टिकल आसुनूय तांचे वेपाऱ्याचे तकलेंत ती बसना जाली. 

उपरान्त एका म्हयन्यान सुमार हांव नोकरी करतालों त्या ऑफिसांत 
काशीनाथबाबांचो फोन आयलो - 

'सांजचे छापखान्यांत येवन वचात. उलोवपाचें आसा... ' 

छापखान्यांत पावलों जाल्यार तांणी म्हाका SATS कॉप तयारुच दवरिल्ले. 
आपुणूय एक कॉप घेवन बशिल्ले. म्हाका केन्नाच काशीनाथबाब अशे काम 
नासतना ओगी बशिल्ले पळोवंक मेळूंक नाशिल्ले. ते म्हणूंक लागले, पयलीं 
च्या घेयात. मागीर उलोवंया. म्हजी च्या घेवन जातकच तांणी म्हळे, 
कोंकणींतल्यान - देवनागरी लिपयेंत - एक दिसाळें येबंक जाय. आनी आमी 
तें काडूंक जाय. सुरवेक पंद्रशी-नेमाळे काडप, उपरान्त ल्हवू ल्हवू ताचें साताळे 
करप आनी साताळें बरें चलता शें दिसतकच ताचेंच दिसाळे करप. 

ald विचारलें, येदो व्हडलो हो आटाप आमकां जमतलो कसो? 

काशीनाथबाबाचें म्हणणें, आपणाक “Ad गोंय” म्हयनाळे चलोबपाचो 
अणभव आसा. सुमार तीन वर्सा ते eet आनी मागार बंद पडलां. 

हाचेर हार्वे विचारले, कशे चलतालें आनी कित्याक बंद पडलें? 
काशीनाथबाबान म्हज्या ह्या प्रस्नाक जापूच दिलिना. तांची धाटणीच 
| आशिल्ली. Fada स्पश्ट विचारतकच ते सदां ओगी रावताले. १९४२ त 
घडिल्ले कोंकणी भाशा मंडळ कित्याक बंद पडलें? तें बंद उडोवपाचो थाराव 
कोणें, कित्याक हाडलो? काय aye झगडून वांगड्यांनी ताची वासपूस सोडली? 
संद मेळटाली तेन्ना हांव काशीनाथबाबांक विचारतालों. पूण तांचे कडल्यान 
कांय जाप येना आशिल्ली. कितेय ल्हानशें निमित्त जाता आनी संस्था बंद 
qaar अशें शें कितें ताणी एक खेपे म्हणिल्लें इतलीच म्हाका याद जाता. 
 काशीनाथबाबांनी शणै गोंयबाबांचे चरित्र बरोवचें अशें आमका कांय जाणांक 
Raad. हे विशींय हांव तांकां विचारतालों तेन्नाय बर॒यतां/बरयना ते कायच 
सांगनासले. ओग्गी रावताले. 
काशीनाथबाबाचें म्हणणें, जायराती, कागदाचो कोटा मेळोवप, छापप बी 
सगळें आपूण पळेतां. फकत बरोवपाचें काम म्हजें! 
हांव बरो चित्रकार जावंक म्हण मुंबय आयिल्लों. नोकरी करतालों थंय 
म्हयन्याक ८० रु. जोडटालों. हो पगार १०० रु. जावपाची आस्त आसली. 
आमगेले पांडुरंगबाब भांगी, सज्जन राम केणी, जयराम सगुण धोंड, नारायण 
शेजवालकार बी कांय जाण हातान बरोवन म्हयनाळीं, दिवाळी अंक बी काडटाले 
तें हांवें पळेल्लें. तांचे खातीर केन्नाय ald रंगीत कवरां वा भितरलीं चित्रां 
काडून दिल्लीं. गरजेक केन्नाय एक दोन कॉलमांय बरयल्लीं. पूण पत्रकारितेचो 
म्हाका तसो कांय अणभव नाशिल्लो 
काशीनाथबाबांनी म्हळें, तुमी धाडस करून पळेयात. आपूण म्हयन्याक 
१५० रु. पगारूय दितां. तांणी म्हाका सांगलें, भौ. मामा वरेरकरानी खय भाई 
देसायांक म्हणिल्लें, हो भुरगो (म्हळ्यार हांव) फाटीं फुडें पत्रकार म्हण नांव 
काडले बगर रावचो ना... मामा म्हाका तशे वळखनाशिल्ले. फकत ब्लॅव्हाटस्की 

लॉजांतले ४०० - एक जाणांचे सर्भेत हांवे एकल्यान एका मत्तान पास जावपाच्या 


आशिल्ल्या थारावाक विरोध केल्लो तें तांणी पळेल्लें. म्हज्या विरोधाक लागून 


६७% मत्तांनी हो थाराव कोंकणीच्या फावोराद जाल्लो (ही खबर मुखार 
आयल्या) आनी म्हूण मामाक दिशिल्लें, म्हजे भितर एक पत्रकार आसा. ' 


खासा म्हाका हे विशीं दुबावूच आशिल्लो. 


हांवें काशीनाथबाबांक म्हळें, तुमी पयलीं बाकीबाबांक विचारून पळेयात. . 
ते सिद्धहस्त लेखक. ते भायर, तांकां नांव आसा. आनी सद्या तांकां पयशांची . 
गरजूय आसा. ना जाल्यार, महाबळेश्वर सरदेसाय आसात. ते वर्तमानपत्रांतूच _ 
नोकरी करतात. हाचेर काशीनाथबाबान म्हाका म्हळें, “तुमकां वेव्हार समजना. | 
म्हाकाय असलीं जायतीं नांवां खबर आसात. पूण फककत तुमी हैं काम आगार | 


घेतलें जाल्यारूच हांव हैं नेमाळें काडटलो. हया कामांत हांव जायतो शेकलां 
भाजलां आनी म्हाका तुमचेर विस्वास आसा. तुमी ना म्हळें जाल्यार मात हांव 
हे भानगडींत पडना. 


हावे ठाम नाच ted, आनी ते उपरान्त केन्नाच काशीनाथबाबान ती 


येवजण परती म्हजे कडेन उलोवन दाखयली ना. 


मुंबय येवचे पयलीं हांवेंच म्हजेर कांय बंधना घालून घेतिल्ली. एक म्हळ्यार, 
पयशाच्या वेव्हारा पसून पयस रावप. दुसरें, चित्रकलेचे परिक्षेत जाता जाल्यार 
पयल्या धात येवप. हैं सोपें नाशिल्ले. गुजरात, महाराष्ट्र आनी कर्नाटक मेळून 
बॉम्बे प्रेझिडन्सी जाताली. “स्कूल ऑफ आर्टा'त बरो बरो भुरगो येतालो. दर 
एकलो मुखार येवंक सोदतालो. तिसरें बंधन आशिल्ले नोकरेचें. साडे णव ते 
साडे-पांच नोकरे फाटल्यान उरतालों. | 

मुंबय त्या वेळार स्वतंत्रतायेचें वारे व्हांबतालें. गोंयांत हे चळवळी कडेन 
म्हजो संबंध आयिल्लो तो लोहिया येवचे पयलीं. म्हगेल्या मामागेर 

a फुडाऱ्यांचे रंगीत फोटे आशिल्ले. ते मेस्ता कडसून स्पेशल 
करून घेतिल्ल्या फास्क्यांनी घाल्ले. गांधीचो मातयेचो पुतळो आशिल्लो... 
जीव घट करपा खातीर आनी लाठी-काठी चलोवपा खातीर पणजे रा. स्व. 
संघाची एक शाखा चलताली. चाफडेकर म्हूण एकलो ती चलयतालो. हांव 
थंय वतालों. बडी वावडून आर्माची गुळी पसून चुकोवं येता म्हण थंय आमकां 
शाखा प्रमुख सांगतालो. पूण दोन चार म्हयन्यांनी हांवें तातुंतल्यान सुटका 
करून घेतली. 

मागीर स्वतंत्रताये खातीर वावुरप्यांच्यो खंय खंय गुपीत बसका जाताल्यो 
तातूंत हांव वचूंक लागलो. आपा करमळकार, पांडुरंगबाब शिरोडकार बी 
आमचे लीडर आसताले. 

तेन्नाच्यो आमच्यो मिटिंगो म्हाका याद जातात. राष्ट्राचो (भारताचो) 
बावटो लावप, राष्ट्रयीत (तेन्नाचे) म्हणप, बावट्याची शान राखतलों म्हण 
सोपूत घेवप. आनी, इतले म्हणसर कोणेय पणजेच्यान पुलीस जीप घेवन भायर 
सरल्यात म्हण बातमीच हाडल्यार पुरो, मेळटा तीं जोतीं पांयांक चडोवन, 
मेळटा ताची सायकल घेवन सुटका करून घेवप. मुयो चोंब्यांनी जमतात आनी 
इल्लीशी काडीच पेटयल्यार पूरो, एक पसून मूय थंय उरना; येदो व्हडलो चोंबो 
कसो खंय ना जालो, पत्तोच लागना. तशीच आमची गत्त आशिल्ली. 

हांव मुंबय आशिल्लो तेन्ना लोहियान पणजेंत कोणाच्या तरी घरांत एक 
मिटींग घेतिल्ली. पुर्तुगेजांच्या कानार ही खबर गेली आनी इन्क्वायरी सुरू 
जाली. इन्क्वायरी वेळार हिंदूकूच आपयल्ले. धा-एक ओफिशियाल आनी 
वीस-एक क्लार्क, वेपारी, दोतोर, आदवोगाद बी. सगळ्यांनी सांगले, आमी 
मिटिंगेक नाशिल्लेच! असलो आमचो भिजूड सभाव. आमचोय अन्याय ना. 
वेव्हार साधपाक हें सगळें करचें पडटा. 

हें १८ जून १९४६ पयलिंचें गोंय. म्हाका सदांच दिसतालें, आमचे कडल्यान 


गोंयची सुटका जावप अशक्य. ब्रिटीश वतकच भारताकूच मनार घेवन आमचो 
प्रस्न सोडोवचो पडटलो. सालाझार तर सोंपेपणी गोंयचेर उदक सोडचो ना. 
तशे केलें जाल्यार एक एक कॉलनी हातांतल्यान वचून पुर्तुगाल देश खांकनवाळ 
जातलो... 

हांवें म्हजे पुरतें थारायल्ले, आपणें आपलो वेगळो मार्ग काडप... कोंकणी 
लोक सगळ्या अरबी समुद्राचे देगेर रावता. रत्नागिरी ते मंगळूर मेरेन. तांचे 
भितर वावरप. मागीर पन्नास-एक लाखांचो एक कोंकणी पटोच तयार जातलो. 
गोंयच्या स्वातंत्र्याक ३० टक्के क्रिस्तांवांचोय तेंको जाय. ही स्वतंत्रतायेची 
जाण करून दिवपाक कोंकणी भास नेटान प्रचाराक वापरप. क्रिस्तांव लोक 
गोंयांत चडसो सोऱयाच्या वेपारांत पळोवंक मेळटा. WAT भायर मुंबय वा 
आफ्रिकेत बेकरी, हॉटेलां, तरेकवार सामान विकपाचीं दुकानां बी तांचे मालकीची 
आसात. हिंदू, एक मिनाचो धंदो सोडल्यार, फकत तयार वस्तू घेवन हांगा थंय 
भौवन चड पयशांनी विकून ताचेर फायदो जोडटात, इतलेंच. क्रिस्तांव शिकपांतूय 
आमच्याक फुडे आसात. तशें पळोवंक गेल्यार ते सामाजीक नदरेन आमच्याक 
मुखार आसात जाल्यार आमी राजकी नदरेन तांच्याक फुडें आसात. मुंबय, 
नागपूर, पुण्याक, कलकत्त्याक, आसामाक- सगळ्याक वयल्या हुदूक्यांचेर 
आमचे क्रिस्तांव भाव आसात. क्लार्क, हेडक्लार्क मात आमी, मिलिटरींत, 
पुलिसेंत गोयकार क्रिस्तांवांचें प्रमाण चड. म्हाका दिसतालें, हाचो सगळ्याचो 
विचार जावंक जाय. ना जाल्यार स्वातंत्र्य मेळुनूय आमी अपंगुळूच उरतले ... 

दीस वता तशे दिसूंक लागलें, स्वातंत्र्याचे काम फाटीं पडत आसा. 
कांकणीचेंय कोणाक व्हडलेंशें पडून वचूक ना. सगळे आपल्या पोटाच्या वावरांत 
घुसपल्यात. 

एक दीस काशीनाथबाबांचो फोन आयलो - “मातशे येवन वचात.” तांकां 
एका पुस्तका खातीर दोन-रंगी कवर चित्र आनी भितल्लीं चित्रां जाय आशिल्लीं. 

i तीं काडून दितकच तांणी सड्यावेलीं फुला मुखार दवरून म्हळे, हाकाय 
कवर जाय. मागीर जनार्दन शिक्रयाल्या एका मराठी पुस्तकाक Bla कवर काडून 
दिलें. मागीर रवीन्द्र केळेकाराल्या Denationalisation of Goans च्या 
Gast अणकाराचीं प्रुफां तपासपाचें आनी ताका कवर-चित्र काडून दिवपाचें 
काम आयले. 

तेन्ना हांव पेंटिंगाच्या तिसऱया वर्सात आशिल्लो. 


हांव गिरगांव टेरेसांत बनाम हॉल लेनीच्या कोनशार रावतालों. थंय लागींच 
एक व्हडलो मनीस रावतालो. ताचें नांव र. धों. कर्वे. कसल्या तरी एका कामा 
निमतान हांव ह्या मनशाक मेळूक गेल्लो तेन्ना ताणे म्हाका मातसो शिटकायलो. 
म्हळे, फक्त पेंटिगात लक्ष घाल. हेर सगळे कुशीक दवर. बरो पयसो जोड... 
कोंकणी विशीं विदूवानां भितरूच वाद आसात. ते तुमचे आड वतात. इतलेंच 
न्हय, कोंकणी लोकांचोच कोंकणीक विरोध आसा. राज्यसत्ता हया Wea 
लक्ष घालीत शी दिसना. तुमचे कडेन पयसो ना आनी पयशेकारांचो तुमकां 
तेंकोय ना... आपणे जें कितें भोगला तें तुमकां भोगचें पडचें न्हय म्हूण हें सगळें 
सांगतां. संतति नियमनाचें काम हांव एकलोच हातांत घेवन बसलां. फाल्यां 
सरकाराक हें काम हातांत घेवचेंच पडटलें. पूण आज म्हज्या कामाचे म्हत्व 
लोकांचे तकलेंत वचना. ह्या घराचें ४५ रु. UTS दिवपूय म्हाका जड जालां. 
अशीच तुमची गत्त जातली. म्हूण तुमकां सादूर करतां. मुंबयतूच न्हय, सगळ्या 
जगार कोणाक कोणाचें पडून वचूंक ना. पेंटिंगांत नांव मेळय... 

ही खबर हांव २१ वर्सांचो आसतनाची. आज म्हाका ८४ वर्सा जावन 
गेल्यांत. तरी ही भेट म्हज्या दोळ्यां मुखार तटूटटीत उबी रावता. 


१९४५ तली खबर. 

मुंबय ब्लॅव्हाटस्की लॉजांत 'गोमंतक मराठी साहित्य सम्मेलना चे तिसरें 


अधिवेशन भरिल्ले. 

आमी, म्हळ्यार, काशीनाथबाब, बाकीबाब, वसंतबाब (बोरकार) बी 
हॉलांत भितर सरिल्ले तेन्ना हॉल भरिल्लो आशिल्लो. चडसो मदल्या वर्गांतलो 
लोक. तातुंतले कितलेशे जाण आमचे वळखीचे आशिल्ले. कोकणी विशीं 
आस्था आशिल्ले पन्नास-एक जाण तरी हॉलांत आशिल्ले. 

गोयकारांचे भाशेचेर चर्चा चलताली. 

गोंयकारांची भास खंयची? मराठी! कित्याक? फाटल्या शेकड्यांनी वर्सा 
सावन गोंय मराठी भाशेचो उपेग करता, गोंयांत देवस्पण, हिशेब, पत्रवेव्हार, 
मुळावें शिक्षण, नाटकां बी सगळें मराठींतल्यान चलता. नोकरे-चाकरे खातीर 
गोंयकार महाराष्ट्रांत येता; कॉलेजाचें वा ते मुखावयलें शिक्षणूय चडशे गोंयकार 
महाराष्ट्रांत येवन घेतात. गोयचे स्वतंत्रताये विशीं महाराष्ट्राक आस्था आसा. 
आमी आमकां मराठी , महाराष्ट्री लेखले जाल्यार महाराष्ट्राचो सगळे तरेचो 
फायदो आमकां आयतोच जातलो; महाराष्ट्रांत खंयूय गोंयकारांक सोंपेपणान 
नोकऱ्यो मेळटल्यो. कोंकणीक स्वतंत्र भास लेखली, गोंयाक महाराष्ट्रा परस 
वेगळे लेखले जाल्यार मात आमी आमच्याच पांयांचेर फातर मारून घेतले. 
चर्चेचो असोच-सो सूर आशिल्लो. 

माचयेर- म्हाका याद जाता ते प्रमाण - अध्यक्ष म्हूण भौ. काकासायब 
कालेलकर आशिल्ले. कुशीक येवकार-अध्यक्ष भौ. दत्ता पै बशिल्ले. ते 
भायर, कितलेशे मानेस्त उलोवपी म्हूण बशिल्ले. डॉ.ग. ना. लवंदो -- 
तत्वज्ञानाचो जाणकार, भौ. सुशिल कवळेकार - नांवाजतो वकील, भौ.अ. 
का. प्रियोळकार - नांवाजतो संशोधक, डॉ. धनंजय राव गाडगीळ — पुण्याचो 
अर्थतज्ञ, भौ. दिनकर विठ्ठल आमोणकार - मराठी साहित्य संघाचो एक 
ट्रस्टी, भौ. गुंडू सीताराम आमोणकार. 

एक i उठून उलोवंक लागलो. ''गोयकारांची भास मराठी. कोंकणी 
तिची बोली'' अशें १००% ठरता शें दिसपाक लागलें . सगळे बोंबलेच्या देंठा 
सावन पोटतिडकेन उलयल्ले. सगळ्यांक सभेच्यो ताळयो पडिल्ल्यो . हॉलांतलें 
बातावरणूय उमेदीन उपाट भरिल्लें... 

तांची एक खबर खरी आशिल्ली. कितल्याश्या वर्सा सावन आमी.कोंकणी 
खातीर काय करूक नासले. साहित्य म्हणपा सारके जें कितें गोंयकारांनी निर्माण 
केल्लें तें सगळें मराठी, पुर्तुगेज, इंग्लीश वा फ्रेंच भाशेंत आशिल्ले. गरजे 
प्रमाण आमी वेगळ्या वेगळ्या भासांतल्यान गिन्यान घेत आयिल्ले. तशे हया 
सगळ्या भासांक आमचें योगदान दीत आयिल्ले. म्हणटकच, आताच शी 
वेगळी रांदन कित्याक मांडप. ..? 

आमचे कडेन हाका जाप आशिल्ली — इतलो तेप आमी कोंकणी खातीर 
कांय केलें ना, हें खरें. पूण आज आमकां हाची जाणविकाय जाल्या. वेळ 
जाता खरो. पूण म्हण नवी सुरवात करचीच न्हय अशे खंय आसा? गोंयची - 
पुराय गोंयची - भास कोंकणी. अशें मराठी विशीं म्हणूंक येना. आवय-भाशेचो 
विकास जाल्यार गांयचो खर्‍या अर्थान विकास जातलो. ना जाल्यार फकत 
वयलो वर्गूच शिकूंक पावतलो. 

जाप जिबेर तयार आशिल्ली. पूण ती सम्मेलनाचे माचयेर वचून मांडपाची 
गरज आशिल्ली. ea बाकीबाबांक म्हळें, तुमी माचयेर वचून थारावा आड 
मत मांडात. पूण बाकीबाबांक धीर जायना जालो. ही सभाच न्हय, पुराय 
महाराष्ट्र आपणाक मराठी कवी म्हण वळखता; आपर्णे थारावाक विरोध केल्यार 
ही सभाच न्हय, सगळो महाराष्ट्र खुबळून उठ्ठलो, तांणी म्हळें. मागीर हांवें 
काशीनाथबाब नायक, काशीनाथबाब लाड बी सगळ्यांक विचारून पळेलें. 
दरेकल्याची कसली न्हय कसली अडचड आशिल्ली. थोडे भितर सांगपाचें 
म्हळ्यार, “आमी त्रासांत पडटले' हो भ॑य! 





६२ + उगडासांचे कोठये-कुडींत 





म्हज्यान सोंसूंक जायना जालें. थारावाक इल्लोय विरोध करी नासतना 
आमी ओगीच रावले जाल्यार दुसर्‍या दिसा पेपरार बातमी येतली आशिल्ली 
_ 'गोंयकारांची भास मराठी, कोंकणी तिची बोली - कोंकणीच्या दिग्गजांचेच 
हजेरेंत थाराव एका मत्तान पास! 

aid हॉलांत नदर भोंवडायली. कोंकणीक मानपी पन्नास-एक जाण तरी 
हॉलांत आशिल्ले. सगळे ओगी बशिल्ले. 

हांवें थारायलें, कोण उलयना जाल्यार हांव उलयतलों, थारावा आड मत 
मांडटलो. बाकीबाबान म्हाका सांगले, आपणाक १५ मिनटां उलोवंक मेळचें 
म्हूण परमिशन मागून एक चिटारो अध्यक्षा कडेन धाड. हांवे A केलं - हांव 
मुंबय शिकूक आयिल्लो गोयचो एक भुरगो; ह्या थारावाचेर कोकणींतल्यान 
१५ मिनटां उलोवपाक म्हाका मेकळीक मेळची, ह्या अर्थाची चीट अध्यक्षाक 
धाडून दिली. चीट रोखडीच परती आयली - फाटल्यान काकासायबांनी 
बरयल्लें, TAA एक भुरगो उलोवंक मुखार सरला तें पळोवन आपणाक खोस 
जाल्या; गोड कोंकणी भास आयकुपाक आपले कान भोव आतूर जाल्यात. 

म्हाका दिशिल्ले, काकासायब कितलेय जाल्यार एक मराठी मनीस. मराठी 
सम्मेलनाचे माचये वयल्यान कोंकणींतल्यान उलोवपाक तांचो विरोधूच 
आसतलो. पूण ना. तांणी तोखणायेन म्हाका उलोवंक आपयल्लो.... 

१५ मिनटां मागिल्ली. पूण आतां प्रस्न आयलो, कितें उलोवप? भियेवपाची 
गरज नाशिल्ली.तरी कुळकुळ्ळों. बाकीबाबान, दोगांय काशीनाथबाबांनी FESS, 
'नेटान उलय, आमी आसात हांगा!” 

व्यासपिठाचीं सपणां चडटना आबे फारीयाच्या बापायची याद जाली - 
कातर रे भाजी!'... casa आनी ऊंच व्यासपीठ. थंय दावे वटेन दत्ताबाब 


आनी उजवे वटेन काकासायब -- मुखार भरिल्लो हॉल... 
Bld म्हळे, 





| 

वीस वर्सा हांवे गोंयांत काडल्यांत. हांव थंय मराठी आनी पुर्तुगेज शिकलां... 
म्हजो ह्या थारावाक विरोध आसा. आमी शेकड्यांनी वर्सा मराठीचो आधार 
घेतला; तिच्या रिणांत आमी आसात, हैं सगळे खरें. पूण आमकां आमची 
खाशेली अशी एक भास आसा आनी आमी ती दीस रात उलयतात. बुदूधकाळा 
सावन गोंय आनी गोंयकार जिते आसात. पूण कोंकणी लोकांनी तांचे भुंयेर 
राज्य केन्नाच करूक ना. तांचेर सदां परक्यांनी राज्य केलां आनी गोंयकार 
सगळ्यांक बरें मागून दीस काडीत आयल्यात. जी राजवट आयल्या तिची भास 
आमी शिकून घेतल्या. आतां गोंय स्वतंत्र जातले. गोंयाक मेकळे करप ही 
भारताची जापसालदारकी. आनी, गोंयचे भाशेचो - कोंकणीचो - उद्धार 
करप ही आमची - गोयकारांची जापसालदारकी. कोंकणींत आयचे घटकेक 
वेन्हारांत, शिक्षणीक मळार वापरुपाक कोश नात, व्याकरणां नात जाल्यार 
आमी तीं तयार करुया. थारावाक तेंको दिवन जे विद्वान हांगा उलयल्यात 
तांचो आनी गोंयचो संबंद भुरग्या-बाळांच्या लग्ना वेळार कुळदेवाचो प्रसाद 
घेवपा पुरतो वा कपलाक मिरीं लागता तेन्ना देवाचो आंगारो लावपा पुरतो. ते 
गोंयां केन्ना पाविल्ले, तांकांच विचारून पळोवचें. म्हणटकच गोयची भास 
खंयची तें थारावपाचो अधिकार तांचो कसो? 

हांव पोटतिडकेन उलयतालों. एक एक मुदूदो सुचत वतालो म्हण हांव 
खोशीय आशिल्लो. “कसो उलयतलों' हो भंयूय wad कडेन नाच जावन 
गेल्लो. 

इतले म्हणसर हॉलांत बोवाळ जावंक सुरू जालो. 'मारात! ओडून ब्हरात! 
उलोवंक दिवं नाकात!' बी म्हणून कोण कोण आड्डूंक लागले. कांय जाणांनी 
म्हजेर मोखून मारूक कदेलां उबारलीं. कांय बायलांनी लेगीत! हांवूय मातसो 
गोंदळ्ळों. आयकुपी खुबळिल्ले 

इतल्यांत एक चमत्कार जालो. काकासायब उठून उबे रावले. तांणी Feed, 

गोंयकार सुसंस्कृत, थंड सभावाचे, शांतता-प्रिय म्हूण सगळ्या उलोवप्यांनी _ 
हेच माचये वेल्यान गोंयकारांची तुस्त केल्या. आनी आतां हांगाच एकलो 
गोंयकार भुरगो गोंयचे गोड भाशेंत आपणालें मत्त मांडटा तेन्ना तुमी ताका 
मारपा खातीर खुबळून कशे उठ्ठात, म्हाका समजना. हे सभेचो अध्यक्ष हांव. 
म्हजे मान्यतायेनूच हो भुरगो माचयेर चडला. हांव आनी येवकार अध्यक्ष - 
दोगूय जाण ह्या भुरग्याक उलोवंक मेळचें ह्या मत्ताचे. खंयच्याय गोंयकाराचो 
तो अधिकारूच. हांव सभेचो अध्यक्ष आसतना ह्या भुरग्याक कोणाक हात 
लावंक मेळचें ना. सम्मेलन शांततायेन, वाद-विवाद जावन चलतलें जाल्यारूच 
हांव अध्यक्ष म्हण येवपाक तयार आसां अशें हांवें आदींच तुमकां सांगिल्ले. 
पूण पळेल्ले भितर दिसता, तुमकां अध्यक्षाची गरज ना. शिकिल्ल्या सवरिल्ल्या 
गायकारांची ही चलणूक पळोवन म्हाका अजाप जाता! 

सभा इल्ली इल्ली शांत जावक लागली. 

काकासायबांनी मुखार FES, ह्या भुरग्याक आपणालें मत्त सारके मांडूंक 
Hod अशें म्हाका दिसता. ताका मुखार उलोवंक दिवचे अशें दिसता तांणी 
हात वयर काडचे, उलोवंक दिवचे न्हय अशें दिसता तांणी हात सकयल दवरचे. 

६०-७० टक्के हात वयर सरले. ते प्रमाण काकासायबांनी म्हाका आनीक 
पाच-धा मिनटा दिली. 

ald म्हळे, आतां घडयाळीर सांजेचीं ४ जाल्यांत. हैं सांगपाक आमकां 
नांवाजत्या विदूवानांची, वकिलांची बी गरज ना. घडयाळीर नदर मारल्यारूच 
वरां कळटात. पूण ह्या ४ वरांक जर आमकां रातचीं ८ बरां म्हणपाचें आसा 
जाल्यार आमका व्हडल्या वकिलांचो आधार घेवचो पडटलो .आनी तरी लोकांक 
आमचे म्हणणें पट्टलेंच म्हूण खरेपण दिवंक मेळचें ना. म्हजे आदीं जे विद्वान 
हांगा येवन उलयल्यात तांणी हेंच केलां. कोंकणाची भास कोंकणी, महाराष्ट्राची 
मराठी, गुजराताची गुजराती हे सादे सोपें सत. पूण हे विद्वान ओडून ताणून 

1 'कोकणिची व्याकरणी बांदावळ' पुस्तक छापून काडलें. भुरग्यां 
गीर बरयल्ल्या ल्हान ल्हान काणयांचे एक पुस्तक आनी काशीनाथबाबांल्या 
ra सड्यावेलीं फुलां हे पुस्तक इतलींच कितें तीं पुस्तकां आमी उजवाडा 
क पावले. 
कोंकणीच्या वावरा खातीर शणै गोंयबाबान घडयल्ली “कोकणी भाशा 
[डळ' संस्था दोनूच वर्सानी बंद पडिल्ली ती आमी परती स्थापन केली. भाशा 
ळाचे पयलेच काय दुसरे बसकेंत १० ते १५ वर्साच्या भुरग्यां खातीर वा 
[कां व्हडलेंशें शिक्षण मेळूक पावंक ना असल्यां खातीर ल्हान ल्हान कोंकणी 
[ छापून घेवचीं म्हण आमी थारायल्लें. पयलीं धा पुस्तकां राजकी मळा 
बयल्या भारतीय फुडार्‍यांचीं चरित्रा आसचीं असोय विचार मिटिंगेंत आयिल्लो. 
हाचेर भौ. आपा करमळकारान म्हळळे, पुस्तका फाटल्यान फुडाऱयाचो फोटोय 
दिवचो. खर्चाचोय प्रस्न आशिल्लो. फोट्यांक लागून छापणावळीचो खर्च 
et जायना आशिल्लो. ea दलालाक मदीं घालून फोटे मेळोवपाची 
'तजविजूय केली. दलाल ते रंगोबन छापून घेवपाकूय तयार आशिल्लो. पूण 
म्हणटा म्हणसर आपा करमळकारालें मत्त बदल्लें. फकत राजकी फुडाऱ्यांचींच 
चरित्रां छापलीं जाल्यार कोंकणीक राजकारण बादूं येतालें. म्हणटकच टाटा, 
गोदरेज, बिर्ला सारकेले उद्योजक, धर्मानंद कोसंबी, डॉ. भाऊ दाजी लाड, 
जिवबादादा केरकार बी वेगळ्या वेगळ्या मळांचेर वावरून व्हड जाल्ले कोंकणी 
मनीस gda चरित्रां बरोवन घेवचीं म्हण ठरलें. 
हांगा आनीक एके गजालीचो उगडास जाता - 
रवीन्द्रान त्रिश्तांवाच्या Denationalisation of Goans पुस्तकाचो 
पुर्तगेजींत अणकार करून छापून घेतिल्लो. हीं पुस्तकां बेळगांवां प्रो. लक्ष्मणराव 
सरदेसायां कडेन पावोवपाचीं आशिल्लीं. रवीन्द्रान भायले भायर म्हज्याच एका 
मनशा कडल्यान तीं गोंयां धाडलं. वाटेर कॅसलरॉकाक हीं पुस्तकां धरली. पूण 


| 


| 

पुस्तकां घेवन वचपी मनीस असल्या कामांचो सराव आशिल्लो मनीस | 
आशिल्लो. तो नाच जालो - दुसर्‍या डब्यांत वचून बसलो आनी फुडली 
भानगड निस्तरली. पुस्तकां जप्त जालीं, पूण ट्रंकाचेर नांव-नामो बी कांयच 
नाशिल्ल्यान कोणाक धरूक मेळळें ना... तरी बरें, ह्या पुस्तकाच्या प्रतींचे 
दोन टंक रवीन्द्र बेळगांवां घेवन गेल्लो, ते दुसरे वटेन TAT पाविल्ले. 

तर, भाशा मंडळाचे बसकेंत आमी थारायलें, एक-एकल्यान एक एक 
नांवाजती व्यक्ती चरित्र बरोवपा खातीर वेंचून काडप आनी म्हयन्या-दोन म्हयन्यां 
भितर पुस्तकाचे हातबरप भाशा मंडळाचे बसकेंत घेवन येवप. भौ. रामचंद्र 
नारायण नायक गांधी आश्रमांत वर्स-दोन वर्सा राविल्ले. तांणी महात्मा गांधींचे 
चरित्र बरोवपाचें काम आंगार घेतलें आनी म्हयन्या भितर पुस्तकाचे हातबरप 
तयार करून भाशा मंडळाचे दुसरेच बसकेत ते हाडून दिले. हातबरप बाकीबाबान 
मातशें पळोवंक म्हूण व्हेल्ले ताची म्हाका याद जाता. पूण मुखावेले खंयचेच 
बसकेत ताचेर परती म्हण भासाभास जाली ना. हें हातबरप खय पावलें, हांव 
नकळे. काशीनाथबाब कोणाक सुको सोडपी मनीस न्हय. तांणी तें बाकीबाबां 
कडल्यान भायले भायर घेवन आपणा कडेन दवरलां जातलें अशे म्हाका दिसता. 
पूण हे एक हातबरप सोडलें जाल्यार दुसरें खंयचेंच हातबरप भाशा मंडळाचे 
दुसरे खंयचेच बसकेंत चर्चे खातीर आयले ना. 

ced ved दिनकरबाब देसायांनी म्हणिल्ले तशेच शें जालें. तांणी म्हणिल्लें 
-- तुमी गोयकार फकत वाद आनी झगडीं करपाकूच बाद. खंयचीय संस्था बरे 
बशेन चलोवपा परस आशिल्ली संस्था धोशी घालून बंद उडोवप हें तुमचें 
काम. ही मुंबय पुर्तुगेजालीच आशिल्ली. म्हण तुमी दोनशीं-अडेजशीं वर्सा 
पयलीं मुंबय पाविल्ले. पूण एकलो भाऊ दाजी लाड सोडलो जाल्यार मुंबय 
गोयकार हिंदूंचे कर्तुत्व खंयच दिश्टी पडना. गोंयकार क्रिस्तांवांनी तरी हांगा 
आपल्या गांवाच्या नांवान 'कुडां' बांदून दवरून त्या गांवांतल्या लोकांची 

मुंबय रावपाची तात्पुरती वेवस्ता करून दवरल्या. तुमची - गोंयकार हिंदूंची - 
दोन कुडींची गोवा हिन्दू असोसिएशन संस्था सोडली जाल्यार दुसरी कसलीच 
कुरू मुंबयंत ना.आमी कारवारी आनी चित्रापूर मठाचे लोक तुमचे उपरांत 
| शंबर-एक वर्सानी मुंबय आयल्यात. आमचो हांगाचो वावर पळेयात... 
दिनकरबाबान म्हाका म्हणिल्ले, तुमचे कोकणी भाशा मंडळूय कांय काळ 
चलून उपरांत बंद पडटलें. 
कोंकणी भाशा मंडळान फुडाकार घेवन १९४८ वर्सा माटुंग्याक अखिल 
भारतीय कोकणी परिशदेचे एक अधिवेशन घेतलें. मुंबयचो त्या वेळा वयलो 
मेयर डॉ. माफाल्द उबाल्द माश्कारेन्यश हया अधिवेशनाचो अध्यक्ष आशिल्लो. 
काशीनाथबाबान म्हाका म्हळे, परिशदेचो वावर आमीच करतले. तुजी 
गरज लागल्यार कळयतां. थंय काशीनाथबाब लाड आनी मार्तिरीस दोगूय 
आशिल्ले. हावें बरे ted आनी म्हजे पेंटिंगाचे परिक्षेचे तयारेक लागलो. 
उपरान्त दोन-एक म्हयने हांव परिशेदेची वासपूस घेवंक पावलों ना. 
तितले मजगर्ती परिशदेच्या जाळवणदारांनी माटुंग्याचो पोदार हॉल' 
अधिवेशना खातीर शेनवारा सांजचो आनी आयतारा पुराय दिसा खातीर बुक 
केलो. वेवसायान इंजिनियर आशिल्लो एकलो कोकणी मनीस (गोयकार न्हय) 
मुंबयचे नगरपालिकेत मोट्या हुदूद्यार आशिल्लो. ताणें अधिवेशनाचो 
जेवणा-खाणाचो आनी वांगड्यांच्या रावपाचो खर्च आपल्या आंगार घेतला 
म्हणपाचें hood, आमंत्रणां छापप, फोनार वा घरा वचून लोकांक अधिवेशनाक 
आपोवप बी सगळें काम काशीनाथबाबान बी केल्लें. 
अधिवेशनाची तारीक लागीं पावता म्हणसर म्हाका ऑफिसांत 
काशीनाथबाबांचो फोन - कशेय बशेन आज सांजवेळ मेरेन एक फावट मारून 
वचात! 
कारण आसले बगर काशीनाथबाब केन्ना दुसर्‍याक त्रास करपी न्हय. साडे 

चारांक ऑफिसांतल्यान भायर सरलों. गोमन्तक छापखान्यात पाव जाल्यार 
aaa भाशेन काशीनाथबाब नायक, काशीनाथबाब लाड, मार्तिरीस आनी. 
काशीनाथबाबांलो धाकलो भाव अनंतबाब - इतलो नग थंय चिंतेस्त तोंडा. 
करून बसला. 

हांव दिश्टी पडना फुडें काशीनाथबाबान FES, ज्युस्त वेळार पावले! तुमकांच | 
रावताले आमी. तुमकां त्रास करचों ना म्हूण आशिल्लों. पूण तुमचें काम तुमीच | 
करचें पडरलें... अधिवेशनाक बरो बरो लोक येवपाचो आसा. तांचे वेवस्थेचें 
काम तुमकां दवरलां. अध्यक्षांक कितें जाय-नाका तें पळोवप, तांकां आनी 
मानेस्तांक च्या-खाणा बी वेवस्थीत व्हरून दिवप; बशयो, कॉपां परती 
च्यावाल्या कडेन रुजू करप, आनी, म्हत्वाचे म्हळ्यार, लोकांक जाग्यार 
बसोवप... दुसर्‍या दिसा सकाळचे बसके उपरान्त विशय नियामक समितीची 
बसका जातली. हे बसकेंत कितेंय गडबड जावं येता. तेन्ना तिचेर बारीक लक्ष 
दवरून सांबाळून घेवपाचें काम तुमचे. आमी आसातच हो! च्या बी शेजारचेच 
बिल्डिगेंतल्यान येवपाचो आसा. तें तुमकां लागना. तुमी वेवस्थेचेंच काम 
पळेयात. 

म्हळ्यार, मानेस्तांची सरबराय करप, कप-बशयांचो हिशेब दवरप, विशय 
नियामक समितीचे बसकेंतली बाचाबाच हाता भायर वचूंक दिवप ना, ही 
जोखमेचीं कामां काशीनाथबाबान म्हजे खातीर दवरिल्लीं! अकस्मात येवन 
पडिल्ले हे नवे जापसालदारकेन हांव खिणभर गोंदळ्ळों. “सदांच तुमचें काम 
चोख म्हूण ही जापसालदारकी तुमचेर घालची अशें एका मत्तान ठरलां... 
मातशे मनार घेयात', काशीनाथबाबान tes. 

ना कसो म्हणटलों आसलों, आनी सगळ्या कामाक एकलोच कसो . 
मार्थे मारतलों आसलो? 

म्हजे वळखीच्या आनीक चौग जाणांक etd वांगडा घेतले. दोगां जाणांक 

आमचे तकलेर मराठीचे बजे दवरतात. कोंकणी भास समृद्ध जायत हया भयान 
सभा-सम्मेलना घडोवन हाडटात... 
काकासायब उठून म्हणूक लागले, तुमी तुमचीं मत्तां बरे तरेन मांडली. 
आतां पुरो. 
उपरान्त परते काकासायब उलोवंक उठले. म्हर्जे मत्त आयकून घेतिल्ले 
बद्दल तांणी पयलीं सभेचे उपकार मानले. आनी मागीर म्हणूक लागले, भाशेचो 
प्रस्न हो गोंयकारांच्या फुडाराचो प्रस्न. तो शाणेपणान आनी थंड तकलेन 
 सोडोवचो पडटलो . आपले भाशे खातीर गोयकार कितलो त्रास HSH तयार 
आसा तें पळोवचें पड़टलें. शिकिल्लो सवरिल्लो कोंकणी मनीस खूब आसा. 
'ताणेच कोंकणीक आर्विल्ल्या फुडारिल्ल्या भारतीय भासांचे पंगतीक बसोवपाचो 
यत्न करचो पडटलो. कोंकणीक गिरेस्त करपाक मराठीचो आधार घेवप हातूंत 
बायट कांय ना... 
घरा वचपाचो वेळ आयलो तेन्ना हॉलातल्यान भायर सरतना सट्ट करून 
मारामारी बी जायत हाचो आमकां भ॑य आशिल्लो. भायर काय जाणांचो चोंबो 
जमला आनी वाद चल्ला तें कानार पडलें आनी पांय ते वटेन पड़पाक लागले. 
भौ. ग. त्र्यं. माडखोलकर, काँग्रेसचे जनरल सेक्रेटरी भौ. शंकरराव देव, 
भौ. मामा वरेरकर बी हांचे मदीं भासाभास चलिल्ली. मामान म्हाका घट्ट वेंग 
मारली. म्हणूंक लागलो, आतां म्हज्यान हुसक्या मेकळो मरू येता. हीं Ae 
आतां जाग्यार येतलीं. कोणूय तरी तांकां जाप दिवपी मेळ्ळो... 
इतल्यांत कोणें तरी ted, शंकरराव देव म्हजे कडेन उलोवंक सोदतात. 
तांणी tes, कोंकणी-मराठी वाद काँग्रेस वर्किंग कमिटींतूय sat जातलो. 
'आपणाक तो चुकचो ना, म्हण आपणाक थोडी म्हायती जाय. गोंयांत कोंकणी 
सगळ्यांक समजता, सगळे कोंकणीचो वापर करतात हें खरें? 
ह हाव ted, हय. तुमी कोणाकूय toda गोंयां धाडात. ताणें खंयच्याय 

स्टेशनार मराठींतल्यान प्रस्न विचारून पळोवचें. मराठी मुळावे शाळेत शिकिल्ल्या 
मनशाकूच हो प्रस्न समजतलो. तरी तो मनीस मराठी उलोवंक गोंदळटलो - 
९०% गोंय कोकणीच! 

तांचो दुसरो प्रस्न: कोंकर्णीत बर्‍या दर्जाची छापिल्लीं पुस्तका आसात? 

हावें म्हळे, आसात; कथा, नाटकां, इतिहास, चरित्रा, गीतेचो अणकार... 

म्हजे कडेन थंयच शणै गोंयबाबालीं दोन पुस्तकां आशिल्लीं. तीं देवांक 
दिवन gid म्हळें - हीं पुस्तकां पळोवन खरेपण करून घेयात, तुमी तीं घेवन 
गेल्याख्य जाता... 

पुस्तकां पळोवन तांणी माडखोलकरांक विचारले, कोंकणींत कांयच साहित्य 
ना अशें म्हाका तुमी कशे सांगले? अर्दकुटे म्हायतीच्या आधारान विधानां 
करता म्हूण म्हाका वर्किंग कमिटी पिशांत काडटली आशिल्ली . .. ह्या प्रस्नाचेर 
आतां सारको विचार HA पडलो, तांणी म्हळे. 

आमी समाधानान घरा परतले. 


गोमंतक मराठी साहित्य सम्मेलना' चें तिसरें अधिवेशन जावन वतकच 
maida, जे. के. बिल्डिंगेंतल्या वसंतबाब बोरकाराल्या Gen आमची 
कांय जाणांची एक मिटींग जाल्ली. मिटिंगेक मामा वरेरकर, डॉ. कामत (“गोवा 
हिंदू असोसिएशना चे सर्वे सर्वा), बा.द. सातोस्कार, बाकीबाब बोरकार, 
लालजी पंडसे (ट्रेड युनियन लीडर), विष्णू कृष्ण नायक, वसंतबाब बोरकार 
आनी हाव आशिल्ले. कोण कदेलार, कोण शेंदरेर बशिल्लो. Feel भाशेचोच. 
पुण्यात मराठी साहित्य सम्मेलना' चें अधिवेशन भरपाचें आशिल्ले. थंय मराठी 
संबंदान आमी - कोंकणी मनशांनी - कसली भुमिका घेवची ताचेर भासाभास 
करपाक आमी एकठांय जाल्ले. जाणटेल्यांचें म्हणणें आशिल्ले, कितें थारायतात 
ते एका मत्तान थारावचें . 

मिटींग कांय थोड्याच जाणांची आशिल्ली खरी, पूण तिकाय एक अध्यक्ष 
जाय अशे आमकां दिसले. कोणें तरी म्हळे, मामा वरेरकरांक करुया अध्यक्ष. 
हाचेर हांवे Fess, मामा विशीं आमकां सगळ्यांक आदर आसा हातूंत दुबाव 
ना. पूण ही मिटींग खरी म्हळ्यार गोयकारांची. गोंयकारांचो भाशीक फुडार 
थारावपाक आमी हांगा जमल्यात. म्हाका दिसता, हे बसकेक योग्य अध्यक्ष 
डॉ. कामतूच. तांकां गोंयच्या आनी मुंबच्याय गोंयकारांची बारीक खबर आसा. 
तांचे वांगडा वावुरपाचो अणभव आसा... सगळ्यांक Fest म्हणणें मान्य जालें 
आनी कामतींचे अध्यक्षते खाला रातच्या णवांक मिटिगेक सुरवात जाली. 

सातोस्कारांनी म्हळें, आमी एकेच भाशेचो आग्रो धरचो; आमी मराठीचो 
बापर करतात तोच चालू उरचो. 

हाचेर बाकीबाबान FES, आपणाक हातूंत वांकडे कांय दिसना. शेकड्यांनी 
वर्सा सावन मराठीक आमचे जिणेत सुवात आसा. आमचो देवधर्म, वेव्हार, 
आमचे शिक्षण सगळें मरार्टीतल्यान चलत आयला. 

मागीर लालजी पेंडसे उठलो. म्हणूंक लागलो, तुमकां महाराष्ट्र सोडल्यार 
दुसरो तरणोपाय आसा अशें आपणाक तरी दिसना. तुमी शाणे आसल्यार 
मराठीचोच आग्रो धरतले... 

हें आयकून म्हाका शिट्ट जालें. हांवें म्हळें, आमचे मुखार महाराष्ट्र होच 
एकलो एकसुरो पर्याय आसा अशें तुमकां सगळ्यांक दिसता. भाशे विशीं कसली 
भुमिका घेवप तें तुमी आदींच थारावन आयिल्ले वरी दिसतात. म्हणटकच 
हांगा चर्चा, भासाभास म्हणटात ती कशी आनी कित्याचेर करपाची ...? म्हाका 
“महाराष्ट्रच तरणोपाय' दिसना. कोंकणी फकत गोंयची न्हय, ती सगळ्या 
कोंकणाची भास. आमचें सैम - दर्या, नुस्ते, माड, शेतां, आंबे-पणस बीं 
सगळें रत्नागिरी सावन मंगळूर मेरेन एक. म्हणटकच कुडाळ, सावंतवाडी, 
गोंय, कारवार, सुपें, हल्याळ बी AER एकठांय हाडून तांचें एक राज्य केल्यार 

किते वायट? 

विष्णू नायकाक म्हर्जे म्हणणें पटलें. ताणें म्हळें, हय, महाराष्ट्रा भायर होय | 
एक पर्याय आसा | 

लालजी पेंडसे परतोय उलोवंक उबो रावलो. म्हणूक लागलो, हें सगळें | 
उलोवपाक सोंपें... महाराष्ट्रा भायर तुमकां दुसरो पर्याय नाच! 

ald म्हळे, आमची - गोंयची - भास थारावपाक आमकां गोयकारांनी 
कसलीच ऑथॉरिटी दिवंक ना - म्हाका तरी दिवंक ना. बोरकारांक दिल्या 
जाल्यार तांणी तशें सांगचे. आनी सातोस्कारां कडेन माशेलांतल्या तरी सगळ्या 
लोकांची ऑथॉरिटी आसा जाल्यार तांणीय तशें सांगर्चे. गोयचो भाशीक प्रस्न | 
सोडोवपाक महाराष्ट्रान लालजी पेंडसेंक फुडें काडिल्ले आसात जाल्यार तांणी 
आपणालीं क्रेडेन्शियल्स दाखोवचीं. आमी सगळे आपूण जावन हांगा जमल्यात. 
हे परिस्थितींत आमी जें किते थारायतात ताचें बंधन गोंयकारांचेरूय ना, 
महाराष्ट्राचेरूय ना! 

डॉ. कामत म्हणूंक लागले, गोंय मेकळे जातलें तेन्ना हो प्रस्न सोडोवपाचो . 

ald rec, पुर्तुगेजींत म्हणटात तशे, कँ दा मायझ ~ कोण चड दिता -- 
ताका आमी मेळपाचे: महाराष्ट्र दिता तें चड जाल्यार महाराष्ट्राक वचून मेळपाचें, 
कर्नाटक दिता तें चड़ जाल्यार गोंय व्हरून कर्नाटकांत घालपाचें, गोंय वेगळें 
दवरल्यार अदीक फायदो जाता जाल्यार तशें करपाचें... 

तशे जाल्यार आतांच मेळून, उलोवन कितें उपेग?! या घरा! 

सभा सोपली . 

मामा वरेरकर ओंठांतल्या ओठांत हासले . 


९ एप्रील १९४६ दिसा शणै गोंयबाब भायर पडले. तांचे फाटल्यान आमचे 
कडल्यान कोंकणीचो व्हडलोसो वावर जालो ना. गोमन्तक छापखान्यान शणै 

ड सांगिल्लें, आपणाक मेळत त्या कामांत घुसपावं नाकात. भारत सरकाराक 
कोंकणीचे म्हत्व पटोबन दिवपाक, डॉ. रघुवीरां सारक्या भाशातज्ज्ञा कडेन 
कोकणी विशीं वाद-विवाद करपाक आपूण तयार आसां... 

तरी आसतना काशीनाथबाबान प्रस्तावने खातीर डॉ.कत्रें कडेनूच हातबरप 
धाडून दिलें. दोन एक म्हयन्यांनी कत्रेची जाप आयली, हातबरप वाचून परतें 
धाड़टां. हैं एक भोव म्हत्वाचे पुस्तक. पूण ताका प्रस्तावना बरोवप सद्या 
म्हाका जमपाचें ना. 

काशीनाथबाब म्हणूक लागले, पुस्तक सगळें कंपोज जावन तयार आसा. 
फकत प्रस्तावने खातीर अडून उरला. 

हावे परतेय Fes, प्रो. नायकां कडेन सोंपयात हें काम. प्रस्तावना कितले 
बेगीन बरोवन जाय तेंय तांकां सांगात. तुमचे काम जातलेंच. 
काशीनाथबाबान हातबरप प्रो. नायकां कडेन धाडून दिलें आनी प्रो. नायकान 
रोखडीच पुस्तकाक ala सारकी, अभ्यासपूर्ण प्रस्तावना बरोवन धाडली. 
काशीनाथबाब खोशी जाले. 

प्रो. नायकांचो मुंबय सत्कार जालो तेन्ना बाकीबाबांक खूब आनंद जालो. 
बाकीबाबांची नायकां कडेन खूब दाट वळख आशिल्ली. 

उपरान्त प्रो. मारियानु साल्दाज्या पोर्तुगालाक साकून आयिल्ले तांकां 
काशीनाथबाबान भाशा मंडळाचे वतीन एक जेवण — डिनर- facet. डिनराक 
बर्‍या बर्‍या लोकांक आपयल्ले म्हणटाले. हांव तेन्ना गायां आशिल्लो. त्या 
वेळार खंय प्रो. साल्दाज्यान पुर्तुगालांतल्या वाचप-घरांतल्या कोंकणी 
पुस्तकाचें/हातबरपांचें आपूण मायक्रोफिल्मींग करून धाडटां म्हण सांगिल्ले. 
पूण हाचें फुडे कितें जालें हांव नकळे. 


एक दीस आमी कांय जाण - भाशा मंडळाचे अध्यक्ष डॉ. माश्कारेन्यश, 

सचीव लाड आनी मार्तिरीश, खजिनदार काशीनाथबाब नायक आनी हांव _ 


गोमन्तक छापखान्यांत सहज बशिल्ले थंय एक प्रस्न आयलो - आमोणकार 
भाशा मंडळाचो वावुरपी म्हूण मुंबयच्या गोयकारां भितर ताचें नांव जालां. पूण 
तो “मराठी साहित्य संघा'चो वांगडी जाला म्हण आमच्या कानार आयलां. हैं 
वांगडीपण ताणें सोडचें पडटलें. ना जाल्यार आमी अडचणींत येतले. 

aid म्हळें, हांव स्वतंत्र भारताचो नागरीक. तेन्ना, मराठी शिकपा खातीर, 
मराठींत कसलो साहित्यीक वावर चलता तें पळोवपा खातीर हांव साहित्य 
संघा'चो वांगडी जालों जाल्यार तुमी कशे अडचणींत आयले? हांव Alliance 
Francaise चोय वांगडी आसां. विल्सन कॉलेजींत जर्मन भाशेचे वर्ग चलतात 
थंयूय हांव पयशे भरून वांगडी जालां. जर्मन भाशेची मुळावी वळख करून 
घेवपाक... तेन्ना, तुमकां अडचण जाता जाल्यार हांव भाशा मंडळांत कार्यकर्ता 
म्हूण रावना. जाय जाल्यार हांव भाशा मंडळ सोडटां. आयच्यानूच . म्हजे काम 
मार्तिरीशाक खबर. आमी दोगूय एकठांय बाबुरल्यात . 

काशीनाथबाब म्हणूक लागले, तुमी भाशा मंडळ सोडूक तयार जाल्यात हैं 
बरे. पूण हिशोब बी दिना आसतना तुमकां मंडळांतल्यान भायर सरूक मेळपाचें 
ना. त्या उतराक हावें तांकां विचारले, हिशोब तुमी कसलो मागतात? ते म्हणूंक 
लागले, पयशांचो. हया ७-९ वर्साचो! 

हाव हासलो. हाचो तांकां राग आयलो जावये. सगळे मोन्यांनी एकामेकाच्या 
dist पळोवंक लागले. 

ald म्हळे, तुमी (काशीनाथबाब) भाशा मंडळाचे खजिनदार, लाड आनी 
मातिरीश सचीव. तुमीच सांगात, भाशा मंडळाच्या कसल्याय कामा खातीर 
हांवे केन्ना तुमचे कडल्यान एक पानदुडू तरी घेतला? इतल्योय ह्यो मिटिंगो 
जाताल्यो तेन्ना च्याचो बी खर्च कोण करतालो? भाशा मंडळाच्या खजिनदाराक 
हो खर्च केन्ना लागूक ना हें तुमकां खबर आसा. हातूंत अजापूय ना. आमच्या 

सगळ्या संस्थांचे काम अशेच तरेन चलता. आठ-धा वर्सांचो तुमचो-म्हजो 
संबंद आज सोंपलो. 

हांव वचूक उठलों तेन्ना सगळे जाण म्हणूंक लागले, अशे सोडून वच 
नाकात. आमची चूक जाली. जाय जाल्यार तुमीच संस्थेचे अध्यक्षपद घेयात. 

हांव म्हळे, नाका. तुमचें बरें जावं. म्हाकाय म्हजी खूब कामां आसात. 
थय मन लावन काम करून म्हाका नुकसान भरून काडूक जाय. गोंयांत वचून 
वाबुरपार्चेय FEST मनांत आसा. सगळें गोंय कोंकणी उलयता पूण आपली 
भास कोंकणी म्हणपाक कोण तयार ना. हैं काम मुंबयच्या भाशा मंडळा कडल्यान 
जावपाचें ना. तें गोंयां रावनूच करपाचें काम. 

आनी हांव फाटल्यान पळे नासतना उठून चलूंक लागलों. हांव खूब 
दुखावल्लों. त्या वेळार दिशिल्लें, पडमूर हो लोक. कितलेंय काम कर तूं हांचे 
खातीर, आपलें सगळें सोडून दिवन कितलोय मर. भौ. दिनकर देसायाल्या 
उतराची म्हाका याद जाली. तांणी म्हळ्ळें, तुमचे कडल्यान फकत झगडीं करपाचे 
काम बरें जाता. 

आनी, तेन्ना सावन हांव गोमन्तक छापखान्यांत पातळ जालों. 

ही खबर म्हाका दिसता, १९५२ वर्सातली. 


म्हजो गोमन्तक छापखानो सुटलो. पूण कोंकणीक etd सोडली ना. 
कोंकणीचो वावर म्हळ्यारूच गोंयच्या स्वातंत्र्याचो वावर म्हणपाचें म्हाका 
स्पश्ट दिसतालें. गोंय केन्नाय तरी मेकळें जातलेंच. गांयच्यान पोर्तुगेजांक 
धांवडावन घालप भारत सरकाराक चुकूंक येवंक ना. पूण पोर्तुगेज गेले उपरान्त 
मुखार गोंयचें fad करप तें आमचेर पातयेवन आशिल्ले. कोंकणीचो वावर 
करुनूच Wiad वेगळेपण राखून दवरू Adel. ना जाल्यार मराठी 'सागरां त 
कोंकणी “गागर व्हरून रकोवप म्हळ्यार गांयचें अस्तित्व खंय उरलें? आनी, 

हो कोंकणीचो वावर करप कसो? गोंयचें स्वातंत्र्य जाय म्हणपी जायते जाण | 
मेळटले. कोंकणी जाय म्हणपी मात साप्प थोडे. वेगळ्या वेगळ्या कारणांक | 
लागून कोंकणी मनशांक कोंकणी नाका. ही परिस्थिती कशी बदलप? मुंबय 
रावन कोंकणी भाशा मंडळ चलोवन तरी ही स्थिती कशीच बदलपाची ना हैं 
म्हाका धड्डडीत दिश्टी पडपाक लागलें. 

हें येवजिता आसतनाच आनीक एका वावरांत हांव FATA. 

एक दीस हेदवकरवाडींतल्या म्हज्या रुमार हांव एकलोच बशिल्लों. गोमन्तक 
छापखानो सुटत पसून पेटिंगा खातीर म्हाका खूब वेळ मेळटालो . इतल्यांत एक 
गाडी आमच्या दारा मुखार येवन थारली आनी तातुंतल्यान तीग जाण सकल 
देवले. पळेत जाल्यार एकलो शिल्पकार रा. पां. कामत, दुसरो चित्रकार अनंत 
आत्माराम भौसलो आनी तिसरो नामनेचो कमर्शियल चित्रकार दिनानाथ दामोदर 
दलाल. हांव रुमांतल्यान भायर आयलों. जाल्यार ते म्हणूक लागले, आमी 
तुजेच कडेन कामाक आयिल्ले. हांचे म्हजे कडेन कसले काम, हांव येवजणेंत 
पडलो. तांकां पयलीं रुमांत बसोवन घेतले. तांणी म्हज्या हातांत एक पत्रक 
aai - Goans in India प्रदर्शना विशिचें. 

हाचे फाटली खबर अशी - 

आय.सी.एस्‌. पुरुषोत्तम मंगेश लाड मुंबय सावन गोंयचे सुटके चळवळीचेर 
नदर दवरताले. तांकां दिसलें, गोंयची चळवळ सक्या तरी थंडावल्या. डॉ. 
बाळकृष्ण केसकर तेन्ना भारताच्या म्हायती आनी प्रसारण खात्याचे केंद्रीय 
मंत्री आशिल्ले. तांकां लाड वचून मेळळे आनी आपणाली एक माण्णी सांगली. 
दोगांयनी मेळून थारायलें, मुंबय गोंयकारांनी कशी कशी प्रगती केल्या तें एका 
प्रदर्शनात मांडचे आनी ह्या प्रदर्शनाचे फिल्म घेवन तें सगळ्या अँम्बसींक 
धाडून दिवचे. प्रदर्शनाचो जागोय थारायलो - जहांगीर आर्ट गॅलरी. प्रदर्शनांत 
गांयकारांलीं चित्रां, तांणी काडिल्ले फोटे, तांगेलीं शिल्पां बी मांडचीं म्हण 

च्या, खाणाच्यो बशयो लोकांक पावोवपाच्या आनी उपरांत कॉपां, बशयो 
मेजून परत्यो च्यावाल्याक पावत्यो करपाच्या कामार नेमले. दुसर्‍या दोगांक 
अधिवेशनाक येतल्यांक दारार रावन येवकार दिवपाचे आनी उपरांत तांकां 
कदेलार व्हरून बसोवपाचें काम दिले. 


अधिवेशनाच्या पयल्याच दिसा कांय अडचणी उब्यो जाल्यो. सांजेच्या 
` पांचां सावन परिशदेन पोदार हॉल अधिवेशना खातीर बुक केल्लो. ताचे पयलीं 
थंय कॉलेजीच्या भुरग्यांची एन्‌. सी. सी. परेड चलतालीं. परेड सोंपतकच 
इन्स्ट्रकटरान भुरग्यांक सोडलीं आनी तो आपणालें काम पळोवंक लागलो. 
भुरगे स्टेजी वयल्यान देंवले आनी आमी मांडिल्ल्या कदेलांचेर येवन बसले, 
तेय बी फुडल्या रांगांनी. आमी भुरग्यांक उदूंक सांगले. पूण ते उठूक तयारूच 
जायना जाले. तांचो बोवाळ आमकां आटापना जालो. हांव बेगीबेगीन 
इन्स्ट्क्टराक वचून मेळ्ळों . जाल्यार तो म्हणूक लागलो, आतां ते सुटले; आतां 
आपलो तांचे वयलो धाक सोंपलो; आतां तुमीच तांकां भायर काडात. हांवे 
म्हळे, उपकार करून तुमीच तांकां ऑर्डर दिवन आपोवन हाडात आनी एके 
बळीन मार्च करूंक लावन हॉला भायर व्हरात... बावड्यान एक शिटी मारली. 
वळखीचो आवाज आयकून एकान एक भुरगो स्टेजीर चडलो आनी रांगेत उबो 
रावलो. इन्स्ट्रक्टरान तांकां तशेच रागेन हॉला भायर व्हेले आनी आमी बेगीबेगीन 
हॉलाचीं दारां धांपलीं. भुरगे परते हॉलांत भितर आयले नात. 

हांगाय एक गोंदळ जालो. एन.सी.सी. च्या भुरग्यां खातीर जाल्ल्या 
बोवाळाक लागून आमी थारायलें, जांच्या हातांत आमंत्रण आसा तांकांच 
हॉलांत भितर सोडप. जाल्यार, दारार उबे आशिल्ल्या भुरग्यांनी अधिवेशनाच्या 
अध्यक्षांकूच हातांत आमंत्रण ना म्हण भायर आडावन धरलो. डॉ. 
माश्कारेन्यशांक ही अवेवस्था पळोवन राग मारलो आनी तांचो त्या CAT 

कडेन वाद जालो. तो बोवाळ आयकून हांव दारा कडेन धांवन गेलो आनी 
पयलीं अध्यक्षां कडेन चूक मागून उपरान्त तांकां घडिल्ली सगली गजाल सांगली. 
अध्यक्षांक मुखार व्हरून बसोवपाक काशीनाथबाब बी सगळे आयले. 

इतले म्हणसर, अध्यक्षान आपणालें उलोवप सगळें इंग्लीशींत बरोवन 
हाडलां म्हणपाचें कळळें. सगळ्यांक दिसलें, तांणी सुरवेचीं कांय उतरां तरी 
कोंकणींतल्यान उलोवचीं. हावें बेगीबेगीन एक कागद हाडलो आनी तांगेल्या 
उलोवपाच्या पयल्या धा-पंदरा वळींचो कोंकणी अणकार केलो. तो बाकीबाबांक 
तपासूंक लायलो आनी रोमींत बरोवन काडलो. तितल्यान अध्यक्षूय खोशी 
जालो. ह्या कामांत थोडो वेळ गेलो खरो, पूण अध्यक्षांक च्या-खाण दिवपाच्या 
वेळांतूच हें सगळें आटापलें. हेरांक कोणाक आमगेले अडचणीचो पत्तो लागलो 
ना. उक्तावण सुवाळो बरो जालो. हॉलूय गच्च भरिल्लो आशिल्लो. 

दुसऱ्या दिसा विशय नियामक समितीचे बसकेंत कोंकणीचे लिपये विशी 
थाराव चर्चेक आयलो. सगळ्यांनी देवनागरी लिपी आपणावची ह्या अर्थाचो 
तो थाराव आशिल्लो. अधिवेशनाक गोंय, सावंतवाडी, बेळगांव बी खयच्यान 
aran क्रिस्ताव भाव आयिल्ले. ताचें म्हणणें, आमी शेकड्यांनी वर्सा सावन 
कोंकणी रोमींतल्यान बरयत आयल्यात; कराची सावन लेगीत कोंकणींतल्यान 
वर्तमानपत्रां चलयल्यांत. आमी रोमीचो अपमान जावंक दिवचे नात असो 
तांणी हट्ट धरलो... सभा अडून उरली. बाकीबाबान तकलीफोड करुनूय कोणूच 
आयकना जालो. 

तेन्ना हांवे उठून सांगले, आमी सगळ्यांनी एक लिपी घेतली जाल्यार 
पुस्तका छापूंक, तीं खपोबंक बी सवाय पडटलीं; वर्तमानपत्रं बरे भाशेन 
चलतलीं, सगळ्या कोकणी मनशांचे प्रस्न सगळ्यांक समजतले अशें सगळ्या 
जाणकारांचे मत्त. आमची राष्ट्रभास हिन्दी. तिची लिपी देवनागरी. देवनागरीत 
टायप-रायटरूय आयल्यात. हिन्दी खातीर सगळ्यांक देवनागरी शिकचीच 

पडटली. म्हणटकच, आमी सगळ्या कोकणी मनशांनी देवनागरी घेतली जाल्यार 
तातूंत आमचो फायदोच आसा. पुणून आत्ता रोखड्या रोखडो हो बदल जावंक 
जाय अशे कोणें खंय म्हळां? एके लिपयेचे तत्व तरी मान्य करून घेवंया. 
बेठोच वाद करून कोडसाण वाडीक लावंया नाका... 

सगळे आसा तशे चलतले, फकत तत्वान एके लिपयेक मान्यताय दिवप 
ही गजाल सगळ्यांक मान्य जाली. 

मुखार आनीक एक अडचण उबी रावली. बाकीबाबांक काकासायबांच्या 
सागरी प्रांताचेर उलोवपाचे आशिल्ले. ते खातीर तांणी अध्यक्षांची मान्यतायूय 
घेतिल्ली. तेन्नाच आनीक एकलो भौ. नारायण देसाय ह्याच प्रस्नाचेर उलोवपा 
खातीर अध्यक्षांची मान्यताय सोदूक लागलो. हो मनीस काशीनाथबाबांक, 
बाकीबाबांक बी अनवळखी आशिल्लो. ताका परिशदेचे माचयेर चडूक कसो 
दिवचो? काशीनाथबाबान बी ताका एका कागदार तीस जाणांच्यो सयो हाडूंक 
सांगले. तसो तो सयो घेवन आयलो. काशीनाथबाबान कागदावेल्या ३० 
आंकड्याचेर नदर भांवडायली आनी कागद बोल्सांत दवरलो. निमाणें बाकीबाब 
आनी नारायण देसाय सागरी प्रांताचेर उलोवंक मुखार सरले. बाकीबाबाचें 
म्हणणें, ह्या प्रस्नाचेर आपूण एकलोच उलयतलों. नारायण देसायाचें म्हणणें, 
आपणाक ३० सयो हाडपाक भांवचें पडलां... हाचेर काशीनाथबाब आनी 
हेरांचें म्हणणें, त्यो सयो तीस जाणानी केल्यात अशें दिसना - अक्षरां आठ-धा 
जाणांचींच दिसतात! 

मागीर दोगूय हटाक पेटल्यात तें पळोवन हांवें म्हळें, हो प्रांताचो मुदूदो 
खरोच विचार करपा सारको. हाचेर बाकीबाबाच्या अध्यक्षपणा खाला आमी 
एक समिती घडोवची आनी सागरी प्रांताच्या प्रस्नाचो सारको विचार करचो. 
गोंय केन्ना मेकळें जातलें, कांय सांगू येना. रत्नागिरीचो वाटार महाराष्ट्रांत 
येता. जाल्यार कारवार, सुपें हल्याळ कर्नाटकांत येता. सागरी प्रांत घडोवचो 

जाल्यार खंयचो खंयचो वाटार तातूंत आसपावन घेवप बी सारको प्लॅन तयार 
करचो पडटलो. हाचेर तुमी वावर करचो. आतांच हो वाद नाका... सगळ्यांक 
म्हजी ही सुचोवणी मान्य जाली आनी गांठ सुटली. 

अधिवेशन बरे तरेन जालें. मानेस्तांक आमची वेवस्था, चोख काम, एकदर 
शिस्त, नमळायेन वागप बी सगळें मानवले. कदेलां, हेर सामान बी सगळें 
रोखड्या रोखडें जाचें ताका पावलें. हिशेबूय रोखड्या रोखडो दिलो. आनी 
हाचें सगळ्याचें बरेंच-शें श्रेय, जायत्या जाणांचो तातूंत हात आसतनाय, बेठेंच 
म्हाका मेळ्ळे. 


परिशदेच्या अधिवेशना उपरान्त भौ. रामचंद्र शंकर नायकांलो मुंबय सेंट 
सबॅस्टियन स्कुला'च्या हॉलांत सत्कार जालो. हाचीय जबाबदारी म्हाका घेवची 
पड़िल्ली. 

भौ. नायकांची एक खबर सांगूक जाय - 

शणै गोंयबाबान आपणाल्या निमाण्या दिसांनी एक पुस्तक तयार करून 
काशीनाथबाबां कडेन feed - 'कोंकणिची व्याकरणी बांदावळ.'. 
काशीनाथबाबांक पुस्तका खातीर प्रस्तावना जाय आशिल्ली. पुस्तक व्याकरणाचें 
आशिल्ल्या कारणान प्रस्तावना बरोवन घेवपाक व्याकरणाची जाणकारी 
आशिल्लो आनी शणे गोंयबाबाल्या वावराचें म्हत्व समजुपी मनिसूच जाय 
आशिल्लो. हावे तांकां प्रो. नायकांचें नांव सुचयल्लें. पूण काशीनाथबाबान 
पुस्तकाचे हातबरप डॉ. सुमित्र मंगेश कत्रे ह्या नांवाजत्या भाशाशास्त्र्या कडेन 
धाडून दिले. etd ted, कत्रे कंपेरटिव्ह फिलॉलजी , लिग्विस्टिक्सचे प्रोफसोर. 
ard फिल्ड फकत कोंकणी न्हय. शणै गोंयबाबांल्या वावराचोय तांकां तसो 
अभ्यास आसचो ना. ते ह्या पुस्तकाक फाव तो न्याय दिवंक पावचे नात. ह्या 
कामाक तांचे कडेन वेळूय आसचो ना. डॉ. कत्रेन काशीनाथबाबांक एक दीस 

= ल्ले. आनी हें काम ह्या तिगांनी आपल्या आंगार घेतिल्लें. प्रदर्शना खातीर 
खर्च करपाक पयशेय तांकां पयलींच मेळिल्ले. 

पयशे हातांत येतकच हांकां दिसले, रोखडेंच प्रदर्शन मांडपाचें. तांणी मुंबय 
रावपी गोयकार कलाकारांची एक aad तयार केली. मागीर एक मोटार केली 
आनी ह्या कलाकारांक वचून मेळ्ळे. तांचे कडल्यान चित्रां शिल्पा बी घेवन 
'तीं पयलीं क्रूजाच्या ब्रॅबोर्न स्टेडियमाच्या पयल्या माळ्यार आशिल्ल्या स्टुडियोत 
मांडून दवरप म्हूण थारायलें. पूण कोणा कोणाक मेळून लेगीत खंय तांकां 
` आपणाल्या चित्रां, शिल्पां भायर प्रदर्शनांत मांडपा खातीर दुसऱ्या कोणाचेच 
faa शिल्प मेळ्ळें ना. हांकां अजाप जालें. चित्रां शिल्पां प्रदर्शनांत मांडूंक 
Team अडचण कसली आसची? आनी, मुंबयच्या नांवाजत्या कलाकारांक 
लोकांनी कसलीच Yad नासतना सरळ ना कशे म्हणचे? हांकां रागूय आयलो 
आनी हस्कोय जालो. प्रदर्शनाचे काम आंगार घेतलां तें तडीक करें व्हरचें? 
प्रदर्शनाची तारीक थारावपाक दिल्लीच्यान फोनूय येताले. तांकां हातुंतल्यान 
मार्ग काडपाचो आशिल्लो म्हण ते म्हजे कडेन आयिल्ले. आयोजकांचे समितींत 
म्हजे नांव घालून जाय जाल्यार एक नर्वे पत्रक काडपाचीय तांची तयारी 
आशिल्ली. 

ald ted, हांव लोकां म्हऱ्यांत वचून जादू कांय करपाचों ना. तरी यत्न 
करून पळेतां. 

ते विचारूक लागले, लोकांचो आमकां असो न्हयकार कित्याक मेळ्ळो? 
ald म्हळें, तुमी लोकांक केन्नाच कित्याकूच उपकारा पडूक नात. आनी 
मर्दीच अशे अकस्मात लोकांच्या दारांत वचून तुमी तागेलीं चित्रां मागतात. 
लोकांक तुमकां gee शिकोवपाची आयतीच संद मेळ्ळी. तांणी सांचून उरिल्लो 
तुमचे विशिंचो राग काडलो. पूण हें गोंयचे काम. तं बरे बशेन जावंकूच जाय. 
हांव म्हजे परीन यत्न करून पळेतलों. आनी, चारपांच जाणां कडल्यान 

चित्रां शिल्पां बी हाडलीं नात जाल्यार तें गोंयकारांचें प्रातिनिधीक प्रदर्शन कशें 
जातले? 

वता आसतना ते म्हणूंक ले, कितेंय कर, आमी त्रासात पडल्यात. 
सरकारा कडल्यान पयशे येवन दोन म्हयने जावन गेल्यात. प्रदर्शनाचो कसलोच 
वावर जावंक ना. तातूंत लाड आमकां पिडटा. तो yada, आमीय मुबयत. 
दिसपट्टो आमकां फोन करीत आसता, 'खंय पावलां विचारून. ताका कितें 
जाप दिवप, कळना. आमकां तर एकूय चित्र मेळूक ना. 

ad म्हळे, तुमी कलाकारांची वळेरी तयार केल्या ती म्हाका fear. 
तातुंतल्या कोणा कोणागेर तुमी वचून आयल्यात तेय, तांच्या पत्त्या सयत म्हाका. 
चरोवन दियात. दुसरें, म्हर्जे कडेन मोटार ना आनी सद्या म्हाका नोकरीय ना. 
म्हणटकच बोल्सांतले पयशे काडूक म्हाका जमपाचें ना. 

तांणी म्हळे, पयशांचो हुस्को नाका. तूं फकत चित्रां प्रदर्शनात मांडपा 
खातीर चित्रकारांची मान्यताय हाड. बाकीचें आमचेर पावलें. 

etd ted, प्रदर्शनाक मांडटले तीं चित्रां सांबाळून रुपाची 
जापसालदारकीय तुमची. प्रदर्शन जाले उपरान्त तीं त्या त्या चित्रकारा कडेन 
पावक जाय... 

मागीर etd मनातल्या मनांत हिशोब केलो - Festi चार चित्रां, लक्ष्मण 
पैचीं चार-पांच. गायतोंड्याचीं चार-पांच, प्रफुल्ल जोशीची चार... घाणेकार, 
नेवगी, मिरांद, सावड्डेंकार, मुळगांवकार, चिमुलकार... कितलिंशीं नांवां 
सुचूक लागलीं. 

हांव कामाक लागलों. 

ट्रक भरून चित्रां डिक्रूजाच्या स्टुडियोंत पावलीं. 

रामचंद्र कामत, आनंद पै धुंगट, पारकार, क्रूज बी शिल्पकारांक वचून 
मेळून तांचे कडल्यान शिल्पा घेवन आयलों. नेवगी, रायू प्रभू, घाणेकार बी 

_ बर्‍या बर्‍या फोटोग्राफरांक मेळ्ळो. 

प्रदर्शन बय्यांतलें जाले. सगळी “जहांगीर आर्ट गॅलरी' गच्च भरून गेल्ली. 
सगळे प्रदर्शन कवर करपाक फिल्म डिविजनाक बरीच तकालस घेवची पडली. 
- लाड खोशी जाले. आमीय धादोशी जाले. 


मुंबय आसतना हांव कोंकणी विशीं येवजितालो तेन्ना तीन गजाली म्हाका 
ठळकपणान दिश्टी पडटाल्यो - 

१) शेकड्यांनी वर्सा सावन कोंकणी मनीस आपले भाशेची वासपूस करी 
नासतना हात-पाय पांगरून बसला; २) आता आमकां मातशी जाग आयल्या. 
तरी नेटान फुडें सरून भाशे खातीर कश्टुपाक आमी तयार नात; ३) क्रिस्तांव 
समाजाचें इंग्लीश आनी पुर्तुगेजी बगर जायना आनी हिंदूंचे मराठी बगर पान 
हालना. 

फादर एच्‌. ओ. माश्कारेन्यशांची एक खबर हांवे आयकल्ली. ती मुजरत 
हांगा सांगतां. 

फादर मुंबयच्या सेंट झेवियर कॉलेजींत पुरातन भारतीय इतिहासाचे शिक्षक 
आशिल्ले. मुंबय रावनूच ते एम्‌. ए., पी.एच्‌.डी. जाल्ले. आनी फुडें थियॉलजी 
(धर्मशास्त्र) शिकपाक इटलीक गेल्ले. थियॉलजीचो अभ्यास सोपोवन ते मुंबय 
येवपाचे तयारेंत आशिल्ले तेन्ना पापसायबान खंय तांकां आपोवन व्हेले आनी 
विचारलें, “थिसीस तुर्वे तुजे आवयभाशेंत बरयला मू?' 

फादरान म्हळें, थिसीस इंग्लीश भाशेंत बरयला. भुरगेपणा सावन आमी 
हेच भार्शेतल्यान वेव्हार करीत आयल्यात. 

पापसायबान wd विचारलें, ज्या लोकांक तूं सेरमांव सांगतलो तांची 
भास हीच मू?... 

फादर गडबडले. इतल्यांत एकलो इंग्लीश बिशप उठलो आनी ताणें Fes, 

इंग्लीश आमची - इंग्लंडाची आवयभास. फादर भारतीय. ताची आवयभास 
इंग्लीश आसचिना. 

फादराक लज जाली. तांणी ted, आपूण मुळचो गोंयचो, आपली 
आवयभास पुर्तुगेज... | 

जाल्यार एकलो पुर्तुगेज बिशप उठून म्हणूंक लागलो, हैय खरें न्हय. गोंयच्या 
थळाव्या लोकांची भास पुर्तुगेज न्हय. 

फादर म्हणूंक लागले, थळाव्या लोकांची भास मराठी. 

थंय मराठी बिशप आसलो, ताणें म्हळे, गोंयची थळावी भास मराठी न्हय, 
ती कोंकणी. गोंयां वचून सेर्मांव सांगचो जाल्यार तो कोंकणींतल्यानूच सांगचो 
पडटलो... 

फादरान म्हळे, ह्याच कामाक आपणाक एक-दोन वर्सा तरी दिवचीं 
पडटलीं; कोंकणी आपणाक तितली बरी येना... 

पापसायबान म्हळे, कांय नज, गोयच्या सेमिनारींनी कोकणी शिकपाची 
वेवस्था आसा. म्हणटकच थंय वचून कोकणी सारकी शिकून घे. तेन्नाच तुजे 
थियॉलजीचें शिक्षण सारके पूर्ण जालां अशे म्हणूंक मेव्टटलें ... फादर ते प्रमाण 
गोंयां सेमिनारींत रावन कोंकणी शिकले आनी परते इटलीक वचून थियॉलजीची 
डिग्री घेवन आयले. 

फादर ARAN मुखार कोंकणी भाशा मंडळाचे अध्यक्ष जाले. तांच्या 
रुपान कोकणी चळवळीक एक खूब शिकिल्लो, विचारवंत फुडारी मेळळो . 


१९५३ त हांव गोया परतलो. 

मुंबय रावन घेतिल्लें पेटिंगाचें शिक्षण गोंयां म्हाका नोकरी दितलें असो 
विशवास आशिल्लो. कोंकणीचो वावर करपाचेंय मनांत आशिल्ले. “संवसार' 
आशिल्लो . 

भोमा आमचे घर आशिल्ले थंय लायट, उदक आशिल्ले. थोड्या खर्चा 
भितर म्हजीं दोन मनशां ह्या घरांत पचपाक अडचण नाशिल्ली. 

शंकर सरदेसायान म्हजे कडल्यान १५० रु. घेतिल्ले. ह्या पयशांचो ताणें 
म्हजे खातीर एक सुंदर चरखो - 'अंबर चरखो' विकतो घेतलो. निकूबाब 
कारापूरकारालो पुतणयो - मोहन कारापूरकार हो चरखो कामिन्यांवार घालून 
भोमा आमगेर घेवन आयलो. चरखो पळोवन म्हगेलो बापूय पयलीं काचाबूल 
जालो. ताणें तो रोखड्या रोखडो माळ्यार उडोवंक लायलो. हांव पणजे सावन 
परतना फुडें ताणें तो म्हाका दाखयलो. आनी म्हळे, 'हे Mies, तूं राजकारणांत 
पडला हाचें. तेन्ना, आनीक आनीक वाद नाका. तूं पणजेच वेगळे बिराड 
करून राव. आमकां त्रासांत घालूं नाका... 

ald पणजे बिराड करपाचें थारायलें. 

हांगा नोकरेची खबर सांगूक जाय. 

मुंबयच्यान येना फुडे हांव पणजे वचून शॅफ द गाबिनेतीक मेळून आयिल्लों. 
ताणें म्हाका म्हणिल्लें, तूं शिकिल्लो आसाच. नोकरी मेळटली. पूण इश्कॉल 
तॅक्निकांत जागे भरल्यात. तुका लिसेवार शिकोवंक मेळटलें. 

ald येवजिलें, लिसेवार जाल्यार लिसेवार. चित्रकला बरे भशेन शिकोवंक 
मेळटकच जाली. 

शॅफान म्हाका बिरेस्तारा नोकरेची ऑर्डर व्हरूक आपयल्लो. ताचे पयलीं 
पाठ्य पुस्तकां Gael वापरचीं तें सोदूंक बसलो. एक-दोन पुस्तकां सोदून 
हाडलीं. आनी बिरेस्तारा पालासींत वच जाल्यार मंगेश (आबा) केक्रो लिसेवार 
पावला. आनी तो आदीं करतालो ती इश्कॉल तॅक्निकांतली क्राफ्ट टिचराची 
नोकरी म्हाका मेळ्ळ्या. हें कशे, कित्याक जालें तें म्हाका कळ्ळें ना. आबान 
कोणा कडल्यान तरी तें जमोवन हाडिल्लें आसतलें असो हांवें अदमास काडलो. 
पूण zid नोकरी घेतली. 

बिराडूय Hod. पणजेचो पाटो पूल सोंपतालो थंयच व्हॉल्तार एक 
चणेकाराचें घर आशिल्ले. तातुंतलो २० रु. भाड्याचो एक सवायसो रूम 
म्हज्या धाकल्या भावान पळेलो. रुमा भायर मोरी, न्हावप, उमळप बी. वयर 
माळयेर भारतीय कॉन्सुलेटीचो मनीस वसंतबाब नेवरेंकार रावतालो. आमची 
मुंबय वळख आशिल्ली. पूण हांगा तो भारत सरकाराचो ऑफिसर जाल्ल्यान 
प्रतिश्ठीत मनीस आशिल्लो. रातचो तो म्हज्या रुमार येतालो आनी आमी 
दोगय राजकारणाचेर बी खबरी करताले. 

एक दीस वसंतबाब म्हाका म्हणूक लागलो, मातसो कॉन्सुलेटींत यो आनी 
मुंबयच्यान पेंटिंगां हाडल्यांत ती लावन दी. ed येवजून सांगतां, म्हळे. 
वासपूस करतकच म्हाका कळळै, कॉन्सुलेटीचीं असलीं कामां पयलीं आबा 
केक्रो करतालो; पूण आतां तो लिसेवाचो प्रोफसोर जाल्ल्यान कॉन्सुलेटीचीं 
कामां करूक तयार ना. हावे बसंतबाबाक म्हळे, पुर्तुगेज सरकार पयलींच 
म्हजेर बरें ना; म्हाका feat म्हण सांगिल्ली नोकरी आबाक मेळ्ळ्या... तेन्ना, 
कीन्सुलान म्हाका एक पत्र घालचें आनी म्हजी मदत मागची. वसंतबाब म्हणूक 
लागलो, असलें पत्र बी कांय येवचें ना; तुवें आपूण जावन हें काम करचे. Bid 
म्हळे, तशे म्हाका जमपाचें ना. वसंतबाबाक राग आयलो जावये. ताणें म्हळे, 
सारको बरो विचार कर. तुर्जे नांव आमच्या ब्लॅकलिस्टांत वतलें. हांवें म्हळें, 
पुर्तुगेज सरकारान म्हजे नांव ब्लॅकलिस्टांत घालांच; आतां भारत सरकार घालता. 
दोनूय सरकारां एका विचाराची जातात हें एक बरें जालें. 

हे घडणुके उपरान्तूय वसंतबाब म्हजे म्हऱ्यांत येतालो. पूण आमचें नातें 
पयलिचें SEH नाशिल्लें. 

आनीक एक खबर याद जाता - 

पाडुरंग भांगी आनी ताचो बापूय पणजे कस्टमार काम करताले. एक दीस 
भागी (पूत) म्हजे सरी आयलो आनी म्हणूंक लागलो, आपूण हांगा येतां म्हूण 

` आपणाली बेतलांत ट्रान्सफर जाल्या. म्हाका अर्थ समजलोना. हांव घुस्पल्ले 
भशेन जालों. मागीर भांग्यान म्हाका सगळे स्पश्ट करून सांगले. तेन्ना आगबोटी 
वेल्यान Wald आर्मा येतालीं. ह्या आर्मा विशिची म्हायती भारतीय कॉन्सुलेटींत 
पावता म्हणपाची सुलूस पुर्तुगेज सरकाराक लागिल्ली. आनी सरकाराक 
भांग्याचोच दुबाव आयिल्लो. भांगी कस्टमार काम करतालो आनी 
कॉन्सुलेटींतल्या बसंतबाबा कडेन बरी वळख आशिल्ल्या म्हाका मेळूंक येतालो. 
भाग्याचो बापूय कस्टमार Wye ऑफिशियाल आशिल्ल्यान भांगी फकत 
बदलेचीच ख्यास्त जावन सुटिल्लो. पूण एक दीस भाग्याल्या बापायन म्हजे 
कडेन शीण काडलो. आपलो पूत म्हाका लागून कश्याय कसो वागता म्हण. 
Bld म्हळें, तो केन्नाय वेळ मेळटा तेन्ना म्हाका मेळूक येता खरो, पूण तातूंत 
राजकारण काय ना... 

ही खबर जाता थय आसा, दोन-एक म्हयन्यांनी जयराम धोंड सामको 
गडबडिल्लो, घुस्पल्लो सो म्हगेर भितर सरलो. म्हणूक लागलो, दोन feat 
FA आपणाक SHAR बशिल्लों थयच्यान पुलीस धरून घेवन गेले; खासा 
आजेंत मोंतैरीन आपणाक प्रस्न विचारले; आपणे तोंडाक येता तें ताका सांगून 
उडयलें. gid म्हळें, Fa दुसर्‍यांचीं नांवां बी घेतिल्लीं आसात जाल्यार ATA 
तांचेय फाटल्यान लागतलो . तुकाय पुलिसेंत, घडये कादयेंतूच वचर्चे पडटलें. 
तेन्ना, आतां आनी वेळ वगडावं नाका, बापायक, बापोलयाक सांगून परत 
मुंबय वचूंक मेळटा जाल्यार पळे. जयरामान तशेंच केलं. तो घरांतसून भायर 
सरून मुंबयचे वाटेक लागला मात, फाटोफाट मोंतैर जिपींत सोल्दाद घेवन 
जयरामागेर पावलो, घरभर गोंदळ घालो आनी तोंड घेवन गेलो. जयरामाक 
मार चुकलो, मुंबय पाविल्ल्यान तो तात्पुरतो सुटलो. गायां रावन घरा सुशेग 
घेवन नोकरी करपाक म्हण आयिल्लो जयराम परतो मुंबय पावलो आनी थंयच्यान 
इतालीक — मिलानांत - अंतरराष्ट्रीय कायद्याचे शिक्षण घेवपाक दोन वर्सा 

रावन आयलो 

हे वटेन गोंयां आजेंत मोंतैरीचें राज्य घटमूट जातालें 

कांय दिसांनी श्रीरंग (रंगा) पै म्हूण एकलो गडबडीन म्हजे कडेन उलोवंक 
म्हूण आयलो. पळेल्यार तो क्वार्तेलार सावन आयला. आजेंत मोतैरीन ताका 
कितें तरी विचारपाक म्हण कवार्तेलार व्हेललो आनी थंय कितें विचारपाचें सोडून 
ताचेर गाळींचो शिंवर केल्लो. ताच्या तोंडार दोन मुठी मारिल्ल्यो. ताका लागून | 
तागेले एके दाडींतले सिल्वर फिलिंगूय निखळून पडिल्लें. मागीर बारीकशी | 
चवकशी घेवन ताका सोडिल्लो. आतां फुडें कितें करप हो प्रस्न आशिल्लो. 

हांवें ताका सांगले, फायचे फाल्यां सकाळीं उठून मुंबय पळ काड. थयच्यान | 
हांगाची वासपूस घे. कांयच घडूंक ना जाल्यार परतो यो. दुसरो उपाय म्हाका 
सुचना. रंगा पै दुसऱ्याच दिसा फांतोडेर उठून जाता-नज करीत चलतूच 
नासनोडच्यान कांसरपाळी, थयच्यान बांद्यां, मागीर सावंतवाडी आनी 
सावंतवाडीच्यान बसीन मुंबय पावलो.फाटोफाट रंगाक व्हरपाक तिसऱ्याच 
दिसा मोंतैर ताच्या SHAR तयार. TIGA तागेल्या घरा. घरा खय ताणें मेळटा 
तीं कागद-पत्रां उस्तून पळेलीं. कांयच मेळळें ना म्हणटकच फणफणत आशिल्लो 
तसो परतलो. हे वटेन रंगा पै मुंबय गेल्लो तो सात-आठ वर्सा थंयच उरलो. 


१९५५-५८ च्या सुमाराक इश्कॉल तॅक्निकांत म्हजे बरोबर एकलो 
मुळगावकार म्हूण व्यायाम शिक्षक आशिल्लो. सरळ मनीस. आपलें काम 
आनी आपूण. तो म्हजो बरोच वळखीचो जाल्लो. सुटके चळवळीतले लोक 
केन्ना केन्ना ताचे म्हऱ्यांत येताले. 

एक खेपे ह्या मुळगांवकारान पनेळांतल्यान जिलेटीन हाडलें. एक पनेळ 
बरे भशेन पावलो. दुसरो पुलिसेच्या हाताक लागलो. कोणें चाडी केल्ली जावंये. 
पूण मुळगांवकाराचो पुलिसेक दुबाव आयलो ना. 

हातांत आशिल्ल्या जिलेटिनाचो मुळगांवकार 'उपयोग' करूंक सोदतालो. 
एक दीस तो म्हाका म्हणूक लागलो, भाणस्तारचो पूल जिलेटीन घालून उडोवपाचें 
म्हज्या मनांत आसा. पणजे वटेन पुलाचेर पाखल्यांचो दीस-रात पारो आसता. 
म्हणटकच, हडकोळणे वटेन जिलेटीन घालपाचो म्हजो बेत आसा... 

हावे म्हळे, ह्या कामाक सादे मानाय उपकारचे नात; जिलेटीन वापरपाचें 
तंत्र जाणा जाल्ले मनिसूच जाय पड़टले . येरादारी आनी पुलिसेचो पारो चुकोबन 
हैं सगळे जावंक जाय. दुसरें, हो पूल उडयल्यार एक सनसनाटी बातमी जातली, 
इतलेंच. पूण ताचें चड नुकसान आमच्याच लोकांक जातले. करमळ, खोलली, 
हडकोळण, तिवरें, माशेल, भोम, Hea, कुंकळये, मंगेशीं, पिरवळ, मड़कय, 
बेतकी, सावय, वेरें, खांडोळे -इतलो सगळो AEN हया बाजाराचेर अवलंबून 
आसता. तेन्ना, भाणस्तारचो पूल म्हळ्यार सगळे वटेन सामान्य मनशाक 
फायद्याचो. आनी, तो मोडून उडोवप म्हळ्यार पाखल्यां परस चड आमकाच 
- पोटार्थी मनशांक चड त्रास जातलो. 

मुळगांवकारान येवजून पळेलें आनी पुलाचो विचार सोडून दिलो. म्हाका 
सू55 जालें. 

एक दीस मुळगांवकाराचे तकलेंत आयले, आपणें सत्तरींतल्या होंडा 
वाटारांतलो एक व्हडलो दोंगर घेवचो आनी थंय काफ्याच्या झाडांची लागवड 
करची. दोंगर घेवपाक सरकाराची पयशांची मदत घेवची. असल्या वेळार सरकार 
सुवात पळोवंक, धंद्याच्या फायद्या-नुकसानाचो अदमास घेवंक आपलो 
मनीस धाडटालें. मुळगांवकारा वांगडा येवंक खासा दिरेतोर द आग्रिमेंसूर - 
व्हिरियातु मासेदु तयार जालो. हो एक सरळ मनीस आशिल्लो. सरकाराक 
फायदो जाता तसलें काम आपूण स्वत: त्रास काडून करतालो . म्हणटकच जीप 
सरकाराची, चलोवपी मुळगांवकार आनी ताका तिसरें येवजले तै म्हर्जे नांव. 
एक तर विस्वासाचो, ते भायर, चित्रकार, म्हणटकच सुंदर सुंदर जागे दाखोवचे, 





९० + उगडासांचे कोठये-कुडींत 





हो शुद्ध हेतू! 

आमचें वचपाचें सगळें ठरिल्ले. अकस्मात म्हाका रकाद आयलो, म्हजी 
आवय खूब बरी ना, रोखड्या रोखडो घरा यो, म्हूण. मुळगांवकाराक हार्वे 
म्हजी अडचण कळयली आनी हांव भोमा गेलों. पळेत जाल्यार आवय खरीच 
हांतरुणार पडिल्ली. दोनूय पांय सुजून सामके मोठे जाल्ले. सूज कशीच देव 
नाशिल्ली. ही शेनवारची खबर. 

आयतारा सांजवेळा म्हजो मेवणो म्हाका सोदीत आयलो. मुळगांवकार 
चड़ बरो ना; ताका आर्माच्यो गुळयो लागल्यात; तो रायबंदरा ओश्पितालांत 
आसा आनी कोणाकूच ताची खबर घेवपाची परवानगी ना म्हणपाची ताणें 
खबर हाडली. आयकून म्हाका सामकें अजाप जालें. 

“आनी, ताचे बरोबर दिरेतोर द आग्रिमेंसूर गेल्लो तो? हांवे विचारले. 

'तो आर्माच्यो गुळयो लागून मेलो. मेवण्यान सांगलें. दोगूय जाण होंडा 
दोंगरार गेल्ले. मुळगांवकारा कडेन भरिल्ले आर्म आशिल्ले, कासाक व्हरतात 
तसले आनी दिरेतोरा कडेन भरिल्लें रिव्हॉल्वर आशिल्ले. लोक म्हणटात, 
दोगांयनी एकामेकांक मारल्यात जातले...” 

हावे म्हळे, म्हाका हैं खरें दिसना. fads तरी गडबड आसा. मुळगांवकार 
ताका पणजे ऑफिसांत भितर सरून मारीत,पूण इतले पयस - सत्तरी व्हरून तो 
ताचो विश्वासघात करचो ना... 

आनी, म्हर्जेच खरें जालें. 

मुळगांवकारान आपल्या एका मुसलमान मित्रागेर शागोतेचो आटाप केल्लो. 
दोंगरार ते दोगय कासूय करपाचे आशिल्ले. ह्या मुसलमान मित्रान आमकां 
सांगलें, गुळी लागतकच मुळगांवकार आपूण रावतां थंय मेरेन धांवत आयलो. 
आमच्या दारांत पावपाक तो घुंवळ येवन पडलो. मागीर ताच्या रगताचो माग 
घेत आमी दोंगरार पावले आनी थंय तो मरून पडिल्लो पाखलो आमकां दिश्टी 


ne 

पडलो .अर्द वरान सुमार सावचीत जातकच मुळगांवकारान आमकां घडिल्ली 
खबर सांगली - ते रानांत पावले तेन्ना आर्मा घेवन चार जाण मुखार आयले. 
एकल्यान 'मुळगांवकार मरे!' ted लेगीत. आनीक एकल्यान एका पोरण्या 
मेत्राल्यादोरान पाखल्याची चाळण केली. हातुंतल्योच चार गुळयो मुळगांवकाराक 
लागल्यो... 

मुखार ऐंम्बुलन्सीन दोगांकूय पणजे ओश्पितालांत व्हेले तेन्ना पाखलो 
मेला म्हण दोतोरांनी सांगले आनी मुळगांवकाराक सामक्या पुलीस बंदोबस्तांत 
रायबंदरा ओश्पितालांत ऑडमीट केलो. दोन गुळयो काडल्यो, दोन - एक 
पायाच्या हाडांतली आनी दुसरी खांद्या फाटल्या पातळ आनी रुद हाडांतली 
- तश्योच सोडल्यो, तांचे पसून जिवाक भ॑य नाशिल्लो म्हूण. 

मुळगांवकाराचो एक मित्र आदवोगाद रुद्रिगीश म्हूण, ताका मेळून आमी 
सगली खबर सांगली. तो म्हणूक लागलो, कशेय भशेन तूं ओश्पितालांत वचून 
ताका मेळ आनी ताचे कडल्यान बारीक सगली खबर काडून घे. 

आमच्या दोगांयच्या एका विद्यार्थ्याची आवय रायबंदरच्या ओश्पितालांत 
हेड नर्स आशिल्ली. तिणे आमकां सांगलें, मुळगांवकारानूय दिरेतोराचेर आर्म 
जोखिल्ल्या मनशाचेर दोन गुळयो सोडिल्ल्यो. पूण सगळें अकस्मात घडिल्ल्यान 
त्यो लागल्यो काय चुकल्यो तें ताका कळ्ळें ना. 

दुसऱ्या दिसा आयतार आशिल्लो. त्या विदार्थ्या बरोबर हांव 
ओश्पितालांत भितर पावलों. भितर वचून हांवें मुळगांवकाराली कूड गांठली. 
ताका म्हळें, तुजो मित्र, आदवोगाद रुद्रिगीश विचारता, खून कोणें केलो? 

तो म्हणूंक लागलो, रानांत वावुरतात त्या सुटके झुजाऱ्यांनी. बरो जातकच 
आदवोगादाक HAS आनी हाचे फाटल्यान कोण आसा तें सगळें सांगतां. 

मुळगांवकार तेन्ना जोरान फणफणटालो. हांव ताचे म्हऱ्यांत चड बसलो 
ना. रोखडोच पणजे परतलों आनी रुद्रिगीशाक वचून मेळळों. ताका सगली 

खबर सांगली. तो म्हणूंक लागलो, आतां ताका सोडपाचें काम सोपें जातलें. 
ही खबर १९५७-५८ तली. इल्लो इल्लो हांव राजकारणांत पाविल्लो! 


राजकारणाची पाळां-मुळां सगळेच कडेन पाविल्लीं 


हांव मुंबय सोडून गोयां येवंक भायर सरिल्लो तेन्ना एकल्या दिनानाथ 
दलालान नाखुशी दाखयल्ली. ताणें म्हळळें, तुका गोंयां मेळटले तितले पयशे 
हांवूच तुका हांगा दितां. गोंयां वचूं नाका. थंय पेंटिंगा परस हेर भानगडीच चड 
आसतल्यो. तरी गोंयचे ओडीन ed मुंबय सोडली. मनांत म्हळे, पुर्तुगेजा 
कडल्यान सारकी वागणूक मेळळी ना जाल्यार स्वराज्यांत तरी व्यवस्थीत 
चलतले. 

पूण स्वराज्यांत वेगळोच अणभव आयलो. पुर्तुगेां तेंपार शिक्षण संचालक 
शिकिल्लो मनीस आसतालो. तांगेले कायदेय स्पश्ट बरे आसताले. स्वराज्यांत 
भौ. दयानंद बांदोडकार मुख्यमंत्री आनी शिक्षणमंत्री जाले. सतरा वर्सा म.गो.चें 
राज्य गोंयचेर चल्लें. तातूंत जातीन हांव बामण, म.गो.चे राजवटीत हय एक 
डिसक्वॉलिफिकेशन. 

तरी ted, एका एँक्सिडेंटान हांगा पावलां म्हणटकच पेटिंगर्चे एक स्कूल 
चलोवर्चे. म्हगेल्या घरांतूच एँलिमॅन्टरी आनी इंटरमिजियेट अशे क्लास सुरू 
केले. भुरग्यांक जळीं मळीं परिक्षेक धाडले. दोग जाण बेळगांवां गेले, कोण 
वेंगुर्ले, मालवण बी गेले. परिक्षा दिवंक भायर वचपाचे हे त्रास चुकोवंक गोयच्या 
गायां एक सँटर जावचें म्हूण हार्वे खटपट केली. परिक्षा घेवपाक मनीस तयार 
जाले पूण शिकोवपाचें काम मात म्हाकाच करचे पडलें. 

एक दीस भौ. राजाबाब हेदयांक हांव वचून मेळ्ळों. तांकां कलेची जाण 
आनी ओड आशिल्ली. तांणी म्हाका “स्वामी विवेकानन्द सोसायटीत पेंटिंगाचे 
वर्ग घेवंक जागो दिलो. मागीर म्हयन्याक शंबर रुपया मदतूय सुरू केली. उपरान्त 

धेप्याक, भरण्याक बी सांगून वर्गाचे फर्निचर करून घेतलें. १९७३ मेरेन, साडे 
सात वर्सा हांवे हो वर्ग चलयलो. उपरान्त हो वर्ग सोसायटीचे सुवादीन करून 
हांव कुशीन सरलों. तेन्ना ते म्हाका २५० रु. दिताले. अजुनूय ह्या जाग्यार 
पेंटिंगाचे वर्ग चलतात. 

विवेकानन्द सोसायटींत शिकयता आसतनाच म्हाका दिसतालें, गोंयांत 
'बाद्रा स्कूल ऑफ आर्ट भशेन GRA आर्ट, अप्लायड आर्ट, आर्किटॅक्चर बी 
वांगडा शिकूक मेळटा अशें एक स्कूल जावचें. तेन्नाचे चीफ सेक्रेटरी सन्याल, 
Tad फेर्नाडीस बी जायत्या जाणांक हांव वचून मेळळों. ते तयार जाले नात. 
मात प्रॅक्सीचे बायलेन भौ. लक्ष्मण पैक च्याक आपयलो आनी आर्ट स्कुलाचो 
विशय काडलो. प्रॅक्सीन चार लाख रुपया मेरेन पयशे जमोवपाची तयारी 
दाखयली. पूण लक्ष्मण पै कसोच तयार जायना जालो. तो फ्रांसाक धा वर्सा 
रावन तेन्नाच गोंयां परतल्लो. आपूण AST व्हडलो अंतरराष्ट्रीय नामना जोडिल्लो 
कलाकार हांगा येवन एका स्कुलाचो प्रिन्सिपल जावप म्हळ्यार आपलो एक 
व्हड अपमान, हे तरेन तो उलयलो. ताणें Fes, आमोणकाराकूच सांगात स्कूल 
काडूक, आपणाक हांगा रावपाचें ना. मुंबयूय रावपाचें ना, आपूण दिल्लीक 
रावतलों. ही १९७१-७२ तली खबर. 

FATT १९७३ त हांगा स्कूल न्हय तर आर्ट कॉलेज' जावचें म्हूण ठरले. 
मुंबय विद्यापिठाच्या सेनेटाचीय कॉलेजीक मान्यताय मेळ्ळी. कॉलेज उबी 
करूक भौ. बाबुराव सडवळेकरांक आपोवणें दिलें. सडवळेकर हांगा आयलो 
पूण हांगा आपणाक रावप शक्य ना म्हण सांगून गेलो. उपरान्त मुंबयचो 
आदलो चिफ इन्स्पॅक्टर (आर्ट अँण्ड PEZE) - भौ. पाटील म्हण, ताका 
हाडलो. पाटील आपले शक्ती प्रमाण सात वर्सा कॉलेज चलोवन गेलो. मागीर 
भौ. लक्ष्मण पै रीतसर प्रिन्सिपल म्हण आयलो. ताणें आर्ट कॉलेज जाग्यार 
घालें म्हळ्यार जाता. कॉलेजीची नवी बिल्डिंगूय तेन्नाच उबी जाली... | 

गोंयां येवन कोंकणीचे काम करपाचे FEST मनांत आशिल्ले. पळेत जाल्यार 
हांगा चड अडचणी. लोक तसलेच. पूण चड बेकार - इश्कॉल तॅक्निकांत हांवे 
क्राफ्ट टिचराची नोकरी घेतली तेन्ना थंय शिकयता आसतना हांव कोंकणीचो 
वापर करूंक लागलो. दोन वर्साचो कोर्स आसतालो. पयल्या वर्सा चड काकणी, 
थोडी पुर्तगेज आनी दुसऱया वर्सा चड पुर्तुगेज आनी थोडी कोंकणी अशें गणीत 
करून हांव भुरम्यांक STA, इंजीनियरिंगाचीं अक्षरां, प्रॉजॅक्शनाचें ज्ञान दिवंक 
लागलों भुरगे बरे तरेन लक्षांत घेवन चित्रा प्रमाण वस्तू तयार करूक लागले. 
कोंकणीच्या वापराक लागून तांचो समज वाडिल्ल्यान ते बरे तरेन शिकूक, 
काम करूक लागले. 

एक दीस, BER द मागाल्यांयश म्हण पुर्तुगालच्या इश्कॉल इंदुस्त्रियाल 
आनी कुर्मेर्शयालचो दिरेतोर हांगा इंश्पॅक्सांवाक आयलो. ताका आमगेल्या 
भुरग्यांचे काम मानवलें. 'कशें केलें? म्हूण विचारूक लागलो तेन्ना हांवें 
ताका सांगले, हांगा येतात तीं भुरगीं चडशीं सकयल्या वर्गांतलीं पूण हुशार. 
तांकां भाशेची अडचण. म्हूण तांकां शिकयतना हांव कोंकणीचो वापर करतां. 
तो म्हणूक लागलो, तूं कायद्या भायर वता. हांगाचें शिकोवपाचें माध्यम फकत 
पुर्तुगेज. बाकीचे सगळे करतात तेंच Fa करप... 

रोखड्या रोखडो ताणें एक प्रॉरतेस्त' डिक्टेट केलो आनी रागान मुखार 
गेलो. थोड्या वेळान आमचो दिरेतोर म्हजे म्हऱ्यांत येवन म्हणूक लागलो, 
हाका लागून तुजे नोकरेचेर गदा येवं येता. आतां त्या म्हारवाक थंडाय! 

ald Fee, तुजे कडेन तो गजालींक येतलो तेन्ना ताका सांग, हांगाच्या 
काय प्रोफसोरांकय पुर्तुगेज सारकी समजना. ह्या दिरेतोराची तूं आमच्या प्रोफसोरां 
कडेन भासाभास दवरून पळे. ताकाच अणभव येतलो . 

है वखद बर्‍याक पडलें. आमच्या बऱ्याचश्या प्रोफसोरांकूच तागेली पुर्तुगेज 

समजना म्हणपाचो ताका अणभव आयलो आनी मागीर म्हजे म्हर्‍यांत येवन 


ताणे सांगलें, तूं कोंकणी वापरता तें बरें करता. आपणाल्या “UTA चो कागदूय 
ताणे पिंजून उडयलो आनी म्हजो बरो रिपोर्ट दिलो. 


१९६२ त मडगांवां अखिल भारतीय कोकणी सम्मेलना चे अधिवेशन 
भरिल्ले. ताचो अध्यक्ष आशिल्लो भौ. मनोहरराय सरदेसाय आनी येवकार 
अध्यक्ष आशिल्लो भौ. रवीन्द्रबाब केळेकार. तांणी सम्मेलनाचे माचयेर म्हाका 
SHAH आपयलो. मुखार पांडुरंगबाब मुळगांवकार, बाकीबाब बोरकार, 
गोपाळआपा कामत बी कितलेशे मानेस्त बशिल्ले. 

हावें Fee, १९ डिसेंबराक भारत सरकारान गोंय घेतलें. पूण आमचे सुटके 
झुजारी ताचें श्रेय आपणाक घेतात. पुर्तुगेज सैनीक आनी इंडियन आर्मी हांचे 
मदीं झूज जालें. रिस्क तांकां आशिल्ली. आमी फकत प्रेक्षक आशिल्ले. आमकां 
मरपाचो भय मात पसून नाशिल्लो ... 

जालें, सगली सभा उसळ्ळी. मुखावेले Hert 'प्रॉटॅस्ट! प्रॉटॅस्ट! म्हूण 
उबे रावन गजाल मारूक लागले. इतल्यान अध्यक्षान म्हाका बस म्हळे. 
रवीन्द्रानूय म्हळें, बस तूं! उपरान्त पंदरा मिनटांनी 'प्रॉटॅस्ट' थंडावतकच दोगूय 
म्हाका “उलय' म्हणूंक लागले. हांवें सरळ 'ना' म्हण सांगलें आनी हांव हॉला 
भायर आयलों आनी पणजेची वाट धरली. 

ते उपरान्त "एकला चलो रे चे वाटेन हांव चलत रावलों. 

अजून मेरेन चलत आसा... 








...कोंकणीची चळवळ गोंयचे सुटके उपरांतूच सुरु 
जाल्या व्हय तर ? मराठी परंपरेत वाडिल्ले 
वामनबाब वालावलीकार 'शणै गोंयबाब” ह्या 
नांवान कोंकणीत बरोवपाक लागले तेन्ना पसून 
ती सुरु जाल्या. १९३९ वर्सा कारवारा भरिल्ले 
'पयले कोंकणी परिशदे” न तिची दिका निश्चित 
करुन दिल्या आनी १९४५ त मुम्बय शारात 
'गोमंतक मराठी साहित्य संमेलना” चें तिसरें 
अधिवेशन भरलां तेन्ना सावन तर ती नेटान 
चलूंक लागल्या. ह्या काळाचो इतिहास खंय 
मेळटलो? वाचप्यांच्या हातांत आसा त्या 
‘STERN कोठये-कुडींत” पुस्तकाचो लेखक 
भौ. शान्ताराम आमोणकार ह्या इतिहासाचो एक 
'चश्मदीद” गवाय. शणै गोयबाबांल्या वावराच्या 
उत्तराधिकाऱयां मजगतचो एक. कोंकणी सरस्पतीचें 
जें भव्य दिव्य मंदीर आयज Sd जाल्लें आमी 
पळेतात ताचे बुन्यादीचो एक PIAN... 


- रवीन्द्र केळेकार 

